

ప్రీతి క.

సత్యవేదము నందుఁగల నూతననిబంధన నంతను దెనుఁగునఁ బద్య
కావ్యముగ రచింపఁ బూనుకొని సువార్త చతుష్టయమునుఁ నాంధ్రీక
రించి యుంటిని. అపొస్తలుల కార్యముల నాంధ్రీకరించు చుంటిని.
ఈ యాంధ్రీకరణ కార్యమునకై సత్యవేదము నంతను సవ్యాఖ్యానముగ
బరిశీలించి చదివి యుంటిని. క్రైస్తవ గ్రంథకర్తలలోఁ బ్రముఖులగు
జెక్కండ్ర గ్రంథములం జదివితిని. పఠనకాలమున హైందవ క్రైస్తవ
మత ద్వయమునకును సమాన ధర్మము లనేకస్థలముల బొడకట్టసాగెను.
ఈదృష్టితో నవలోకింప నీరెండు మతములేక స్థానమునుండి వెలువడి
యుండ నోపునను భ్రమహెచ్చఁ జొచ్చెను. వై పరీత్యములఁ గల్పింప
నేంచక సామరస్యము నారయుతలంపున దొరకొనిన విశేషములు వెలు
వడఁగలవని స్ఫురించెను. మతమును నది యొక దేశమునకుఁ గాని యొకకాల
మునకుఁగాని యొక తెగకుగాని ప్రత్యేకముగా నియమింపఁబడి యుండ
నేరను. ఇయ్యది ముక్తిమార్గాను రక్తులకందఱకు సమమైన హక్కుగల
యాస్తివంటిది. బై బిలునం దాత్మతత్త్వ విషయము లనేకస్థలముల ననేక
రీతుల వర్ణింపఁ బడియుండుటంజేసి తద్దానా స్వేషులకిది భూతాది కొట్టు
వంటిది. కావుననే యీ బై బిలు దైవదత్తమని యెంచఁబడు చున్నది.
శ్రవణానమునందే మేతరగతియందుండు వారల కాయా తరగతుల కను
గుణములగు సంగతుల నెఱుకపరచును. తత్త్వము సీత్యాదివాక్య నిజ
తత్త్వజ్ఞులగు వారలకింపగు నర్థములా వాక్యములనుండియే వెలువడును.
వారలకంటె గొంచెము తక్కువ దశయందుండు వారల యభివృద్ధికను
గుణములగు బోధలు వారికి స్ఫురించును. తత్త్వజ్ఞానాస్వేషణమున

బ్రాహ్మణ దశయందుండు వారల కక్షరాభ్యాసము జేయదగు సంగతులు నందు బొడకట్టి వారల నాకర్షింపఁ గలవు. ఇట్టిప్రభావము కలది సత్యవేదము. బైబిలునంతను నేను బూర్తిగఁజదివి తత్సారము నంతను పూర్తిగ గ్రహించితిని నమ్మికగాఁ జెప్పగల వారెవ్వరు నుండరు. ఈ విషయమునఁ చెల్లవారనిగాని నల్లవారనిగాని భేదమేమియు నుండఁ జాలదు. దేవుఁడు తనపరిశుద్ధాత్మ నందఱి మీఁదికిని సమముగాఁ బంప సమర్థుఁడు. ఇందునుగూర్చి రివ రెండు డేలను పాశ్చాత్య ప్రాసంగికుఁ డిట్లు వ్రాయుచున్నాఁడు:—

“దేవుని వాక్యము నవినదేశముల యందు వేరునునాటి నూతనా కాశములయందు వర్ధిల్లునప్పుడు వర్ధింప శక్యముకొని క్రొత్తరీతుల నభివృద్ధి జేయును. పాశ్చాత్యులకు శక్యముకొని క్రైస్తవ పరిపూర్ణానంద మూర్పువారికి కరతలామలక మగును. పశ్చిమఖండ వాసులెన్నఁటికి స్వయం కృషిఫలన సాధింప శక్యముకొని దివ్యజ్ఞానమును దూర్పుఖండ వాసు లవలీలగ గ్రహింపఁగలరు. క్రీస్తువెనుక పదునెనిమిది వందల వత్సరముల నుండియు పలుకుచుండిన పలుకులను మనము గ్రహింపఁ జాల కుంటిమి గాని తూర్పుదేశస్థుల శ్రవణేంద్రియములు పరలోక వాక్యముల వినుటయం చెక్కువ నేర్చుకలవి గావున వారు గ్రహింపఁగలరు. మన బోధనా సంఘము లాదేశములలో విజయ పతాకముల నాటినప్పుడు చైనా, ఇండియా దేశములలోని ఋషులు భగవంతుఁడు క్రీస్తుద్వారా తెలియచేసిన ప్రకటనలను మనకు తెలియఁజెప్పఁగలరు.”

పైవాక్యముల నిందు బొందుపరచుటలో వర్ణాశ్రమ భేదములు గాని దేశకాల భేదములుగాని దైవతత్త్వ విమర్శనమున నూనాధిక్యతల నందనేరవని సూచించుటయే గాక యీచిన్నిపొత్తము విద్యావిశేషములయందత్యున్నత దశనందని వానిచేత వ్రాయఁబడినదని చులకనఁ జేయక శ్రద్ధతో నిందుఁగల సంగతులఁ జదివి పరిశీలించి సారమున్న గ్రహింప వలయునని చదువరులఁ బ్రార్థించుటయుఁ గూడనై యున్నది.

ఎన్నోరై నను దాను పుట్టిపెరిగిన సంశయాల మతమునకు స్వతిరిక్తముగా నుండు తలంపులను, నూహలను, వానియందుఁగల సత్యమును గ్రహింప గల యోర్పును కలిగియుండుట దుర్లభము. మతమునది మనుజునిమోక్షమునకుఁ జేర్పఁదగిన దగుట 'నొకరి సొత్తుకాదు. మనుజుఁడై పుట్టిన ప్రతివాఁడు లోకమున బయలు వెడలిన ప్రతిమతమును పరిశీలించి గుణగ్రహణమును చేయుటకును తద్వ్యతి రిక్తమును విసర్జించుటకు నర్హుఁడై యున్నాఁడు. వాని బుద్ధిపై శద్యమును వినియోగించి వివిధమత ప్రయుక్తసూత్రార్థములఁ బ్రకటింప నర్హుతగలదు. నిజమైనమతమును గ్రహించి యవలంబింపఁ దలంపుగల ప్రతివాఁడును నిట్టియభిప్రాయ భేదముల నన్నిఁటిని బరిశీలించి సత్యాన్వేషణమును జేయుట కర్తవ్యము. పూర్వోక్తభిన్నాభిప్రాయాంతరముల నెవ్వయేని లోపములుండిన లోకసంరక్షణార్థము వానిని వెల్లడించుటయు సజ్జనునికి విధియై యున్నది. అందువలన తత్తద్గ్రంథ విలేఖకులును సాశకులును గూడ లోపములుండిన సవరించు కొనుటకును లేనిచో తమతలంపుల నిర్ధారణ చేసికొనుటకును పీలగును. కత్తికి సానబట్టిన పనునువచ్చును గాని మొక్కపోనేరదు.

ప్రపంచమున ననేక రకములుగ వెలువడు ననేక మతముల ననేక రీతులఁ బ్రజలు దలంచెదరు. ఏమతమైనను సరే మన తలిదండ్రులవలంబించిన దానినే యధావిధిగ ననుసరించిన చాలునని కొందఱి తలంపు. ప్రతి మతమును తన్మతస్థులకు ముక్తిదాయక మగునను వారీ తరగతిలోని వారే. నాస్తికులు కాకుండిన చాలునని కొందఱు తలంచెదరు. దేవుని పితృభావమునను లోకములోని ప్రజల సందఱిని భ్రాతృభావమునను దలంచి సంచరించిన వారికి ముక్తితనంతట తానే వశ్యమగునని వీరినిశ్చయము. మఱికొందఱున్ని మతములును నిజములు కానేరవనియు వీనియందొక్కటియే నిజమైనదికా నోపుననియు తద్భిన్నములన్నియు కృత్రిమములనియు భావించెదరు. ఇవి యేవియు సరియైనవి కావని నాయభిప్రాయము.

భగవంతుని సృష్టియొక్క వైశాల్యముతోఁ బోల్చిచూచినచో మనకొకరమైన యీభూలోకము సముద్రమున నొకయిసుక రేణువు వంటిది, ఆద్యంత రహితమైన యనకాశమున నొకయణు ప్రమాణమైనది. జ్యోతిష శాస్త్రజ్ఞుల యనుభవమును పరికించినచో నాకాశ మండలమునఁగల నక్షత్రాది గ్రహకూటముల వ్యాపకము నవలోకించినచో నీసకల ప్రపంచమునకు నాధార భూతుఁడగు సృష్టికర్త దీనినంతను సహేతుకముగ నొక కార్యమునకై నిర్మించి పరిపాలించు చున్నాఁడని గోచరింపక మానదు. మనబుద్ధిని ప్రకాశింపఁజేసి విమర్శింపఁ దగినంత దూరము విమర్శించిచూచిన సృష్టికర్తకు మనుష్యుని ప్రధానునిగ ధాత నిర్మించెనని తోఁపగలదు. మనుజుని సృష్టిలోని సకల విశేషముల ననుభవింపఁదగిన యున్నత జీవునిగా నిర్మించిన విధాత, తనసృష్టి కగ్రాసనాధిపతియగు మనుజుఁడు పాపభారమున పశితుఁడగుచుండ మిన్నకుండునని భావించుట యసంభవము. కావున సృష్ట్యాదిని మనుజుని పరమ పవిత్రునిగ నిర్మించెననియే యూహింపనగును. అట్టి పవిత్రోత్పత్తిగల నరుఁడెటుల పాపమునకు లోబడెనని విచారంప వలయును. స్వభావ సిద్ధముగా మనమందఱమును మనపిల్లలు మనలను బలాత్కారమునగాక స్వబుద్ధిని సహజ ప్రేమచే గౌరవించ వలయునని కోరదము. సర్వశక్తి మంతుఁడగు భగవంతుఁడును అట్లే తలంచెను. ప్రేమ స్వరూపుఁడైన జగత్కర్త సదసద్విమర్శ నాజ్ఞానమును అందయోగ్యమునేని యోగ్యము నేనిఁ జేయఁగల స్వాతంత్ర్య శక్తిని దయచేసెను. పశ్వాది సకలజంతు జాలమునకును మానవునకును గల తారతమ్యము వీనికి చిత్తవృత్తి నాచరింపఁగల సామర్థ్యము కలుగుటయే. ఈశక్తియొక్క నరునకే కలదు. తదితర జంతు సముదాయమునకీ శక్తిలేదు.

ఏతత్సామర్థ్య ప్రధానము మనుజునికి తదితర సృష్టిలోఁబడి వాని సామర్థ్యము వినియోగించుట కేర్పడినదని ప్రబోధించుచున్నది. ఇట్టి మనుజుఁడు తనకు దయామయుఁడగు స్రష్టదయచేసిన స్వతంత్రశక్తిని సద్వి

నియోగపరచి భగవంతుని సేవయందు వినియోగ పరచిన యెడల నేటిదనుక
 సృష్టికంతకు నధిపతియైయుండును. కాని తనస్వాతంత్ర్యమును దుర్విని
 యోగపరచి మనుజుఁడు పొపియై సకలకష్టములకును లోనాయెను. నరుని
 పతితముదినది నాభివృద్ధియై వానికిని వాని జననమున కాధారభూతుఁడైన
 భగవంతునికిని మధ్యనొక పెద్ద యఘాతమేర్పడినది. ఇట్టితరుణమున నరుని
 యొక్క పాటును తిలకించి వాని సృష్టికి కర్తయైన భగవంతుఁడు నరున
 కొసఁగినశక్తిని దుర్వినియోగ పరచి నాశనమగు చుండుటకుఁ గినిసివానిని
 లేవనెత్తుటకు కృషిచేయుట సహజము. మనమెద్దియేని నొక సత్కార్యా
 చరణమునకు దొరకొనిన నాకార్యమతి యోగ్యమైనదైనను తుదకది జయ
 ప్రదముగ నెరవేరునదైనను తదుపక్రమోప సంహార కాలాంతరమున ననేక
 చిక్కులు తటస్థించక మానవు. [కించిజ్ఞులమగు మనముచేయు కార్యములకే
 మధ్యమధ్య నిట్టియంతరాయములు కలుగుచుండ ననంతమగు] నీప్రాపంచిక
 సృష్టి కార్యమున జిక్కులు తటస్థించెననుట యొక వింతయా? సర్వజ్ఞుండగు
 టచే భగవంతునకీ యంతరాయము లన్నియు దృగ్గోచరములే యైయుండినను
 వానినిబూర్తిగ నివారించి సృష్టికి దొరకొనుట యసంభవము. ఇవి తప్పనివి.
 మనము జేయుకార్యములలో ముందురాఁబోవు నడ్డంకుల గ్రహింపలేక పో
 దుము. కొన్ని సమయములయందు దూరదృష్టికలవారట్టి వానిలోకొన్నిఁటిని
 గ్రహింపఁగలిగిన నవి యని వార్యములని భరింపనెంతురు. భగవంతుఁడో!
 యట్లుకొదు. సర్వజ్ఞుండగుటచే పాపము సృష్టి నావరింపఁగలదని యెఱుఁ
 గును. పాపముయొక్క జీతము మరణమేయనియు వానికి గోచరమే. సర్వ
 శక్తి మంతుఁడగుటచే నీపాపభారమునుండి మనుజుల విముక్తులఁజేయఁగల
 సాధనోపాయమును గూడనేర్పరచెను. ఇయ్యదివాని కసాధ్యముకానేరదు.
 తానొక్క మాటతో పాపమును తుడిచిపెట్టరాదాయని కొందఱును, అటుల
 జేసిన 'పాపముయొక్క జీతము మరణమని' తాను విధించిన విధిని తానే
 నిరసించినవాఁడగును. తాను మానవావతారమై త్తిన 'నేకక్రియాద్వ్యర్థకరీ
 బభూవ' యను నట్లగును. పాపులకు విధింపఁబడిన మరణదండనను తానే

యనుభవించి మానవజాతిని యాత్మ మరణమునుండి విముక్తులఁజేయుట మొదటిది. ఇందు వలన వాని న్యాయస్వరూపమునకు భంగము కలుగనేరదు. రెండవది ప్రజలుచూచి యనువర్తింపఁదగిన పాపన చారిత్రమును తానే నడిపిచూపుట యొయున్నది. ఈకార్య ద్వయమును తానే మనుష్యావతార మెత్తుటవలన నెరవేరినవి. పూర్వోత్తరసందర్భములనుబట్టి విచారించిచూచినచో సృష్టికి పూర్వమే భగవంతుఁడు తాను నరావతారమెత్తుటకు నిశ్చయించుకొనిన యెడలను నట్టియవతారము కర్తవ్యమేయైన పక్షమునను తానొక్కసారి యవతరించెననుట సమంజసము. విశ్వమంతటితోఁబోల్చి చూచినచో భూలోక మత్యల్పమైనదని యిదివఱకే చెప్పియుంటిమి. ఇట్టి విపులమగు విశ్వమును పుట్టించిన సర్వజ్ఞుఁడును సర్వశక్తి మంతుఁడునునగు భగవంతుఁడు నర రూపధారియగుటయే కర్తవ్యమైనప్పుడీయణు ప్రమాణమగు భూమియందు జనించిన మానవుల సంరక్షణార్థ మొకసారి యొకచోట తానవతరించె ననుట యుక్తముగాని యీభూమియందలి పెక్కుతావులంగలవారికొఱకు పెక్కువతారముల నెత్తెననుట భావ్యముకాదు. జార్జి చక్రవర్తిగారిండియాకు వచ్చి యెద్దేని నొక ముఖ్యపట్టణమున పట్టాభిషిక్తులై రనుట న్యాయముగాని కొరిటిపాడునకును, కాకానికిని, చేటుపట్టునకును, జాలిపూడికిని వచ్చిరని చెప్పట విశ్వాస పాత్రమా? మానవులైన చక్రవర్తి విషయమే యిట్లుండ నెవ్వరితోనైన పోల్చుటకవకాశములేని భగవంతుఁడూరూర నవతరించెనని చెప్పవచ్చునా? ఒక్క యవతారమే ప్రపంచకమునందంతటను తనకాంతిని, నీతిని, ఖ్యాతిని వ్యాప్తముచేసి ఘనీభూతముచే యసమర్థతగలిగి యుండఁగా ననేకావతారముల ధరించుట వ్యర్థముకాదా? ఈలోకముయొక్క దురవస్థ ననుసరించి యొకసారి భగవంతుఁడవతరింపవలసి వచ్చెనన వచ్చునుగాని యాయవతారముల రెట్టించి హెచ్చించుట తగదు. అట్లుచేయుటదేవుని మార్గములు మనకు తెలియవని యొప్పుకొనుటయే. ప్రపంచమునందే కొసనుండినను మానవస్వభావమొక్కటియే. నాగరకతాభివృద్ధి పెరిగినకొలఁది భగవద్వివ్యగుణానుభవము దేశ

మంతటను వ్యాప్తమైన కొలఁది దేవదత్తములగు నీతిమతసాంఘికాచారములు దిగంత విశ్రాంతములై యేకరీతి నాచరింపఁబడఁగలవు. ఇది సమంజసమనితోచి ననేకావతార మర్హమనితోపక మానదు. కావున మంచిచెడ్డలను కలగలిపి భాగవతోక్తంబగు శ్రీ కృష్ణుని చర్యలొక దేశమునకును నవీన నిబంధన స్థములగు యేసు ప్రభవుని చర్యలింకొక దేశమునకును తగియుండెడి నీతి మతోపదేశములని తలంచుట యుక్తముకానేరదు. అటులచెప్ప నెంచిన నొకే స్వభావముకల మానవజాతికి పశ్చిమ ఖండవాసులగుట నట్టివారికొక విధమైన నీతియు మఱియొక ఖండవాసులగుట నట్టివారికింకొక విధమైన నీతియు సమంజసమగునని దృవ్యర్థిని కల్పించుటయేయగును. ఇది సరికాదని నానమ్మకము. ఇదికాక యింకొక చిక్కుకలుగును. ఒక్కయవతారముతో తృప్తినందని యెడల దేశదేశమున కొక్కొక్క యవతారమును, యూరూరున కొక్కొక్క యవతారమును, కల్పింప వలసివచ్చితుదకు ప్రతిమానవునకును భిన్నావతారము కావలసివచ్చి మనుజులెందఱో యవతారములన్ని గా నేర్పడవలసిన దురవస్థ తటస్థించును. దీనినంత దూరము తరుముట వెట్టితనముకాదా?

దేశచారిత్రమును మనము చదివిన మానవజాతి దినదినాభి వృద్ధినందుచున్నదని సుబోధమగును. ప్రతి శతవత్సరాంతమున లోకములోని జనసంఖ్య యించుమించుగనిను మడించుచుండును. ప్రస్తుతపు కాలపు జనసంఖ్యనుబట్టి మైరీతిని కొన్ని వేల సంవత్సరములవఱకు వెనుకకు దిగభాగించినచో నప్పటి జనసంఖ్య ప్రకృతపు సంఖ్యకంటె నెక్కువ రెట్లు తక్కువగ నుండును. ప్రాపంచిక ప్రకృతావస్థనుబట్టి యేయొక్క యవతారము జనులందఱిని సంరక్షించుటకు చాలియుండునని తోచుచుండ నాకాలమున నొక యవతారము చాలదని తలంచుట భ్రావ్యముకాదు. ఈ యూహ యుక్తి యుక్తముగనున్నదని తలంచినచో మిగిలినది సులభసాధ్యము. హిందువులు, యూదులు, మున్నగు పెక్కు మతస్థులు భగవంతుఁడు లోకసంరక్షణార్థమై భూమియందవతరింపఁగలఁడని నిరీక్షించిరి. [శ్లో॥ పరిత్రా

శాయ సాధూవాం । వినాశాయ చదుష్కృతాం । ధర్మసంస్థాపనార్థాయ ।
సంభవామి యుగేయుగే॥] అట్టి యవతారము వచ్చి వెళ్లిన వెనుక తదవ
తార చర్యలను వర్ణించియుండిరి. కావున దేవమానవా వతారమిట్టి వివిధ
మతస్థులకు సమాన ధర్మమైయున్నది. ఈ సందర్భమున నవతారముల
సంగీకరించిన మతములలోనే మతము ప్రబోధించు నవతారము నిజమైనదని
విమర్శింప నెంచుటకంటె నీ మతముల యవతారవర్ణనము లనేక ముఖమునఁ
జేర్చి పోల్చిచూచుచు, విమర్శమునను తర్కమువలనను సహేతుకములుగ
దోచని యాభాసలనందుండి తొలగించి యేకావతారమును సాధింపనెం
చుట లోకమునకు డేమకరమును, జనులకు సోదర భావమును కలిగించు
టయు నగును.

కొన్ని వేల సంవత్సరముల క్రిందట భగవంతుఁడు ప్రజల పాపభార
మునుండి తొలగించనెంచి యేదోయొక యూర నొకసారి నరావతార
మెత్తెనని నిశ్చయింప నగును. ఇందే మతము వారికిని విరోధములేదు.

ఒక యూరనొక వాగ్మి యొక యంశమునుగూర్చి ప్రసంగించినచో
శ్రోతలందఱు నావార్తను వారివారి దేశములకుఁగొనిపోయెదరు. ఈ
ప్రసంగాంశమునుగురించి వారు తమతమ గ్రామవాసులకుఁ జెప్పనప్పుడు
ప్రధానాంశములు భేదింపకుండినను మిగత వాటిలో ననేక మార్పులుండక
మానవు. అట్టి మార్పులు కలుగుటకు పలు కారణములుకలవు. సహజ
ముగ మన ముపన్యాసమును వినునప్పుడు ప్రతి వాక్యమును, ప్రతి పద
మును పూర్తిగ గ్రహించి జ్ఞాపకముంచుకొనుటయే యసంభవము. మనము
దానిని తిరిగి మన స్నేహితులకు చెప్పఁదగిన సమయము తటస్థించు సరికి
వినినదానిలో కొంతభాగము మరచిపోవచ్చును, మరిచిన వాటి స్థానములో
కొన్ని క్రొత్త సంగతులు మన మనస్సులో చేరవచ్చును. ఈ రీతిని
నుద్దేశ పూర్వకముగా కాక తమంతట తామే కొన్ని మార్పులుకలుగ
గలవు. ఇంతేకాక, మనుజులు తాము వినిన సంగతులను గ్రహిం

చుటలో భేదములు కలవు. చెప్పవారి యభిప్రాయమును గ్రహింపక పోవచ్చును. వినువారి యభిప్రాయాను సరణముగ ఆమాటలే వారికివేఱు వేఱు అర్థముల స్ఫురింపజేయఁగలవు. అటుల స్వాభి ప్రాయాను సరణముగ గ్రహించిన వారాకథనే తిరిగి యితరులకు చెప్పనప్పుడు ప్రసంగికుని తాత్పర్య మీకథనుండి వెలువడక కథకుని యభిప్రాయములతో నిమిడి యుండును. ఇందువలన భేదములు కలుగఁగలవు.

కొన్ని వేల సంవత్సరములకు పూర్వమిభూమిపై నెచ్చటనో యొక గ్రామమున భగవంతుఁడొక్కఁడొక సాని నరావతారము నెత్తెను. ఆ యవతారముచేసిన చర్యలను, బోధలును నప్పటినుండియు తరతరములవఱకును దిగంతములవఱకును వాగ్రూపమున నొకరికొకరు చెప్పుకొనుట రూపముగా వెల్లడియయ్యెను. ఈ చిరకాల కథాకథనమున ననేక మార్పులు కలిగిన వింతపడవలసిన పనిలేదు. ఒక దేశ మీకథ నే వినీతికలదానినిగా చెందవచ్చును. ఇంకొక దేశమున కీ కథయే నిర్మలమై చేరియుండవచ్చును. మఱియొక దేశము దుర్నీతితో కూడినదిగాఁగాని నిర్మలమైనదిగాఁగాని కాక మధ్యరకముగా పొందవచ్చును. ఇట్లు పలువిధములుగామారి మారదేశములకుచేరిన యీ కథయొక్క పాఠాంతరములనన్నిటి నేకముఖమునఁ జేర్చి చూడఁదలంచిన మొదట నేమియు సంబంధము లేనివానివలె కనుపించఁగలవు. కాని యోషికతో విమర్శించి పోల్చిచూచిన సామరస్యముల నేకములు కాన్పించఁగలవు.

దేశకాల తంత్రానుసరణములుగ నందుజేర్పఁబడిన నవీనాంశముల నన్నిటిని విసర్జించి మూలవాక్యములను విభజించి చూచిన నివియన్నియు నొక చరిత్రయొక్క వివిధ కథనములని గోచరింపఁగలదు. ఈ కార్యమును నిర్వహించుటకుఁగాని కార్యసాఫల్యత నందినను మనదేహ మనోగతములగు పూర్వాచారముల నించుక లెక్కింపక సత్యమని తోచిన దాని నంగీకరించుటకుఁగాని, కడువైశాల్యమగు హృదయము కావలయును. ఇతర మత

ములయందుఁగల సారమును గ్రహింపగడంకయే సందేహ దృష్టితోచూచు నంతకాలము, విమర్శించి నిజమని నిశ్చయింపక యే మనము పుట్టిపెరిగిన మతము మాత్రమే నిజమైనదని తలంచునంతకాలము, మనము సత్యమును గ్రహింపఁజాలము.

న్యాయదృష్టితో విమర్శించి చూచినయెడల లోకమునఁ గల వాటిలో పెక్కుమతము లేకవృక్షమునుండి వెలువడిన వివిధ శాఖలని గ్రహించఁగలము. ఇందులో గొప్ప మతములు కొన్ని చిరకాలము నుండి సత్యము కలవై లోకమున గౌరవనీయములై ప్రకాశించుచుండుటం బట్టి నిగురు గప్పిన యగ్ని కణములవలె దేశకాలానుసరణములగు నాచారములు, కర్మలు, తంత్రములు, మున్నగువానిలో మునిగియుండినను నట్టి మతముల సారము నారయ లోన సత్యబీజము నిమిడియుండి యేకవృక్షము నుండి వెలువడిన శాఖలని స్పష్టముగాఁ తెలియఁగలదు. ఈ యూహనే మనస్సునం దిడుకొని క్రైస్తవమతమునందుఁ గల ముఖ్యాంశముల నన్నిఁటిని హిందూ మతముతోడను, హిందూదేశమున చిరకాలమునుండి వ్యాప్తమగు చుండిన షట్సాస్త్రములతోడను పోల్చి వివరింపఁ బ్రయత్నించితిని. ఈ మతద్వయము ననేకతావులఁ బోల్చిచూపుటయే గాక దురవగాహములగు సంగతుల సుబోధముగ వ్రాసితిని.

పాశ్చాత్య క్రైస్తవ మత బోధకాగ్రేసరుఁడగు R. W. Dale. అను దొరగారి 'క్రీస్తుని సహచర్యము' అను గ్రంథమునుండి కొన్ని పట్టు-
తీక్రింద నాంధ్రీకరించి వ్రాయుచున్నాను :—

“స్వభావమువలన క్రీస్తులోకమునకు మనవలననే వెల్లడి చేయఁబడ వలెననియు, తదితర మార్గము లేదనియు నేను చెప్పఁజాలను. క్రైస్తవ సంఘమువలన గాక మఱి యే యితర మార్గమునను క్రీస్తు ప్రజలను ఆశీర్వాదించి రక్షింపనేరడని నేను నిర్ధారణ చేయను. కాని లోకరక్షణకార్యమున మాకును (క్రైస్తవులకును) కొంతపాధ్యత కలదని చెప్పఁగలను.”

“పూర్వకాలమున బహు దురవస్థలయం దుండిన మానవులలో నైతము దేవుని నిర్మలమైన వెలుగును పొందినవా రుండవచ్చును. అట్టి వారిని ప్రేమతోను, సంతోషముతోను ప్రజ లంగీకరించియుందురు. కా దనుటకు నేను సమర్థుడను కాను. వారి వాహ్యాచర్యలను బట్టి, యనగా వారి దేశాచారముల ననుసరించియు వారు జీవించిన కాలమునఁగల సంఘపు స్థితిగతులను బట్టియు, వారవలంబించు సాంఘిక మతాచారములను బట్టి వారు దేవుని సమీపించినవారు కారని గాని దేవుని దివ్యతరమైన వెలుగు వారియందు ప్రకాశించుట లేదనిగాని తలంపఁజనదు. వారిలో కొద్దిమందికి గాని యెక్కువమందికిగాని వారాచరించు మూఢారాధనల వలననే దైవ తత్త్వము వెల్లడి కావచ్చును. హిందూదేశస్థుల స్థితిగతుల కనుగుణమగు నంతలోనే వారు దయగలవారై సంచరింపవచ్చును.”

కైస్తవ హిందూమతము లేక మూలకారణాంతర్గతములని వైని నే నుదహరించినదంతయు బుద్ధివలన సాధింపదగినదై యున్నది. ఇది యొక యూహయేకాని నిశ్చితార్థముగా భావింప పనిలేదు. సకల మతములకును మూలాధార మొకటియైయుండునా యని విమర్శించినంత మాత్రమున నేమి యు హాని కలుగనేరదు. ఇయ్యది విచారించి నిశ్చయింపఁ దగిన యంశము కావున ననాలోచితముగ గ్రహింపపనిలేదు. ఈపాత్రమున కైస్తవమతము నందుగల గూఢార్థముల వెల్లడించుటకు ప్రయత్నించుటయేగాక వానిని హిందూమతముతో పోల్చితిని. సమాన ధర్మములు కల యంశము లనేక ములు కలవు. ఏదియో యొక మతమునందు విశేషాభిమానము నుంచుకొని తదితరము లసత్యములని యెంచక న్యాయదృష్టితో విమర్శించిన వారి కిందు కొన్నియేని తృప్తికరములుగా దోచినయెడల నిష్పడు గాకున్న నొకప్పటికైనను నీ మత ద్వయములవారును సోదరభావముతో నొకరి నొకరు చూచుకొనఁగలరని నానమ్మకము. ఇయ్యది గ్రంథపాఠకు లందఱును నెవరి యంతఃకరణములతో వారు సంపర్కించఁ దగిన యంశమై యున్నది గావున నింతటితో విరమించెదను.

ఈ మతములను పోల్చుటలో నొక మతమును హెచ్చించుటగాని మఱియొక మతమును నిరసించుటగాని గ్రంథకర్తయొక్క తలంపుకాదు. సత్యమెటుగాంచిన దాని నవలంబించుటయే ప్రధానము. కావున నీమతవ్యయములోని వారెవ్వరైనను దయచేసి యందలి గుణదోషముల దెలిపిన వందనపూర్వకముగ గ్రహింపఁబడును. అటుల జేయదలఁచిన వారందఱు గ్రంథకర్తపేర వ్రాయఁబ్రార్థితులు. ఈ గ్రంథముయొక్క రెండవ కూర్పున సట్టివానిలో ముఖ్యవిషయములు బేర్కొనఁబడును. కావున నీరెండు మతములనుపోల్చి సత్యాన్వేషణముచేయ తలంపుకలవారందఱును నీ గ్రంథమును శ్రద్ధతో జదివి వారు చదువుటవలన కలుగు పర్యవసాన ఫలితమును గ్రంథకర్తకును దెలుపఁబ్రార్థితులు.

ఈ గ్రంథపఠనమువలన పాఠకులకు స్వమతాభిమానము తొలఁగునను దురభిప్రాయమును కలుగజేసి కొనవలదు. పాఠకులు క్రైస్తవులైనను హిందువులైనను వారి మతమునందుఁ గల విశేషాంశములను తమమతమువలెనే పలువురకు మోక్షదాయకమని యెంచబడు మఱియొక మతముగూడ దృఢీకరించుట తటస్థించునప్పుడు స్వమతస్థాంశములయందు గౌరవమును విశ్వాసమును కలుగును గాని తద్వ్యతిరీక్తాభిప్రాయులగుట కవకాశములేదు. ఇందువలన పరస్పర వైరములు తొలఁగి గౌరవ ప్రపత్తు లంకురించును. క్రీస్తు కృష్ణులచే వారిబోధల నవలంబించువారు లోకమును సోదరభావమునఁ జూడదగు నని చెప్పిన వాక్యము లిప్పుడు సార్థకములు కాఁగలవు. ఈ మతద్వయమునఁ గల భేదములు నామరూపములయందు మాత్రమే కలవు. నామరూపములను దాటి లోనికి బ్రవేశించిన సత్యము వెల్లడి కాఁగలదు. అదియే దేవుని వాయువు.

ఈ గ్రంథము నందఱును చిత్రమునకైనను చదువవచ్చును. మనోవైషద్యమునకైనను చదువవచ్చును. ఇటుల నేతలంపుతో చదివినను తదంతర్గత విషయములయం దపేక్ష జనింపకమానదు. అట్టి యపేక్ష జన్మసాఫల్యత కంకురము కావచ్చును. ఇం దెవ్వరిని క్రైస్తవులుగాఁగాని హిందువులుగాఁ గాని మారుమని కోరుటలేదు. నిష్కల్మష మగు హృదయముతో నిందలి సంగతుల మననము చేసి సత్యమని తోఁచినవానినే

గ్రహింపనగును. సత్యవేదమునుండిగాని, వేదమునుండిగాని తగువాక్యముల నుదాహరణముగాఁ జూపని నూతనవిషయముల నిందు బొందుపరచలేదు. ఈ గ్రంథపఠనమువలన నొక యాత్మకై నను మనశ్శాంతి కలిగినయెడల గ్రంథ కర్తయొక్క శ్రమ సార్థకమైన దని యెంచఁబడును.

ఈ గ్రంథమునందు వ్రాసిన యంశములకును గ్రంథకర్త చేయుచున్న నవీన నిబంధనాంధ్రీకరణమునకును సంబంధ మేమియులేదు. తదాంధ్రీకరణము సహేతుకముగ మాతృక ననుసరించి యధావిధిగఁజేయఁబడుచున్నదిగాని యీ యభిప్రాయ భేదములందుఁ జొన్నఁబడుటలేదు. కావున క్రైస్తవు లీ విషయమునఁబ మత్రమును సంశయింపఁబనిలేదని నిశ్చయముగ గ్రహించెదరుగాక. ఈ విషయము సత్యమని మాతృకతో పోల్చిచూచిన వారికెల్ల విశేషముకాఁగలదు. ప్రప్రథమమున నీ గ్రంథమును లూకా సువార్తయందు పీఠికగఁ జేర్చఁదలంచుచు నాంధ్రీకరణమున స్థానిత్యము కలిగినదను దురభిప్రాయము క్రైస్తవుల కంకురించునను భీతిచే నాతలంపును మరలించుకొని వేఱు గ్రంథముగా ప్రచురించుటకు కారణమైనది.

క్రైస్తవులనుగాని హిందువులనుగాని నిరసించుట గ్రంథకర్తతలంపు కాదుకావున నెవ్వరును నట్లు తలంపవలదు. గ్రంథకర్తయే సత్యాన్వేషకులలో నొకఁడు కావుననో సోదరులారా! ఇందు విశ్వాస పాత్రము లగు సంగతులుండిన గ్రహింపవలయుననియు, సవరణకు పాత్రములగు సంగతులుండిన గ్రంథకర్తకు దెలుపవలయుననియు ప్రార్థింపఁబడుచున్నాము. గ్రంథకర్తను గ్రంథకర్తవలెనే మాయయను పాపసాగర నిమగ్నులై యున్న మానవులను సన్మార్గాను వర్తులనుగాఁజేయుటకు దేవుని ప్రార్థించుట రూపమున నీ పీఠిక ముగింపఁబడుచున్నది. ఈ గ్రంథము క్రైస్తవ హిందూమతముల సామరస్యమున కాదిమ ప్రయత్న మగునటుల దీని నాశీర్వాదించుటకు గ్రంథకర్త భగవంతుని ప్రార్థించుచున్నాఁడు.

ఇట్లు సజ్జన విధేయుఁడు,

23rd Feb. 1915.]

రాజా మంత్రి స్రగడ భుజంగరావు.

ఏలూరు.

క్రైస్తవ గూఢార్థ ప్రదీపిక



1. అధ్యాయము

ఉపక్రమము

శ్రీ మత్తయివ్రాసిన సువార్తయొక్క పద్యకావ్యమునకు వ్రాసిన పీఠికలో బైబిలు గ్రంథమునందలి పుస్తకములను గురించియు, నా గ్రంథ కర్తలనుగూర్చియు, నాయాగ్రంథముల కాలనిర్ణయములంగూర్చియు విపులముగా ముచ్చటించి యుంటిమి. ఏతద్గ్రంథములయందలి దీర్ఘదర్శుల భావికాలసూచనల యాదార్థ్యంబును నద్భుతచర్యలు లోనుగాఁగల విషయముల సత్యసత్యంబులఁ గొంతదనుక విమర్శించి, ప్రాతనిబంధనములోని గ్రంథము లాయాకాలములయందే సమకాలికులైన మోషే మొదలగు గ్రంథకర్తలచేతను గ్రొత్తనిబంధనములోని గ్రంథములు క్రీస్తుని స్వర్గారోహణమునకుఁ బరమంద చిరకాలముననే మత్తయి యాదిగాఁగల గ్రంథకర్తల చేతనే విరచింపఁబడినవనియు, దత్తద్గ్రంథస్థాంశంబులన్నియు సత్యేతరంబులుగాక యధార్థంబులే యనియు స్థిరపరచి యుంటిమి.

దివ్యజ్ఞాన సమాజమువారును దత్సమాజాద్యక్షురాలగు “ఆని బిసెంటు” దొరసానిగారును నూతన నిబంధనస్థాంశములందమ పరిశ్రమము వలనందేలిన భూలోక, భువల్లోక, సువల్లోక, మహల్లోక, జనలోక, తపోలోక, సత్యలోకాదుల యొక్కయు, స్థూల సూక్ష్మకారణ శరీరాదుల యొక్కయు గమనికలజ్ఞానమువలన నలవడిన తపోమాహాత్మ్యములనుగా వివరింపఁ బ్రయత్నించి క్రీస్తువు తపస్సిద్ధినందిన విజ్ఞానియనియు, నాయా

శక్తునిండియా, యైగుప్తుమున్నగు దేశముల యరణ్యప్రాంతముల సంచరించి సాధువుల చిరకాల శుశ్రూషవలన వీనిబొందెననియు నుడివియుండిరి. క్రీస్తువిదేశాటనముఁగావించి సద్గురుసాక్షాత్కారమునందె ననుటకుఁ బ్రబల నిదర్శనము లేవియుఁగానరావు. ఈ యంశముల సాంగంబుగఁదెలిసికొనఁ గోరు వారాంట్లేయ భాషయందు వ్రాయఁబడిన “యాని బిసెంటు, లెడ్జు బీటరు” గార్ల గ్రంథములంజదువనగును.

అమెరికా దేశమందలి చికోగోయందు వెలసిన యోగవిద్యాభ్యసన సంఘమువారొక క్రీస్తుమతగ్రంథమును రామచరక యోగీంద్ర ప్రణీతమును బ్రచురించియుండిరి. క్రీస్తుఁడొకయోగ విద్యానిపుణుఁడనియు వానియద్భుత చర్యలు యోగాభ్యాస ఫలితములనియుఁ జెప్పనుంకించిరి.

ఆయాగ్రంథముల సత్యాసత్యముల విమర్శనము ప్రకృతాంశాను గుణ్యాశూన్యమగును. సత్యవేదమునందేయే సత్యము లిమిడియుండెనని విమర్శించుటయే కర్తవ్యము.

2. అధ్యాయము.

క్రొత్త నిబంధనములోని గ్రంథము లన్నియు శ్రద్ధతోఁ జదివి చూచినయెడలఁ బామరులకు గోచరించు పాహ్యర్థమేకాక గూఢార్థము లనేకములు గలవనియు, గ్రంథస్థము లగు వాక్యముల నేకాగ్రచిత్తతతో మననముఁజేసి గ్రహింపఁదగిన యంశము లనేకములు గలవనియు గ్రహింప నగును. అంతియే గాక నిశ్చలచిత్తముతో దత్త్వమును గోరువారలకుఁ జేయఁదగిన బోధ వేఱనియుఁ పామరులకుఁ జేయఁదగిన బోధ వేఱనియు గోచరింపఁదగిన వాక్యము లచ్చటచ్చటఁ బెక్కులు గలవు. కావునఁ కైస్తవ మత గ్రంథములయం దసమానపాండిత్యమును సంపాదించి త్రికరణశుద్ధిగఁ కైస్తవ మతాగ్రేసరు లగు ఘనుల వ్యాసముల నుండియు

నూతన నిబంధనమునుండియుఁ బైయంశమును దృఢీకరించఁ దగు వాక్యముల నెత్తి యిందేకముఖమునఁ గనఁబరచెద.

1. ఆగస్త్య నను ఋషి యిట్లు వ్రాయుచున్నాఁడు:—

“సృష్ట్యాదినుండియుఁ క్రైస్తవమత మెప్పుడును లేకపోలేదు. ప్రప్రథమమునుండియు నాచరింపఁబడుచున్న సత్యమగు మతమే. క్రీస్తుమానవావతార మెత్తిన పిదపఁ క్రైస్తవ మతమని పిలువఁబడుచున్నది.....
.....అటులనే కానిచో దేవుని రాజ్యముయొక్క రహస్యములను గురించి క్రీస్తు ననేకపర్యాయములు ముచ్చటించుట కర్థమేమి? సామాన్యపు ప్రజలకుఁ గథలుగా మార్చి చెప్పవలయు ననియు, సత్యము నాసక్తితో నన్వేషించు శిష్యులగు మాకుమాత్రమే వాని గూఢార్థములను బోధింప నగుననియుఁ క్రీస్తు చెప్పిన మాటల కర్థమేమి? చిరకాలమునుండి యోగులచే సుప్రసిద్ధముగా వాడఁబడుచుండు సాంకేతిక పదములనే క్రీస్తు వేల ప్రయోగించియుండును? పౌలుఁడు ‘జ్ఞానమును పరిపక్వము నందినవారికి బోధించెద’ నని పలుకనేల? ‘దాచిపెట్టఁబడినట్టియు సృష్టికిఁ బూర్వమే యుండినట్టియు భగవత్జ్ఞానమును బ్రభువైన నెఱుఁగఁ దని’ పౌలుఁడు వచించుటలోఁ యర్థమేమి? ప్రజలందఱికిని బోధింపఁబడు వాహ్యార్థము గల క్రైస్తవ మతమును గుఱించియే యైనచోఁ జాలుఁ డట్లు వ్రాయుట సమంజస మని యూహింప నగునా? పౌలుని శిష్యులగు ఫాదిరీ లందఱును గూఢార్థముల నెఱిగినవారే. క్లిమెంటును వాఁడిట్లు నుడివె. సృష్టియొక్క రహస్యముల నజ్ఞానుల కందఱికిని బోధించుట ధర్మము కాదు.”

“అలగ్జాండ్రయా దేశస్థుఁ డగు క్లిమెంటు వ్రాసిన యంశములం జూడుఁడు. ‘పరిశుద్ధత నందుట యనఁగా సత్యమును దెలిసికొనుట కర్హమగు స్థితిని బొందుట. ఖాప్తిస్మ మను స్నానమువలనఁ బరిశుద్ధత నంది గురూపదేశమువలనఁ గొలఁదికొలఁది యంశములం దెలిసికొనిన. [పిదపఁగాని

యాంతరార్థంబుల సమగ్రంబుగా గ్రహింపవలనుపడదు.' మఱియొక్కస్థలనుం దాతఁ డిట్లు వ్రాసె.] 'భక్తికన్న జ్ఞానము విశేషమైనది. తొందర పడు వారికి సత్యముయొక్క యధార్థమును గోచరింపజేయుట కనువగునట్టిది భక్తి. జ్ఞానము స్వభావ శాస్త్రజ్ఞానమువంటిది.' వాని శిష్యుడగు ఆరిజ నిట్లు వ్రాసియున్నాఁడు. 'భక్తివలనఁ బ్రజా సామాన్యమునకుఁ దెలియఁ దగినది బైబిలులోని చరిత్రాంశముతోఁ గూడిన వాహ్యార్థము జ్ఞానులకుఁ దెలియఁదగినది. యంతరార్థముతోఁగూడిన నిజమైన కైస్తవ మతము.' "

“ఆ కాలమునందీ మతమునకు మూడుమెట్లు గలవు. 1. పరిశుద్ధత నందుట. 2. జ్ఞానము నార్జించుట. 3. పరిపూర్ణతనందుట. ఇప్పుడు వాహ్యరూపంబగు పరిశుద్ధత నందుట మాత్రమే మిగిలినది. జ్ఞానపరిపాకము లంతరించెను. ”

2. క్లిమెంటను తపస్వి యిట్లు చెప్పుచున్నాఁడు:—

“వెనుకఁ జెప్పఁబడినటుల ‘ముత్యములను బందుల ముందరఁ బోసినఁ జిదుకఁద్రొక్కి మనలను గోరలఁజేల్చునని’ భయపడుచున్నాను. పరిశుద్ధమై ప్రతి ఫలించుచుండు సత్య సంబంధమగు వాక్యముల నపరిశుద్ధు లగు వారికి వినిపించుట బహుదుర్లభము. ”

3. పౌలుడను ఋషి యిట్లు చెప్పుచున్నాఁడు:—

“సహోదరులారా! ఆత్మసంబంధులైన మనుష్యులతో మాటలాడి నట్లు నేను మీతో మాటలాడ లేకపోతిని. శరీర సంబంధులైన మనుష్యులే యనియుఁ గ్రీస్తునందుఁ బసిబిడ్డలేయనియు మీతో మాటలాడవలసివచ్చెను. అప్పటిలో మీకు బలము చాలకపోయినందునఁ బాలతోనె మిమ్మును పెంచితినిగాని అన్నముతో మిమ్మునుబెంచలేదు. ” (1 కొరింథీయులు III. 1-2.)

4. ప్రభువైన యేసుక్రీస్తు యిట్లు చెప్పెను:—

చ॥ శునకము నోటఁబెట్టకుఁడు శుద్ధపదార్థము మీదు ముత్తైముల్
పొనుపడఁ బందిచెంత నిడఁబోవకుఁ డట్టుల మీరొనర్పన
వ్వన చరమట్టి ముత్తైములఁ పాదములం బడఁగ్రుమ్మియంతటం
దని యకమీపయింబడి ఘనంబగు కోరను జీల్చివేయునో.

(మత్తయి. VII. 6.)

5. “మార్కు” యిట్లు వ్రాయుచున్నాఁడు:—

“ఆయన యొంటిగా నున్నప్పుడు పండ్రెండు మంది శిష్యులతోఁ
గూడ నాయన చుట్టునుండిన వారా యుపమానమునుగూర్చి ఆయన నడి
గిరి. అందులకొయన దేవుని రాజ్య చుక్కము (దెలిసికొనుట) మీకనుగ్ర
హింపఁబడియున్నదిగాని వెలపటనుండు వారొకవేళ దేవుని వైపునకుఁ
దిరిగి పాప క్షమాపణ పొందుదురని, వారు చూచుటకై తేచూచియు, గను
గొనకను వినుటకై తే వినియు గ్రహింపకయుండుటకై సనుస్తము వారికుప
మాన రీతిగా బోధింపఁబడుచున్నదని వారితోఁజెప్పెను.” (మార్కు.
IV. 10-12.)

“వారికి వినుటకు శక్తిగలిగినకొలఁది నిట్టియనేకములైన యుప
మానములను జెప్పి యాయన వారికి బోధింపలేదు. గాని యొంటరిగా
నున్నప్పుడు తనశిష్యులకన్నిటిని విశదపరచెను.” (మార్కు. IV. 33-34.)

6. క్రీస్తు తనశిష్యులతో నిట్లు పలికెను:—

“నేను మీతోఁజెప్పవలసిన వింక ననేక సంగతులు గలవు గాని
యిప్పుడు మీరు వానిని సహింపలేరు.” (యోహాను. XVI. 12.)

7. సైమోన్ దేశమునకు బిషప్పగు పాలికార్పనువాఁడు మఱికొంద
ఱికి వ్రాయుటలో నీరీతిఁబడ ప్రయోగముఁజేసెను:—

“సత్యవేదమును సాంగంబుగఁ జదివినవారు గావున మీనుండి
యేమియు మఱుఁగుపరచఁ బడలేదు; నాకొస్వాతంత్ర్య మింక నొసఁగఁ
బడలేదు.”

8. ఆంధ్రయాచిదేశపు విషప్పగు 'ఇగ్నాటయస' ను నతఁడిట్లు వ్రాసియున్నాఁడు:—

“యేసుక్రీస్తు విషయమై నేనింకనుఁ బూర్ణముగాఁ జెలిసిన వాఁడనుగాను.” “పాలుఁడు మొదలగు మహాత్ములవలె నాకింకను బైబిలు సంబంధమగు రహస్యములు వెల్లడిచేయఁబడలేదు.” “గూఢార్థములతోఁజేరిన యంశములను నేను మీకు వ్రాయ వలనుపడదుగదా. అట్లు వ్రాసినయెడలఁ బసిపిల్లలైన మీకు హానిఁజేసిన వాఁడనగుమనని భయపడుచున్నాను. ఈ యంశమునకు మీరు నన్నుక్షమింప వలయును. అగూఢార్థముల యొక్కయు, రహస్యముల యొక్కయు, భారములగు భావంబులం గ్రహింపనేరమిని వానిచేత మీరునలిపి వేయఁబడుదురు. పరలోక సంబంధమగు సంగతులను గ్రహించినట్టియు, దేవదూతలను, దేవదూతలయందుఁగల తరగతులను, భేదములను, రాజ్యములకును, అధికారములకునుగల భేదంబులను, యుగముల పరిమాణములను, ఆత్మల యొక్క గురుత్వమును, బ్రభునిరాజ్యమును, సర్వశక్తిగల భగవంతుని యాన్నత్యమును, ఇవన్నియు నాకుఁ బూర్తిగాఁ జెలిసియుండినను నేను సమస్తముఁ జెలిసినవాఁడ ననుకొనుటకుఁగాని పాలుఁడు, షేతురులతోఁ దలఁచుదూగఁ దగినవాఁడననికొని యనుకొనుటకుఁ జాలను.”

9. క్లి మెంటిట్లువ్రాసె:—

“ప్రభువు, భగవత్సంబంధమగు రహస్యములను గ్రహింపఁదగిన సమర్థత గలవారికి మాత్రమే తెలుపుట కొఞ్చనిడె. జనసామాన్యముకై యుద్దేశింపఁ బడనివానినిఁ ప్రజలకుఁజెప్ప నిచ్చగించఁడు. రహస్యాంశములు వాగ్యూపముగాఁ జెప్పఁబడునేకాని లిఖింపఁబడవు. చెప్పినసంగతుల గ్రహింప సమర్థతగలవారికి మఱుగు పరచఁబడిన రహస్యములువెల్లడిచేయఁబడును. నేనుజెప్పుటకే సంశయించెడి యంశములనెట్లు వ్రాయుదును. కొన్ని సంగతులఁజెప్పక విడుచుచుందును. పరులెఱింగెదరను భీతి

చేఁగాదుగాని గ్రహింప నేరక యపార్థములఁజేసికొనిన ముప్పుఁసుట్టి టంజేసి పసిపిల్లలకుఁ గత్తిచేతనిడిన చందంబగు.

10. ప్లేటోయను వేదాంతినిట్లునుడివె:—

“అపరిశుద్ధులు పరిశుద్ధపదార్థమును స్పృశించుట కర్హతలేదు. మనము భావగర్భితముగా వాకొనవలయును. ప్రమాదవశంబుననట్టి వ్రాత లజ్జలచేతంబడినను వారు గ్రహింప నసమర్థంబగుతీరున వ్రాయనగును.”

11. ఆరిజనను వాఁడిట్లువ్రాసెను:—

“పునరుత్థాన విషయక మర్మమించుకయును వెల్లడిఁజేయఁబడ కుండుటచే నవిశ్వాసస్థుల హేళనమునకు భాజనమగుచున్నది. ఈసంద ర్భమునఁగ్రస్తవ మతసిద్ధాంతములు రహస్యముగనుంచఁబడెననుట హాస్యా స్పదము. లోకములోని యితరములగు ననేకమతములయందువలెనే దీని యందును జనసామాన్యమున కుపయోగింపఁదగిన వాహ్యార్థంబును, బండ్లి తులకు గోచరింపఁగలుగు గూఢార్థంబును గలిగియున్నదనుట విపరీత ముగాదు.”

“అట్టివారలు క్రీస్తు తన నిజశిష్యులకు రహస్యమునం దుపదేశించిన యంతరర్థంబుల విననగును.”

“తనజ్ఞానమును దెలిసికొన దృఢనిశ్చయులగు వారలకుఁ గ్రీస్తువు నుఱుఁగున గుప్త తత్వార్థంబుల వెల్లడించె.”

“దైవ గ్రంథములంజదివినతోడనే స్ఫురించుపామరజన సమ్మతం బగు వాహ్యార్థంబేకాక పలువుర దృష్టి కగోచరంబగు నాంతరార్థంబు గూడఁగలదు. అట్టియాంతరార్థంబులు ద్వ్యర్థ పదప్రయోగజనితంబులు, తత్త్వజ్ఞానాకుల మానసులకు జ్ఞేయంబు. సత్యవేదమాంతరార్థ పుంజంబును, తదర్థ సౌలభ్యంబు, భగవద్దత్తంబగు పరిశుద్ధాత్మనందిన వారలకు వినాత దన్యులక యోమయంబనియు నుడువుటలోనే తత్త్వజ్ఞులందరేక భావగ ములైరి.”

మై నుదాహృతులగు మతాగ్రేసరుల నుడులంబురస్కరించియు, సత్య వేదమను బైబిలునందలి వాక్యరాజంబులంబట్టియు, నేతద్ద్రంధరాజంబునకుం పామర జనజ్ఞేయంబగు పాహ్యార్థంబెకాక, పండిత జనమనోరంజకంబును, గిల్చిషారణ్య జ్వలనజ్వాలోప మానంబును, భగవత్పాదారవింద సేవాసంధాయకంబును, స్వభావ స్వభావాతీ తాది సమస్త చరాచరసృష్టి స్థితిలయ కారణభూతభూత భవిష్యద్వర్తమాన సమస్తలోకస్థశక్త్యాదిజ్ఞాన పరిపూర్ణంబును, నగు గూఢార్థంబుంగలదని దృఢీకరింపఁగలిగితిమి.

3. అధ్యాయము.

మరణానంతరపుస్థితి. పితృలోకము.

గూఢార్థంబుంగలదని నుడివినంత నప్రయోజనం బించుకంతయును లేదు. దానిం గొంతదనుక సుబోధంబుగా వివరింపఁగలిగినఁ గదా సకల జనసమ్మతంబుగానోవు. తదర్థంబుగాఁ గొంతదనుకఁ బ్రయత్నించెద.

“జాతస్యమరణంధ్రువమ్” అను వాక్యానుసరణంబుగా భూలోకంబున జన్మించిన ప్రతిజీవునకుం గాలానుగుణంబుగా దేశకాలపాత్రంబులంబట్టి యెన్నఁటి కేనియుఁ జావుతప్పదు. చావననేమి. యాయవస్థతో సర్వము నంతమగునా లేక కొంత మిగులునా? ఆత్మలు నిలచియుండునని నచో నా యాత్మలు మరణానంతరమున నేమి కాఁగలవు. కైస్తవమతాను గుణ్యంబుగ ముందెన్నఁడో విమర్శనమున కొకదినము నియమింపఁబడి యున్నదనియు నా దినమునఁ గ్రీస్తువునంగీకరించిన వారలకు స్వర్గంబును, తదితరులకు నరకంబు నొసంగఁబడుననియు ననియెదరు గదా? అంతదనుక మరణమునందినవారలయాత్మ లెచ్చటనుండఁగలవు? ఏమి చేయుచుండఁగలవు? పూర్వజ్ఞానం బలవడఁగలదా? యను నీ యంశంబుల విషయమై

బైబిలుగ్రంథమునుండి మనమేమి గ్రహింపఁగలుగుదుమో యించుక యో జింతము.

బైబిలుగ్రంథమును జాగరూకతతోఁ బూర్వాపరసందర్భముల నారయుచు శ్రద్ధాభక్తులతోఁ జదివినచోఁ ద్వగస్థిగతంబగు నీ భూలోకజీవనమునకును, విమర్శన దినాంతంబునం బొందనగు స్వర్గోకజీవనంబునకును మధ్యమున నొకలోకము గలదనియుఁ దెలియనగును. దానినే మధ్యలోకమని వాడెదనగును. దీనినే యచ్చటచ్చట మారుపేరులేక స్వర్గమనివాడుటచే నభిప్రాయభేదంబులును నర్థభేదంబులును గలుగుట తటస్థించుచున్నది. ఈ మధ్యకాలమునే కొందఱు సమాధులందు విశ్రాంతి నొందుకాలమని దురభిప్రాయపడుచున్నారు. సమాధులయందు విశ్రాంతి నందుదురనుకొనుటయే పొరబాటు. మరణముతోనే యాత్మకును స్థూలశరీరమునకును సంబంధము విడిచినది. సూక్ష్మశరీరము స్థూలశరీరమును విడుచుటయే మరణము. సూక్ష్మశరీర నిర్గమానంతరము సమాధిచేయఁబడిన స్థూలశరీరముండు సమాధియందు విడచిపోయిన సూక్ష్మశరీరము తిరిగి విశ్రాంతినందుటెట్లు గలుగును? మరణానంతరమున మానవులందఱు సూక్ష్మశరీరములతోఁ బై నుదాహరించిన మధ్యలోకమునందుండెదరనియు, నా లోకము నిచ్చటనే కలదనియు, నది సూక్ష్మలోకమగుటచే మన స్థూలేంద్రియముల కగోచరమనియు, తెంపులేక యీ భూలోకజీవనముయొక్క యుత్తరభాగమే యచ్చట నీ భూలోకజీవనస్థాంశములయొక్క సంపూర్ణజ్ఞానముతో ననుభవించఁబడుననియు, ప్రభువగు యేసుక్రీస్తునిచే బోధింపఁబడెడి పరలోక రాజ్యమచ్చటను బోధింపఁబడుననియు, నింక ననేకాంశములను బైబిలు బోధించుచున్నది.

పై వాక్యముల దృఢీకరించు బైబిలులోని వాక్యముల నీ క్రిందఁ బొందుపరచెదను. మరణించినతోడనే దుష్టులు నరకంబునకును యోగ్యులు స్వర్గంబునకును జేరెదరని కొందఱు అభిప్రాయపడుచున్నారు. ఇది సత్యమే

యగు నెడల ముందెన్నెఁడో యేర్పడిన విమర్శన దినమునకు ఫలితమేమి ? కావున నయ్యది విశ్వాసపాత్రము కానేరదు. విమర్శనదినంబు దనుక విశ్రాంతినందెదరను వాదమును దత్తుల్యమైనదే. ఆ విమర్శన దినమింక ననేక సహస్ర వత్సరంబులదనుక రాకపోవచ్చును. నేర మొనర్చిన వాని ననేక సహస్రవత్సరంబుల దనుక దాఁ జేసిన నేరముల జ్ఞప్తియే లేకుండునటుల విశ్రాంతినందనిచ్చి పదంపడి చిరకాలమునకెన్నఁడో లోకాంతరంబునఁ జేసిన పాపములకై విమర్శించుటయు, ముద్దాయి తనసంగతి సందర్భములు రుజువుజేసికొనుటకైన నవకాశము లేకుండుటయుఁ దుట్టతుదకట్టి నేరము లకై వానిని శాశ్వత నరకకూపంబునం బడఁద్రోయుటయు జరిగెడిచో నెంతయన్యాయంబుగ నుండఁగలదు. భూలోకస్థ ప్రభువులే పండ్రెండు సంవత్సరములకు మించిన నేరముల విమర్శించుట కన్యములని శాసనముల విధించుచుండఁ బరలోకమందుండు ప్రభువిటుల విమర్శించి శిక్షించునని తలంచుటయే పొరబాటు.

మరణానంతరమున నివసింపనగు మాధ్యమికలోక మొకటి కలదనియు, దాని స్వభావమును తత్సంబంధములగు తబిసీళ్లును, బైబిలునందుఁ గల వచనముల రీతిని రుజువుచేయ దొరకొనుటకు ముందు బైబిలు గ్రంథము మర్త్యలోకమునందుండు వారలనువర్తింపుటకై యుద్దేశింపఁబడినదగుటచే మర్త్యలోకాతీతమగు మాధ్యమికలోక విషయకాంశంబులందుఁబూర్ణంబుగ నుండఁగలవని ప్రతీక్షించుటయేతప్ప. ఆగామి జీవితము ప్రకృతాను సరణంబుఁగ నుండును ; గావుననే బైబిలు ముందుగతికిఁ గారణమగు ప్రకృతావస్థయం దనువర్తింపఁదగు మార్గములనే బోధించును. భగవదత్తంబగు బైబిలు గ్రంథముయొక్క ఫలితము మానవుల స్వర్గమునందజేయుటయే కావున గమ్యస్థానమునకంటె నీచమగు మాధ్యమిక లోకాంశములందు విశేషించి వక్కాణింపఁబడవు. పూర్వోక్తాంశంబులంబట్టి మాధ్యమిక లోకవిషయంబుల నీ గ్రంథంబున విశేషంబుగ నుండునని తలంచఁగూడదు.

ఐనను బైబిలునందచ్చటచ్చటఁ గలకించి ద్వివరణములవలననే మరణమునందిన తోడనే జీవాత్ములు మాధ్యమిక లోకంబు నాఁబరఁగు పితృలోకంబున కేదెదరనియు, నీమర్త్యలోకంబు నందుండు నప్పటి సకలాంశంబుల స్మృతి కలిగియే యుందురనియు, విమర్శన దినంబు దనుక నాలోకంబుననుండి యభివృద్ధిఁ జెందెదరనియు, ప్రస్తుత మతమచ్చటఁగూడ బోధింపఁబడు ననియు, నచ్చటనే తన్మ తజ్ఞానమును సంపాదించి ముక్తి నందనగుననియు, చూపింప నవకాశముకలదు.

(a) ప్రాతనిబంధనలోని నిదర్శనములు.

ప్రాతనిబంధనమందు మరణానంతరము జీవులు నివసింపఁదగు లోక మొకటి గలదనియు, భూలోకంబున మరణమునందు జీవులలోకంబునం గల తమ బంధుజనులం జేగఁగలవనియు, సూచన లచ్చటచ్చటఁగలవు.

1. యెహోవా మోషేకు సెలవిచ్చినదేమంటే:—

“నీ సహోదరుడైన అహిరోను చేర్చఁబడినట్టు నీవును నీ జనుల యొద్దికిఁ జేర్చఁబడుదువు.” (సం. XXVII. 13.)

2. యెహోవా మోషేకు సెలవిచ్చిన దేమంటే:—

“ఆ దినమందే యెరిబోపట్టణము నెదుట మోయాబు దేశమందున్న యీ అఖారీము పర్వతసంబంధమైననిబో అనే కొండను నీవెక్కి యిశ్రాయేలు పుత్తులకు స్వతంత్రముగనే నిచ్చుకై నయను దేశమునుజూడుము. నీ సహోదరుడైన అహిరోను హోరుకొండమీఁద మరణమొంది తన జనులయొద్దఁ జేర్చఁబడినట్టు నీవెక్కఁబోవు కొండమీఁద నీవును మరణ మొంది నీ జనులయొద్దకుఁ జేర్చఁబడవలయును.” (ద్వి. XXXII. 48-50.)

3. “అతఁడు (ఇస్మాయేలు) ప్రాణమువిడిచి మృతిఁబొంది తన ప్రజల యొద్దకుఁ జేర్చఁబడెను.” (ఆదికాండ. XXV. 17.)

4. “యాకోబు మంచముమీఁదఁ దనకాళ్లు ముడుచుకొని ప్రాణము విడిచి తన ప్రజలయొద్దకుఁ జేర్పఁబడెను.” (ఆది. XLIX. 33.)

5. “అహరోను మృతిఁబొంది తన జనుల యొద్దఁ జేర్పఁబడును.” (సంఖ్యలు. XX. 26.)

6. “యెహోవాకు సేవకుండైన యెహోషువా మరణ మొందెను. ఆతరము వారందఱును తమ పితరుల యొద్దకు జేర్పఁబడిరి.” (న్యాయా. II. 8-10.)

7. దావీదు తనకుమారుఁడు చనిపోయినప్పుడు చెప్పిన దేమంటే:—
“నేను వానియొద్దకు వెళ్లుమను గాని, వాఁడు నా యొద్దకు రాఁడు.” (సమూ. XII. 23.)

8. యాకోబు తనప్రియపుత్తుఁడగు యోసేపుయొక్క యంగీనిఁజూచి నప్పుడు తనకుమారుని నిమిత్త మంగలార్పుచు:—

“నేను అదృశ్య లోకమునకు నా కుమారునియొద్దకు వెళ్లెదనని చెప్పెను.” (ఆది. XXXVII. 35.)

పూర్వోదాహృత సత్యవేదవాక్యస్థ పూరుషులు సమాధులయందుండిరని భావింపఁజనను. ఏలయనఁ బైవాక్యములలోని కొందఱు సమాధులయందుంచక పూర్వమే పైవాక్యములు పలుకఁపడెను. మఱి కొందఱు మృతినొందిన వెనుక దూరదేశములయందుఁ బూడ్చఁబడిరి, గాని, యొక్క-శ్మశాన వాటికయందే ఖననము చేయఁబడలేదు.

కొవున హెబ్రీయ భాషయందు “షియోలను” నామాంతరము గల పితృలోకమునందు వారు వారి పితరులఁ జేరిరనియే పైవాక్యములు సమన్వయింప నగును. దురదృష్ట వశమున నీషియోలను పదమునకు సమాధియని బైబిలు గ్రంథమును బ్రప్రథమమున భాషాంతరీకరించిన వారర్థమును వ్రాసిరి. కాని యాభాషాంతరీ కరణమును దిరుగ సవరించి ముద్రించినపుడు ప్రక్కను “ఈషియోలను” పదమునకు హీబ్రూ

భాషయందుఁ బితరులు నివసించు స్థలమున కన్వయించు ననియు, నూతన నిబంధనమం దీ యర్థమునిచ్చు “హోడ్సు” అను పదము వాడబడె ననియు స్పష్టముగ వివరించుటచే నీసందేహము వ్రాసెను:—

(b) కొత్తనిబంధనలోని నిదర్శనములు.

నూతన నిబంధనమునందు “చనిపోయినవారలు కొంతకాలమైన వెనుక జీవించియుండి యాలోచనం జేయుచు మాటలాడుచుండి” నటుల స్పష్టముగఁ జెప్పబడియెను.

1. సముయేలను దీర్ఘ దర్శి తానుచనిపోయి నాల్గు సంవత్సరములు గతిం చిన పిదప “ఎండరుస్త్రీ” పిలువగావచ్చి సౌలుఁడనువాని నోదార్చినటుల వ్రాయబడినది. సముయేలు చనిపోయినవాఁడు. “ఎండరుస్త్రీ” యను, సౌలుఁడును, భూలోకంబున జీవించి యున్నవారు. వారలకు సంభాషణము జరిగెను.
2. మోషీయను ప్రవక్త క్రీస్తు రూపాంతరమునందైన కొండపైని క్రీస్తు నకును వాని శిష్యులగు పేతురు, జేమ్సు, యోహాను లకును గనుపించి క్రీస్తుతో వానిసిలువపైని మరణమును గూర్చి తాను మరణించిన వెనుకఁ బెక్కు సంవత్సరములకుఁ బిమ్మట ముచ్చ టించెను.
3. ప్రభువైన క్రీస్తు తాను సిలువపై మరణించిన తరువాతఁ బెక్కు మందికిఁ గానుపించి వారితోఁ గలసి, తిని, తిరిగి ముచ్చటించెనని స్పష్టముగ వ్రాయబడెను. (పేతురు. III. 18-20.)
4. లాజరసనువాని కథయందు మరణించిన వారినిరువురను సజీవులై మాటలాడుచుండు వారిని గాను, పూర్వము భూలోకజీవిత జ్ఞానముఁ గలవారిని గాను ప్రభువగు యేసుచెప్పెను. (లూకా. XVI. 19-31.)

5. అబ్రహాము, ఈసాకు, యాకోబు మొదలగు వారు చిరకాలము క్రిందట నేభూలోకమున మరణమునొంది స్థూలశరీరమును విసర్జించినను, సజీవులై యున్నారని క్రీస్తుచెప్పెను. (లూకా. XX. 38.)
6. క్రీస్తువిట్లువచించె:—“ నీ|| జడియకుఁ డీయాత్మ సమయింప నేరక, మేనిని సమయించు వానివలన ” (మత్తయి. X. 28.)

7. క్రీస్తునిట్లనియె:—

“ నీ||

మనుజుపుత్తుఁడు తనతండ్రి మహిమగలిగి

స్వభటులనుగూడి తప్పకవచ్చునిటకు||

వ|| అప్పు డమ్మహనీయుండు స్వస్వకర్మాను రూపంబులగు ఫలంబుల నెల్లవారలకు నొసంగు. ” (మత్తయి. XVI. 27.)

పైవాక్యములంబట్టి మరణించిన తోడనే జీవులు స్వర్గమునకుఁ గాని నరకమునకుఁగాని వెళ్లవని గ్రహింపనగును:—

8. “ మనుష్యకుమారుఁడే (క్రీస్తు)తప్పఁ బరలోకమున కెక్కిపోయిన వాఁడెవఁడును లేడు. ” (యోహాను. III. 13.)

దీనినిఁబట్టియుఁ బరలోకమున కిప్పటిదనుక నెవ్వఁడు పోలేదని స్ఫురించుచున్నది.

9. “ నేడుఁ నీవు నాతోఁగూడఁ బరదై సు (మాధ్యమలోకము) నందుండువని నిశ్చయముగా నీతోఁజెప్పచున్నానని ” క్రీస్తుసిలువపైని దొంగ వానితో ననెను. (లూకా. XXIII. 43.)

10. పునరుత్థానానంతరమునఁ గ్రీస్తుమరియతో నిట్లనెను:—

“ నేనింక నాతండ్రి యొద్దకు నెక్కిపోలేదు గనుక నన్నుఁబట్టికొనవలదు. ”

దీనివలనఁ గ్రీస్తుసూక్ష్మశరీరధారియై మాధ్యమికలోక వాసిగా నుండెనని భావింపనగును. పూర్వోక్తాంశంబుల సమన్వయించు కొనినచో మరణానంతరమున జీవులు మాధ్యమికలోకమున కేగెదరని గ్రహింపనగును.

11. “ధనవంతుఁడుగూడఁ జనిపోయి పాతిపెట్టఁబడెను. అప్పుడతడు పాతాళములో (మాధ్యమికలోకమునందు) వాధపడుచు, గన్నెత్తి దూరమునుండి యబ్రాహామును నతనిరొమ్ముననానుకొని యున్న లాజరును జూచెను.” (లూకా. XVI. 22-23.)

పైవాక్యమువలన నెవఁడైనను వాపిగాని పుణ్యవంతుఁడుగాని స్థూల శరీరము విడచినతోడనే మాధ్యమిక లోకమునుజేరఁగలడని గోచరించుచున్నది.

12. పేతురిట్లువచించె:—

“మృతులు శరీరవిషయములో మానవరీతిచేఁ దీర్పుపొందునట్లును, ఆత్మవిషయములో దేవునిబట్టి జీవించునట్లును, వారికిఁగూడ సువార్త ప్రకటింపఁబడెను. (పేతురు. IV. 6.)

దీనివలన మాధ్యమిక లోకమునందుఁగూడ సువార్త ప్రకటింపఁబడునని స్పష్టమగుచున్నది.

13. క్రీస్తు:—

“మృతులు దేవుని కుమారుని శబ్దము వినుగడియవచ్చుచున్నది; ఇప్పుడేవచ్చినది; దానిని వినువారుజీవించుతురనిచెప్పెను.” (యోహాను. V. 25)

మృతులు మాధ్యమికలోకమందుఁగాక మఱొక్కడయేసుని శబ్దమును విని వాగుపడఁగలరు?

14. క్రీస్తు:—

“మరణముయొక్కయు, మృతులలోకముయొక్కయుఁ దాళపు చెవులు నాస్వాధీనములోనున్నవి.” (ప్రకటనము. I. 18.)

ఇందు మృతులలోకమన నెద్ది? మాధ్యమికలోకమే.

15. “మరణమును, మృతులలోకమును, (మాధ్యమికము) వానివశమున నున్న మృతులనప్పగించెను.” (ప్రకటనము. XX. 12-13.)

ఇందు సందిగ్ధమేమున్నది. మాధ్యమిక మనఁబడు పితృలోకము కలదని చెప్పుటయేకదా:—

16. పౌలుఁడుతనయొక్క స్వానుభవము నిట్లు చెప్పుచున్నాఁడు:—

“అతిశయపడుట నాకుఁ దగదుగాని యతిశయపడవలసి వచ్చినది. ప్రభువు (దయచేసిన) దర్శనములనుగూర్చియు, ప్రత్యక్షతలను గూర్చియుఁ జెప్పుదును. క్రీస్తునందున్న యొక మనుష్యుని నేనెఱుఁగుదును. అతఁడు పదునాలుగు సంవత్సరములక్రిందట మూడవ యాకాశమునకుఁ గొనిపోఁబడెను; అతఁడు శరీరముతోఁ గొనిపోఁబడెనో నేనెఱుఁగను; శరీరము లేక కొనిపోఁబడెనో నేనెఱుఁగను. అది దేవునకే తెలియును. అట్టి మనుష్యునినేనెఱుఁగుదును. అతఁడు పరదైసులోనికిఁ గొనిపోఁబడి, వచింప శక్యముగాని మాటలు వినెను.” (కొరంధీయనులు XII.1-4)

వైవాక్యములవలన మాధ్యమికలోకముకలదని స్ఫురించుటయేకాక మనుష్యుని యాత్మ స్థూల శరీరాంతర్గత మయ్యు, ననఁగా భూలోకము నందు జీవించియుండు కాలమునందే మాధ్యమిక లోకమునకేగి తిరిగి యీ స్థూలశరీరమును జేరఁగలదనియు, పితృలోకమునకు లేక మాధ్యమికలోకమునకేగుటకు నూత్నుశరీరముండిన నేకానివెళ్ల వీలులేదు. కావున నూత్ను శరీరము యీస్థూలశరీరాంతర్గతమై యుండెననియు గ్రహింపనగును.

తాను మూడవ యాకాశమునకుఁ (లోకమునకు) గొనిపోఁబడితి నని చెప్పుచున్నాఁడు. దీనినిబట్టి గ్రహింపఁదగినదే మనఁగా.

1. ప్రథమాకాశము భూలోకసంబంధమైనది.

2. రెండవ యాకాశము పితృ లేక మాధ్యమిక, లోకసంబంధమైనది.

3. మూడవ యాకాశము సత్యలోకమనందగు స్వర్గ సంబంధమైనది. యనియు.

1. స్థూలశరీరము—భూలోక సంబంధమైనది.
2. సూక్ష్మశరీరము—మధ్యలోక సంబంధమైనది.
3. లింగశరీరము—స్వర్లోక సంబంధమైనది.

ఈమూడు శరీరములు నొకటిలోనొకటి యిమిడియే యున్నవనియు స్పష్టపడుచున్నది. హిందువులును దివ్యజ్ఞాన సమాజమువారునుగూడ నీ లోక శరీరత్రయంబుల నంగీకరించెదరు.

17. పాలుఁడు:—“చావై తేపాలును.” (పిలిప్పియులు. I. 21.)

భూలోకస్థ జీవిత స్పృహయుండిననే తప్ప మరణమెట్లు లాభమని పాలుఁడు చెప్పియుండును.

ఒక మనుజుఁడు ఖాల్వ యశావన కౌమారవార్ధ కావస్థలనుబొందియు నాయా యవస్థ లనుభవించు కౌలముల జ్ఞాపకముగలిగి తానొక్కఁడే యీ యవస్థలనన్నిటి ననుభవించితినను నిశ్చయ జ్ఞానమెట్లు కలిగియుండునో యట్లే మరణమను మార్పువలన నవస్థాంతర రూపాంతరములఁబొందియుఁ దానే యీమార్పులను బొందినవాఁడనను జ్ఞానముఁగలిగి యుండుట యేకాక, యీమార్పునకుఁ బూర్వము తనకుఁ గలిగిన మంచిచెడ్డల జ్ఞానము గూడఁగలిగి యుండునని పూర్వోదాహృతాంశంబులు చెప్పకయ చెప్పుచున్నవి. (పై 2, 3, 5, పేరాలుచూడుఁడు) అచ్చట సువార్తప్రకటింపఁబడును. (12 పేరా) ఇంకను మఱికొన్ని బైబిలులోని వాక్యము లీయంశమును ధృవపరచఁగలవు.

18. “దేవుఁడు లోకము నెంతో ప్రేమించెను. కాగా, ఆయన తన యద్వితీయ కుమారుఁడుగా బుట్టిన వానియందు విశ్వాసముంచు ప్రతివాఁడును, నశింపక నిత్యజీవమును బొందునట్లా యననను గ్రహించెను.” (యోహాను. III. 16.)

19. “దేవుఁడు వారి యపరాధములను, వారిమీఁద మోపక, క్రీస్తు నందులోకమును తనతో సమాధానపరుచుకొనుచు, నాసమాధాన వాక్యమును (ప్రకటించుట) మాకప్పగించెను.” (2 కొరింథి V.19.)

పై వాక్యమువలన భగవంతుఁడు ప్రపంచమునందలి జీవుల నన్నిఁ టిని, నెక్కువగాఁ జేమించి యందఱును మోక్షము నొందుటకుఁ దన యేక కుమారుని బలిగా నర్పించుకొనెనని స్పష్టపడుచున్నది. ప్రపంచము నందు లక్షలకొలఁది జనులు సువార్తను వినక పూర్వమే మరణమునందు చుండఁగా, వారలకందఱకు నీ సువార్త పితృలోకమున బోధింపఁబడునని యంగీకరింపనిచో, వీరందఱు శాశ్వత నరక కూపంబునం గూలవలసివచ్చును.

అటులనే భావించినచోఁ పైవాక్యములు సమన్వయార్థములు గాక వ్యర్థపదములని నుడువవలసిన యవస్థతటస్థించును.

(c) పితృలోకమున మతబోధచేయబడును.

క్రీస్తు తాను స్వయముగాఁ పితృలోకమునఁ గలవారలకు జ్ఞానబోధఁ జేయునని యీక్రింది వాక్యములవలన గ్రహింపనగును.

1. “యేసుక్రీస్తు నిన్న, నేఁడు, నొక్కటే రీతిగనున్నాఁడు; అవును. యుగయుగములకు నొక్కటే రీతిగనుండును.” (హెబ్రీ. XIII. 8.)
2. “ఇదిగో నేను యుగసమాప్తి పర్యంతము సదా నీతోఁగూడనున్నా నని వారితోఁజెప్పెను.” (మత్తయి. XXVIII. 20.)
3. “ఇప్పటినుండి ప్రభువునందు మృతినొందు మృతులు ధన్యులు. వారు తమప్రయాసములుమానివిశ్రాంతిఁబొందుదురు.” (ప్రకటన. XIV. 13.)
4. వెలిచూపువలనఁగాక విశ్వాసమువలననే నడుచుకొనుచున్నాము. గనుక నీ దేహములో నివసించుచున్నంతకాలము ప్రభువునకుఁ దూరముగానున్నామని యెఱింగియుండియు, నెల్లప్పుడును ధైర్యముగలవారమైయున్నాము.” (2 కొరింథి. V. 6-8)
5. “చావై తేలాభము..... ఈ రెంటి మధ్యముననిటు కునఁ బడియున్నాను. నేను వెడలిపోయి క్రీస్తుతోఁగూడ నుండ వలెనని నాకాశయున్నది. అది నాకు మఱిమేలు. అయినను నేను

శరీరమునందు నిలిచి యుండుట మిమ్మునుబట్టి మఱియు నవసర మై యున్నది.” (ఫిలిప్పి. I. 21, 23, 24.)

6. “ఆరాత్రి ప్రభువు అతనియొద్ద నిలుచుండి ఛైర్యముగా నుండుము, యెరూషలేములో నీవు నన్నుఁగూర్చి యేలాగున సాక్ష్య మిచ్చితివో యేలాగున రోమాలోఁ గూడ సాక్ష్య మియ్యవలసి యున్న దని చెప్పెను.” (అపొ. XXIII. 11.)

పితృలోకమునం దీలోకమునందుఁ గలిగిన యనుభవజ్ఞానము జీవులకు కలిగి యుండు నని చెప్పియుండుటచే మరణమువలనఁ గలుగు దుఃఖము శాంతింప గలదు. ఇప్పుడు మనకంటె ముందు భూలోకమును విడిచిన మన బంధుమిత్రాదులు పితృలోకము నం దుండ రనియు, సంత్యావస్థ తటస్థించి నప్పుడు వారలం జేరఁగల వనియు, గావున మన వారలకును, మనకును గలిగిన యెడవాటు దీర్ఘ మైన దయినను శాశ్వత మైనది గా దనియుఁ దెలిసికొనుటచే, నాప్తుల దూరదేశమునకు వారిపురోవృద్ధి కై పంపుటవలనఁ గలుగు దుఃఖమునకంటె వారి మరణమున కై యెక్కువ దుఃఖము నందవలసిన యవసరము లేదు. వారు భూలోకముకంటెఁ బితృలోకమునం దెక్కువ సౌఖ్యముల నందు చుండి రనియుఁ ప్రభు వగుక్రీస్తు తానే వారల నాదరించుచుండె ననియు, దెలిసిన పిదప వారలమరణమున కై జుగుప్సనంద నవసరము లేదు. దీనియం దెంత మనశ్శాంతిగలదో విచారించుకొనుఁడు.

చదువరులారా? ! హూణభౌషయందుఁ బెక్కుమతగ్రంథముల వ్రాసి, ప్రసిద్ధిపడసిన రివరెండు “ఆర్థరుఛేంబర్న్స్” అను ఋషివ్రాసిన వాక్యములును మైభావమును స్పష్టముగఁ జెప్పియున్నవి.

పితృలోకమునందలిజీవులు భగవత్తత్త్వసంబంధము లగుసత్యములఁ బూర్తిగఁ గ్రహింప సమర్థతగల వై యుండును. జీవులు స్థూలశరీరాంతర్గతము లై యుండుకాలమున బహుపరిశ్రమముఁజేసి సంపాదింపనగు దూరదృష్టి, దూరశ్రవణాదు లగుయోగసిద్ధులను, స్థూలశరీర విసర్జనానం

తరమునఁ, బరిశ్రమముఁ జేయకయె స్వభావసిద్ధముగఁ బొందఁగలవు. ఈ యోగసిద్ధులు, మానవులకు లభించియున్నవని బైబిలునం దనేక స్థలముల యందు వ్రాయఁబడియున్నది. వానిని ముందు మఱియొక సందర్భమున, స్పష్టముగ వివరించెదము. సీమదేశమునందుఁగల యాత్మతత్త్వ విచారణ సంఘమువారును నిర్ధారణములవలన హిందూదేశమునందలి పురాతన మహర్షి వర్గమును నీశక్తులు మానవు లభ్యోసవశమున వశపరచుకొందురని, ఘంటాపథంబుగ నుడివియుండిరి.

4. అధ్యాయము

కార్యకారణరూప మగుకర్తానుభవము తప్పదు.

“ప్రతివాఁడును వానిభారమును మోసికొనును.”

పురుషాఁడు మరణానంతరమున భూలోకమునందలి వాని జీవితమున కనుగుణ మగునిమ్నోన్నతస్థానమును, పితృలోకమునఁ జెందఁగలఁడని పాలుఁడు చెప్పియున్నాఁడు. ఈ యభిప్రాయమునే ఆపోస్తలుల కార్యములు 1-25 నందు చెప్పఁబడియున్నది. అచ్చటఁ బ్రభుద్రోహి యగు “ఇస్కరియోతు” తాను జేసిన ప్రభుద్రోహముయొక్క ఫలితముననుభవించఁదగు నీచస్థానమును, పితృలోకమునఁ బొందెనని చెప్పఁబడియున్నది. ఇదియె కార్యకారణములను వాడుకగల “కర్మ” నాఁబరఁగు ధైవత శాసనము.

దీనికి వ్యతిరేకింప నెవరికినిఁ దరముకాదు. ఈకర్మము ననుభవించి తీరవలయునని క్రీస్తు వీ క్రిందివాక్యమువలన సూచించియున్నాఁడు. “కడపట కాసు చెల్లించువఱకు నక్కడినుండి నీవు వెలుపలికి రాలే వని నీతో నిశ్చయముగఁ జెప్పుచున్నాను.” (మత్తయి V. 26)

ఈ సత్యమునే. పాలుఁ డీ క్రిందిరీతి నుగ్గడించె :—

“ఆయన ప్రతివానికి, వానివాని క్రియలచొప్పునఁ బ్రతిఫలము నిచ్చును. సత్క్రియను, నోపికగాఁ జేయుచు, మహిమను, ఘనతను, అక్షయతను వెదకువారికి నిత్యజీవము నిచ్చును. అయితే భేదములుపుట్టించి, సత్యమునకు లోబడక, దుర్మీతికి లోబడువారిమీఁదికి, ఆయన యుగ్రతను • క్రాద్రమును కలుగును. దుష్కార్యము చేయు ప్రతి మనుష్యుని యాత్మకు, మొదట యూదునికి హెల్లెనీయునికిఁగూడ, శ్రమమును, వేదనయు, కలుగును.” (రోమా II. 6-9.)

ఇంకను నీదిగువ నుదహరించు బైబిలులోని వాక్యములఁ జూడఁ బ్రార్థించెద.

1. “ప్రతివాఁడును తన బరువును వానే భరించుకొనవలెనుగదా? మోసపోకుఁడి, దేవుఁడు వెక్కిరింపఁబడఁడు.” (గలితి VI. 5-7.)
2. “మీలోఁ బ్రతివాఁడు, తనసహోదరుని హృదయపూర్వకముగ, తుమించని యెడల, పరలోకపునాతండ్రియు, నా ప్రకారమే చేయును.” (మత్త XVIII. 35.)
3. “అన్యాయము చేయువాఁడింకను, అన్యాయమే చేయనిమ్ము. అపవిత్రుఁడైనవాడింకను, అపవిత్రుఁడుగానే యుండనిమ్ము. నీతిమంతుఁడింకను, నీతిమంతుఁడుగానే యుండనిమ్ము. పరిశుద్ధుఁడింకను, పరిశుద్ధుఁడుగానే యుండనిమ్ము.” (ప్రకటన XXII. 11.)
4. “మంచిచెట్టు కానిఫలములు ఫలింపనేరదు. పనికిమాలినచెట్టు మంచిఫలములు ఫలింపనేరదు.” (మత్త. VII. 18)
5. “మఱియు శిష్యుఁడని, యెవ డీ చిన్నవారిలో నొకనికి గిన్నెడు చన్నిళ్లుమాత్రము త్రాగనిచ్చునో వాఁడు తనఫలము పోగొట్టుకొనఁడని నిశ్చయముగ మీతోఁ జెప్పుచున్నాను.” (మత్త. X 42.)

6. “నేను మీతోఁజెప్పిన దేమనఁగా, మనుష్యులు పలుకు వ్యర్థమైన ప్రతి మాటనుగూర్చియు, విమర్శదినమున లెక్క చెప్పవలసి యుండును.” (మత్త. XII. 36.)
7. “పరిపూర్ణుడవగుటకు నీవు కోరినయెడలఁ, బోయి నీ యాస్తినిమ్మి వీడలకిమ్ము. అప్పుడు పరలోకమందు నీకు భవము గలుగును. నీవు వచ్చి నన్ను వెంబడించుమని యతనితోఁజెప్పెను” (మత్త. XIX. 21.)
8. “మనుష్యకుమారుడు.—అప్పుడాయన యెవని క్రియలచొప్పున వానికి ఫలమునిచ్చును.” (మత్త. XVI. 27.)

పైని వివరించిన వాక్యములన్నిటివలన దప్పించుకొన శక్యము కానట్టియు, బ్రతి జీవుఁడు ననుభవించి తీరవలసినట్టియు, గర్మమనఁబడు దైవదత్తమగు శాసనము కలదని స్పష్టపడుచున్నది. మనుజుఁడు బశ్చత్తాపమునంది క్రీస్తుని వైపునకుఁ దిరిగినను నీ కర్మఫలము ననుభవింపక తీరదు, కావున, బశ్చత్తాపము నందినంతమాత్రమునఁ గర్మఫలము ననుభవింపకయే తరింతుమని తలంచుట వెట్టితనము. ఈ కర్మబంధము మొదలగు ప్రపంచవ్యాప్తమైన విధులకుఁ గారణభూతుడై సర్వశక్తిగలిగిన భగవంతుడైన నీ విధులను దప్పింపఁడు. తన విధులను దానే తప్పించినచో వాని సర్వజ్ఞత్వమున కనుపపత్తి తటస్థించును. జననంబాదిగ, భగవంతుఁడు సర్వజ్ఞుండని బోధింపఁబడి, దానిని నమ్మిన జనులకు సర్వజ్ఞుఁడు కౌండని నుడివిన, వ్యగ్రతగానుండును. కావున, నట్లనఁజనదు. ఈ కర్మబంధమువిలంఘ్యమనియె, తలంచి తీరవలయును. అట్లుకాక భగవంతుఁడేవిధులను బుద్ధి పూర్వకముగ మీఱుననెడిచో నాశాసనములు తనపైఁ బ్రవర్తింపఁ జేసికొనవలసినప్పుడు మీఱుట ప్రజలపై వర్తింపఁజేయఁదగినంత గనుక మీఱకుండుట దటస్థించు గావున, భగవంతుఁడన్యాయప్రవర్తకుం డనవలసినచ్చును. భగవంతుఁడు న్యాయస్వరూపుడని తలంచు

మానవులాయనయం దన్యాయాశోపణము జేయనొల్లరు, గావున నదియు నసంభవమే.

(a) క్రీస్తుని మరణమువలన కలిగిన లాభమేమి ?

యేసుక్రీస్తు మనకై సిలువపై మృతినొందె ననుటవలనఁ దాఁ బ్రజల నీ యవిభేద్యులగు కర్మబంధంబునుండి తొలఁగించెనని తలంచఁగూడదు. రివరెండు. యఫ్. డబ్లియు. కెల్లె ట్టనుదొరవా రీవిషయమును మిక్కిలి చక్కఁగవ్రాసిరి. ఎట్లనః—“క్రీస్తు బలిగా నర్పింపఁబడుటలో భగవంతునియొక్క న్యాయమును, దయయు, గలిసియున్నవి. ఇందుఁవాపము శిక్షింపఁబడియు, దేవుని ప్రేమవలన మనుజునకు ముక్తి యనుగ్రహింపఁ బడినది.”

క్రీస్తుని సిలువపైని మరణమున కిదియే నిజమైన యర్థము. మానవుఁడు మర్మార్గపుప్రవర్తనమువలన దేవునకుఁ దూరస్థుఁ డాయెను. అదామునాటినుండియు మనపై నావహించిన పితౄర్జితమగు పాపమును, బ్రతిమనుజుఁడును, దెలిసియు, దెలియకయు, దాఁజేసికొనిన పాపములును, పర్వత ప్రాయములై పెరిగి, తండ్రియగు దేవునకును, మనుజునికిని, మధ్యమున నేర్పడిన “అఖాత ” మతిశయమాయెను. అయ్యది కాలము గడిచినకొలఁది నిడుపగునుగాని, సంకుచితముకానేరదు.

సర్వదయాపరుఁడగు భగవంతుఁ డీ యఖాతమును బూడ్చుటకై “ఆత్మావై పుత్త్రీనామాసి ” యను న్యాయానుసరణంబుగఁ దానే తన పుత్త్రునిపేరిట భూమియందవతరించి, మానవులు స్వశక్తినిఁ బరిహరింప శక్యముగాని పాపజనితమగు భగవంతుని యుగ్రకోధమును దా ధరించి మనుజు లెన్నఁటికైన దేవుని దరిఁజేరుట కర్హులగునటులఁజేసెను. నరుఁడు, తనంతటఁ దానీభగవంతుని క్రోధమును జల్లార్ప సమర్థుఁడుగాఁడని యీ క్రింది వాక్యము చెప్పుచున్నది. “ధర్మశాస్త్ర సంబంధమైన క్రియ మాలముగానే మనుష్యుఁడును, ఆయన దృష్టికి నీతిమంతుఁడని తీర్చబడఁడు.

ధర్మశాస్త్రమువలనఁ బాపమునఁగా నెట్టిదో తెలియఁబడుచున్నది. ”
(రోమా. III. 20.)

పైవాక్యమువలనఁ గ్రీస్తు నరుఁడు తనంతట తాఁజేసికొనఁజాలని దానిని వానికొఱకుఁ జేయుటకుమాత్రమే భూమియం దవతరించెనని స్పష్టపడుచున్నది. మనుష్యుఁడు సృష్ట్యాది నుండియుఁ గూడుకొనిన పాపమువలనఁ గలిగిన భగవత్కోఠిజనితాఘాతమును తటింప నసమర్థుండగుటను, భగవంతుఁడు తన ఋజుమార్గమునుండి మఱలఁడు గావునను గ్రీస్తు “ధర్మసంస్థాపనార్థ” మై పాపసంహారమునుజేయ నవతరించెను. ఈక్రిందివాక్యమువలన భగవంతుఁడు తనవిధుల నతిక్రమింపఁడని గ్రహింపనగును. “ఆ నిబంధనములు నాముందరఁ దప్పిపోయిన పక్షమందు, ఇశ్రాయేలు సంతతి కూడ నాముందర జనాంగమై యుండునట్లుగా, నెన్నఁటికిని లేకపోవునని యెహోవా యానతిచ్చెను.” (ఇర్మియా XXXI. 36.)

పైవాక్యమువలన దేవుఁడు, తనవిధుల నతిక్రమింపకయే యిశ్రాయేలీయులకు మోక్షమియ్యఁ దలంచెను గావున నీయుభయ ప్రతిజ్ఞలు నెఱవేర్పఁ దనజనితైకకుమారుని, నవతార మెత్తించుటయే కాక, సిలువపైని దుర్మరణమునుగూడ నందఁజేసెను. క్రీస్తుచే ననుగ్రహింపఁబడిన యీపాపవిమోచనమును, పాపఫలితానుభవవిమోచనముగాఁ గొందఱు దురభిప్రాయ పడుచున్నారు. ఈపాప ఫలితానుభవము క్రియకుఁ బ్రతికారముండక తీరదను దైవవిధియే కావునఁ దనతండ్రి విధులను మీతిభంగపఱుచుటకై క్రీస్తునవతరించె ననుకొనుట వెట్టితనముకాదా? ఈవిధినే కర్మయనియు, ఈకర్మానుభవమే లోకమున డాగినను దప్పదనియు, హైందవజ్ఞానులును, శుద్ధి వర్మలును, శ్రుతి, స్మృతి, పురాణేతిహాసంబులయం దనాఘాతంబుగ నుడివియుండిరి. ఈవిధినే క్రీస్తువును, అపోస్తలులును, పూర్వోదాహృత సత్యవేదవాక్యోవళి మూలమున స్పష్టముగ బోధించియుండిరి. కావుననే పాశ్చాత్యజ్ఞాను లనేకులు, క్రీస్తు, దేవుని క్రోధమున

కాహుతిగా సిలువపై మరణించెనని చెప్పియున్నారు. కొందఱి యభి ప్రాయములఁ బొందుపఱచెద :—

(b) దేవుని క్రోధమునకు నిదర్శనములు.

1. ‘హో’ లను పండితుఁ డిట్లునుడివె.

“అనంతుఁడగు భగవంతుని నిశ్చలముగు క్రోధానలమున, నరక సంబంధముగు శ్రమములకుఁ గ్రీస్తు తండ్రీచేతనే యొప్పగించఁబడెను.”

2. “లూథ” రిట్లుపలికె :—

“క్రీస్తు నిశ్చయముగఁ బ్రజలందఱికొఱకు భగవంతుని క్రోధమును, మరణమును, బరిపూర్ణముగ నొందెను.”

3. “ఆరిజి” నిట్లనె :—

“క్రీస్తు వనుభవించిన కష్టములు ప్రజల పాపములకు న్యాయకర్త యగు భగవంతుఁడు విధింపఁదగిన శిక్షకుఁ దులఁదూఁగియుండెను. ప్రజలందఱుఁ, బొంద విధిక్యతచుగు, పాప ఫలితమును సర్వస్వమును దాననుభవించెను.”

4. “హో” డనువాఁ డిట్లు వచించె :—“భగవత్క్రోధానల భరితంబగు గిన్నె నెత్తి క్రీస్తుఁడు ద్రావె.”

5. “జంకినుఁ” డిట్లు నెన్నె :—“క్రీస్తు భగవంతునిచే విడువఁబడిన వానివలెఁ గష్టములనందె.”

6. “బిషపుజ్యోతను” నాతఁడిట్లులాడె :—“మనుజుఁడు దుష్కృతము లాచరించిన పిదప దౌష్ట్యము క్రీస్తువనుభవించుటకుఁ దక్కితాను తన తండ్రీచేతులలోఁ బడె.”

7. “డై” డిట్లు వక్కాణించె :—“భగవంతుని తిరస్కారమును ద్వేషమును నా భరించె.”

8. “తామస్” నను నార్చిబిషప్పిట్లు ప్రవచించె :—“భగవంతుని తీవ్రమైన యాగ్రహమును మేఘము ప్రజలనందఱి నావరించె. అది క్రీస్తునిపై విసర్జింపబడె.”

9. “లిడ్జ” నిట్లు వాక్రుచ్చెను :—“మానవులు వానిసలనియు, వారి విడుదల సొమ్మును, గ్రీస్తువు సిలువపైఁ జెల్లించుచున్నాఁడనియు, నపోస్తలులు బోధించుచున్నారు.”

దీనిని మఱితద్భుత పఱచుటకు బైబిలునందలి కొన్ని వాక్యముల నీక్రిందఁ బొందుపఱచెద.

1. “శ్రమము ఓర్పును, ఓర్పు పరీక్షను, పరీక్ష నిరీక్షణను, గలుగఁ జేయునని యెఱిఁగి శ్రమములయందును, అతిశయపడుదుము. మనకనుగ్రహింపబడిన పరిశుద్ధాత్మద్వారా దేవుని ప్రేమ మన హృదయములలోఁ గుమ్మరింపబడియున్నది గనుక ఈ నిరీక్షణము మనలను సిగ్గుపఱచదు. ఎందులకనఁగా మనమింక బలహీనులమై యుండఁగా, క్రీస్తు యుక్తకాలమున భక్తిహీనులకొఱకుఁ జనిపోయెను. నీతిమంతునికొఱకు సహిత మొకఁడు చనిపోవుట యరుదు; మంచివానికొఱ కెవఁడైన నొకవేళఁ జనిపోవఁ దెగింపవచ్చును. అయితే దేవుఁడు మనయెడలఁ దనప్రేమను వెల్లడి పఱచుచున్నాఁడు; ఎట్లనఁగా, మన మింక పాపులమైయుండఁగాఁ గ్రీస్తు మనకొఱకుఁ జనిపోయెను. కాబట్టి యాయన రక్తమువలన నిప్పుడు నీతి మంతులముగఁ దీర్పబడి, మఱితనిశ్చయముగా నాయనద్వారా యుగ్రత నుండి రక్షింపబడుదుము.” (రోమా V. 3-9.)

పై వచనములలోని కష్టములనునవి కర్మ యను విధిచే మనయభివృద్ధి కై యేర్పడిన పాపఫలితములగు కష్టమును, వానివలననే దినదినాభివృద్ధి నంది క్రీస్తునిమరణమువలన దేవుని క్రోధానలమునుండి తప్పించుకొనఁగల మను నాశజనించును. తద్వారా మోక్షము కలుగును.

(c) హిందూఋషులు వివరించిన కర్మయొక్క వివరము.

హిందువు లీ కర్మబంధమును రెండు విధములుగా భావించెదరు :—

1. హిందువుల ప్రార్థనయగు సంధ్యావందనమును, భూలోకమునఁ బై నికలుగు నాఱులోకములననఁగా భూలోక, భువర్లోక, సువర్లోక, మహర్లోక, జనలోక, తపోలోక, సత్యలోకము లను నేడిఁటిని పేర్కొని మొదరు. దీనిలో కడపటిది యగు సత్యలోకంబీశ్వరుని నివాస స్థానమని శలంచెదరు. ఆత్మ కర్మవలనఁ బరిశుద్ధత నందుచు మధ్యలోకములనన్నిఁ దిని గడచి పరిపూర్ణావస్థయందు సత్యలోకంబునుజేరి బ్రహ్మైక్యసంధానమును పడయఁగలదని వారి మతము. సంధ్యావందనమునఁ దెల్లెడలఁచాపక్షమాపణమును దయచేయుచును తోరిక వ్యాపించియుండును. ఈయవి (ఈ లోకములు) బైబిలునందుఁగల పితృలోకమును, తదంతర్గత న్యూనాన్యూనావస్థలను బోలెయుండును. తల్లోకస్థావస్థలయందారి తేటి పరిపూర్ణతనంది బ్రహ్మైక్యసంధానము నందుటయేకదా బైబిలుయొక్కయు, లీ సంధ్యావందన కర్తలగు మహమ్మలయొక్కయు గమ్యస్థానము.

వేదాంతం లీ లోకసప్తకమును, స్థూలశరీరాంతర్గతము లై యుండెననియు, నెయ్యది బ్రహ్మమున కాలయమనియుఁ జెప్పెదరు. ఈ లోకసప్తకమును యోగవిద్యవలన నందదఁగు యే డవస్థ లనియు, సహస్రారమందు శ్రోతిస్స్వరూపమై ప్రకాశించు పరబ్రహ్మముఁ జేరుటకే యేడవస్థల దాటవలయుననియుఁ జెప్పదురు. ఈ యవస్థలస్థానము లెవ్వియనిన, గుదప్రదే 'ంబునంగల మూలాధారచక్రము మొదటిది. రెండవది స్వాధిష్ఠానము. మూడవది మణిపూరకము. నాల్గవది అనాహతము. ఐదవది, విశుద్ధము. ఆఱవది యాజ్ఞాచక్రము. కడపటిది శిరోమధ్యస్థమగు సహస్రారకమలము.

2. రెండవ తెగవారు భూలోకమున జీవుఁడు మరణము నందిన తోడనే జీవుఁడు స్వర్గమునకేగి భూలోకమునందుఁ దానుజేసిన పుణ్యకార్యముల కనుగుణమగు స్వర్గాది భోగముల ననుభవించి తదనంతరమునఁ దాఁజేసిన పాపముల కనుగుణమగు శిక్ష ననుభవించుటకై భూలోకమునఁ

తిరిగి జన్మించుచు, నిటుల కర్మనశించువఱకుఁ బుట్టుచుఁ జచ్చుచునుండి పరిపూర్ణావస్థయందు బ్రహ్మైక్యమునందఁ గలుగునని చెప్పెదరు.

బైబిలునందు జెప్పఁబడినట్లు పితృలోకమునకేగి యచ్చటఁ గల నిమోక్ష తావస్థలరీతిం గర్మఫలానుభవ మంది భగవత్కృపంబడసి పరిపక్వతనంది మోక్షమునందిన నేమి; లేక యీ తెగవారు చెప్పరీతిం గర్మఫలానుభవార్థ మీ భూలోకమున జన్మాంతరముల నందుటచేఁ దత్కర్మఫలము ననుభవించి పరిపక్వావస్థయందు భగవత్కృపాక్షయమునంది మోక్షమునందిన నేమి. ఏకజ్ఞతోఁగొట్టినను బాముచచ్చుటయేగదా ప్రధానము. భావనయందు దప్పనడకయందుఁగాని, పరిసమాప్తియందుఁగాని, యీ రెండు మార్గములకును భేదమేమియుఁ గాన్పించదు. నిష్కళంకబుద్ధితో నిది మామతము, అది పరులమత మనుభేదబుద్ధి నవలఁద్రోసి సత్యాన్వేషణమే ప్రధానముగా భావించి విమర్శించుకొనినచో నీ రెండు మతములును సేకీభావము నందఁగలవు.

౩. అధ్యాయము

పునర్జన్మము

ఆత్మముక్తి నందుటకుఁ బూర్వము సేక జన్మముల నెత్తునని ప్రపంచమునందలి గొప్పమతము లనేకములు చెప్పుచున్నవి. అట్టి మతములఁ గొన్నింటి నిందుదాహరించెద.

1. ఆసియాఖండమునం దనేక ప్రాంతములంగల జౌద్ధమతము, “ఒకసారిచచ్చి, తిరిగిపుట్టును, పాపము యొక్కయు, బుద్ధ్యముయొక్కయు ఫలితములు తేలికగఁ ద్రుంపఁబడనేరవు. ఒక్కపుట్టువయు, నొక్క చావును జాలదు. పూర్వజన్మములోని పాపపుణ్యములు నుటియొక జన్మ

యందలి సుఖదుఃఖములుగ మారుచుండును. స్థూలశరీరము చచ్చును, గాని యాత్మ సమాధిచేయఁబడదు.”

(బౌద్ధసూక్తములు 37-వ అధ్యాయము.)

2. “ ఐగుప్తు దేశస్థుల యొక్కయు, బురాతన గ్రీకుదేశస్థుల యొక్కయు, ద్రూయిడుల యొక్కయు, మడగాస్కరు మొదలగు నాఫ్రికా దేశపువారి యొక్కయు, నుత్తరపు అమెరికా దేశస్థులయొక్క-
మతములయందు జన్మాంతరములు గలవని నమ్మిక.”

(ఛేంబర్స్ యెన్ పైల్లో పిడియా)

3. ఈనును దేశస్థులయందును, జన్మాంతరము గలదను నమ్మిక కలదు. “ ఓలిడ ” ను కవి యిట్లు వ్రాసె.

“ అత్తచావదు. స్థలముమాటి రూపాంతరమున మఱియొక జన్మమును బొందును. ఈ యద్భుతములైన సత్యములను జెప్ప నేను నొకప్పుడు ట్రోజాను యుద్ధములో యుపిల్లియస్ అనువాడను. నా పేరును ఆజన్మము లోని వంశాను క్రమణికను నిప్పటికి జ్ఞాపకముకలదు. కావున, నన్నివస్తువులును రూపాంతరము నొందుచుండును. ఏదియుఁజావదు. శరీరమును విడిచిన యాత్మ, యచ్చటచ్చటి కెగురుచుండును.”

4. హిందూ మతములోని యన్ని యుపశాఖలవారును జన్మాంతరములు గలవనియే నమ్మెదరు.

5. క్రైస్తవమతమునందును, జన్మాంతరములు గలవను నూచన లచ్చటచ్చటఁ గలవు. (మత్తయి XVI. 14. యున్న XVII. 12) ఈ రెండును గలిపి చదివినచో “ ఎలీజా ” యను బ్లుషి, స్నానమునిచ్చు యోహానుగాను, “ ఎరిమియా ” యను ప్రవక్త మెస్సయ్యగాను, పునర్జన్మముల నందినటుల, యేసుక్రీస్తు చెప్పినటులఁ దెలిసికొనఁగలము. ఈ యభిప్రాయమునే రివరెండు “ జి. టి. సెడ్లరు. యం. ఏ. యల్. యల్. బి.” యను క్రీస్తుచర్చియొక్క ప్రధానబోధకుఁడు చెప్పియున్నాఁడు. వాని

వాక్యముల నీక్రింద పొందు పఱచెద. “ఆరిజన్” అనువాడు షుమారు 250 ఏ. డి. యందొట్టుచెప్పె. ఆత్మలయొక్క పతనమును సాంకేతికముగా స్వర్గమునుండి భూమి కొకనిచ్చెన వేయబడినటుల వర్ణించెను. మైత్రులను వారిమతములలో గుహనుండి యొకనిచ్చెన వేయబడి దానిమీఁదుగా స్వర్గమునుండి భూమి కాత్మలు దిగుచుండినటులఁ జెప్పబడి యున్నది. అటులనే, యాకోబుయొక్క స్వప్నమందును, దేవదూతలు (ఆత్మలు) ఎక్కుచు, దిగుచు నుండిరి. మత్తయి X I. 14. XVII. 12. లలో నీ యభిప్రాయమే కలదు. ఈ వాక్యముల యభిప్రాయము, ఎలీజాస్నానమునిచ్చు యోహానుగాను, ఎరిమియా మెస్సయ్యగాను, బునర్జన్మమునందిరనియే. యూదులు జన్మాంతరము గలవని ధ్రువముగా నమ్మిరి. వారి బోధకులనేకులు జన్మాంతరమును బోధించిరి. ఆదాము, దావదుగా జనించెననియు, తిరిగి మెస్సయ్యగా వచ్చుననియు బోధించెడివారు.”

ద్వితీయ భాగము

6. అధ్యాయము

మోక్షము

బైబిలునందలి పెక్కువాక్యముల వలన భూలోకమునకును, స్వర్గమునకును మధ్య, పితృలోకము గలదనియు, భూలోకమునందు మరణించిన ప్రతిమానవుని యాత్మయు, లింగశరీరముతో నాలోకమునఁ గర్మానుభవము నందుటవలనఁ బరిపూర్ణతకై ప్రయత్నించుచు, యేసుక్రీస్తుయొక్క సాహాయ్యమువలన నభివృద్ధి నందుచుండుననియు నింతదనుక సిద్ధాంతీకరించి యుంటిమి. కావున నీక స్వర్గమననేమి? యది యెట్టిస్వభావ, స్వరూపములుగలదై యుండును? దాని నెవరు చెందఁగలరు? అను నంశముల విషయము

ర్శించుటయే కర్తవ్యము. జనులందఱును బొందఁదలఁచిన దిదియే కావున, దీనివిషయమై సత్యజేదమెట్లు నుడువుచున్నదో తెలిసికొనుట యావశ్యకము.

ఆంగ్లేయ భాషయందలి స్వర్గమును పదమునకుఁ బర్యాయ పదమగు “ గాన్వేషను ” అను మాటకుఁగల యర్థమును విచారితము. పాపక్షమాపణమును వాపములకై విధింపఁబడు శిక్షలనుండి విముక్తి నందుట, స్వర్గారోహణము సేయుట యనునదియే యీశబ్దమున కర్థమని కొందఱనియెదరు. స్వర్గమున నిట్లు భావించువారి దృష్టియందుఁ గ్రీస్తునిచేతను వాని శిష్యుల చేతను విధి కృతమని నొక్కిచెప్పఁబడిన నడవడికను వాగుఁజేసికొనుట ” ఎక్కువ ప్రధానమైనది గాదు. క్రీస్తు ఇందునుగూర్చి యిట్లు చెప్పెను. “ మీ పరలోకపు తండ్రి పరిపూర్ణుఁడు గనుక మీరును పరిపూర్ణులుగా నుండెదరు ” (మత్తయి. V. 48.) తన పాపములకై పశ్చాత్తాపమునంది క్రీస్తుని నమ్మినవారలు స్వర్గారోహణమున కేర్పడిన నిచ్చెనయొక్క మొదటి మెట్టు నెక్కినవారుగా భావింపనగును.

ఆ నిచ్చెనయొక్క చివర మెట్టు పరిపూర్ణతనందుట. మధ్యమునంగల మెట్లన్నియు పరిశ్రమముఁజేసి ప్రతి మానవుఁడెక్కవలసినవియే. పై మత్తయి సువార్తలోని వాక్యమున కిదియే యభిప్రాయము. ప్రతి మానవుఁడును, దన పరిశ్రమమువలనను, క్రీస్తుని మార్గదర్శిత్వమువలనను, దన యందుఁగల నీచ స్వభావమును బోనడచి, తన నడవడికను బరిశుద్ధతయందుఁ బరిపూర్ణత నందించుకొనినప్పుడుగాని దేవుని రాజ్యమందుఁ జేరుటకు వాని కర్హతగలుగదు. కావుననే పౌలుఁడు “ నీ మోక్షమును భయముతోను, వణకుతోను సంపాదించుకొనుము ” అని చెప్పెను.

ఇటుల మనలను పరిపూర్ణులనుగాఁజేసి మోక్షమునకుఁ గొనిపోవుటకై భూలోకమునందవతరించెనుగాని దుష్టప్రవర్తనగల వారినైనను దన్ను నమ్మినంతమాత్రమున స్వర్గమునఁజేర్చుట కవతరించుటలేదు. దేవుఁడును,

దేవుని రాజ్యమును, స్వచ్ఛందమగు పరిశుద్ధత గలవారలై యున్నారు. అట్టి నిర్మలమైన స్థలమున నిర్మలుడగు భగవంతుని సాన్నిధ్యమున మలి నాంతఃకరణము లగు జీవులు, చేరుట కెట్లర్హము లగునని భావింపనగునో యనిర్వచనీయము. కావున నీష ద్భేదంబుగ దేవుని నిర్మల స్వభావముతోఁ దులనూఁగనగు నంతఃకరణమును బొందినఁగాని మోక్షము నందఁజాలరు. కావున నంతఃకరణమును శుభ్రపరచుకొనఁ వ్రారంభించిననేగాని మోక్ష మాగ్గోన్ముఖుఁ డయ్యెనని నచింప వలనుపడదు. మోక్షశబ్దార్థమును బరిశీలించిన, నీయభిప్రాయముతో నేకీభవింపఁగలరు. ఆంగ్లేయభాషయందలి యీ పదము, ల్యాటినుభాషయందుఁ గల “శాల్వరీ” యను పదమునుండి యుత్పత్తినందెను. దానికర్థము పరిపూర్ణత నందుటయే. మనము మన స్వశక్తి వలనను, క్రీస్తుని సాహాయ్యమువలనను, సంపూర్ణ పరిశుద్ధత నందవలయును. అనఁగా నరు లధోగతినుండి భేదాభావమును, అహంకార, మమకార, శూన్యత్వమునుగల యూర్ధ్వగతికి నుద్ధరింపఁబడవలయును.

పశ్చాత్తాపమును, గ్రీస్తునియందు నమ్మికయుఁ గలినంతమాత్రముననే మోక్షము నందనేరఁడని వైని వివరించియుంటిని. ముముక్షువులకవి రెండు నావశ్యకములు కావని చెప్పవలెదు. వానిని మాత్రమే సంపాదించి నడవడికను బాగుఁజేసి కొనుటయందు పేక్షించినఁ బ్రయోజనములేదు. అది యును గృషిచేసి సంపాదింపవలసిన యావశ్యకత కలదు. కృషియందుండి పెడత్రోవఁ బట్టినక కడతేర్చుటకై యేసుని చారిత్రము మార్గదర్శిగా నుంచుకొన వలయును. అప్పుడు వానిసాహాయ్యములను లభించి పరిపూర్ణత నందుట సులభసాధ్యమగును. ఏసు తానెప్పుడును మనలను వెంబడించి గమ్యస్థానమును జేర్చెదనని వాగ్దానముఁ జేసియున్నాఁడు. తత్సూచకములగు వాక్యములఁ గొన్నింటి నిందుఁ జూపెద.

1. “జీనానేనకుడైన యాలోబా నీవు భయపడవలదు; ఏమంటే నేను నీకుఁ దోడుగా నున్నాను.” (ఇర్మియా. XLVI. 28.)

2. “నేను స్పష్టముగా, మీకుఁ దండ్రుని గనఁబఱచెదను.”

3. “మీలోనీ సత్క్రియ నారంభించిన వాఁడేసుక్రీస్తు దినమువఱకు దానిఁ గొనసాగించునని యాశీర్వాదము నమ్ముచున్నాను.”

(పిలిప్పీలు. I. 6.)

4. “తన నిత్యమహిమకుఁ గ్రీస్తునందు మిమ్మును బిలిచిన సర్వకృపానిధి యగు దేవుఁడు కొంచెము కాలము మీరు శ్రమపడిన పిమ్మటఁ దానే మిమ్ముం బూర్ణులఁగాఁజేసి, స్థిరపఱచి బలపఱచును.”

(1 పేతురు. V. 10.)

సాపములకై పశ్చాత్తాపము నందుటయు, గ్రీస్తునందు విశ్వాస ముంచుటయు నను నీరెంటివలననే మోక్షమబ్బునను వాదము రెండు కారణముల వలన నిలువనేరదు.

1. దీనివలన మనుష్యులు స్వార్థపరాయణులై జన్మమంతయుదుష్పరి వర్తనలయందు వర్తించి యుత్కృష్టమణి కాలమునఁ బశ్చాత్తాపమునంది ప్రభువు వైపునకుఁ దిరిగి మోక్షమంద వచ్చునను దీమాకుచేలోకమున కపకారులై ప్రవర్తింపఁగలరు. నైవాదమే సత్యమగు నెడల జీవిత మంతయు దుష్కార్య చరణమునంగు గడిపి మరణకాలమునఁ బశ్చాత్తాపమునంది క్రీస్తునివైపునకుఁ దిరిగినంత మాత్రమున నాదుర్మార్గుఁడు పలుకష్టముల కోర్చి సత్ప్రవర్తనము నార్జించుకొని ప్రభుభక్తి గలిగిన యోగ్యునితో సమానునిఁగఁ బరలోకమునఁ జేర్పవలసివచ్చును. ఈయది ధర్మవిరుద్ధము కాదా. ఈయది సత్యమని నమ్మినయెడల సంఘమున యోగ్యప్రవర్తన మరుదై సంఘవినాశమునకు హేతువగును. కావుననే సర్వజ్ఞుఁడగు క్రీస్తు వీక్రిందిరీతిని జెప్పియున్నాఁడు.

“మంచిఫలములు ఫలింపనిచెట్టు నరకఁబడి అగ్నిలో వేయఁబడును, కౌఁబట్టి మీరువానిఫలమువలన వానిఁదెలిసికొందురు. ప్రభువా? ప్రభువా? యనినన్నుఁ బిలుచు ప్రతివాఁడుఁ బరలోక రాజ్యములోఁ

బ్రవేశింపఁడు కాని పరలోకమందున్న నాతఁడెచిత్రప్రకారము చేయువాఁడే ప్రవేశించును.” (మత్తయి VII. 19-21.)

2. మరణకాలమునఁ బ్రభువు నంగీకరించి జన్మమంతయు దుష్ప్రవర్తనలయందుఁగడిపిన లోకవిరోధయు నాజన్మాంతము ప్రభువునందు భయ, భక్తి, విశ్వాసములు గలిగి యుచితప్రవర్తనముగల యోగ్యుఁడును దైవముచేసమముగా భావింపఁబడుదురని తలంచుటయే పలువురకు వ్యగ్రతను గలిగించి దేవుని న్యాయమార్గమును సందేహింపవలసిన యవస్థతటస్థించును, మరణమునందైనంత మాత్రమున జీవితకాలమంతయు, సత్ప్రవర్తనలతోఁగడిపిన అబ్రహాము, సాలుమాను, మొదలగు మహాభాగులును, బాల్యమునుండియు జార, చోర, త్యాదివ్యగ్రములగు దుష్కర్మములయందుఁ గాలముఁగడపిన మహాపాతకియంత్య దశయందు గోతఁబడుచుంటననుభయంబునఁ బ్రభువును నమ్మితినిని చెప్పినంత మాత్రమున వాఁడును సమముగాఁజూడఁబడుదురని తలంచుట న్యాయముగాదు. అట్లనినఁ బ్రజలందఱును దనుజీవితములను జిత్రవృత్తి దుష్ప్రవర్తనలయందుఁగడిపి మరణకాలమునఁ బ్రభువును నమ్మితినిని చెప్పినముక్తిగలుగునని తేలును. అట్లు తేలిన నందఱును దుష్ప్రవర్తకులే యగుదురుగావున, సంఘమొక్క ఊణమున వినాశమందఁ గలదు.

7. అధ్యాయము

పరిపూర్ణస్వభావము నందుట మోక్షమునకు ముఖ్యము.

ప్రవర్తనయందుఁ బరిపూర్ణత నందియే మోక్షమును జెందఁగలఁడనిన చో నీ భూలోక జీవిత మత్యల్పకాలము గలదియగుట నట్టి పరిపూర్ణావస్థ నీస్వల్పకాలమున నందువార లదుదుగా నుందురు గావున మోక్షమునకుఁ బోవువార లుందురో లేదో యని కొందఱు సంశయించి ప్రభువు నాశ్ర

యింపరని కొందఱ జనియెదరు. ఇది సరికొదు. ఇట్టి యసందర్భమును దొలఁగించుటకే దయామయుఁ డగు భగవంతుఁడు పితృలోకము నొక దాని నేర్పరచెను. ప్రతిమానవుఁడును, యోగ్యుఁడైనను నయోగ్యుఁడైనను, బ్రభువును నమ్మినవాఁడైనను, నమ్మనివాఁ డైనను, జచ్చినతోడనే పితృ లోకమునఁ గన్నెత్తిచూచి పూర్వ జ్ఞానము గలవాఁడై యచ్చట నివసించి ప్రభుభక్తిని సంపాదించి తత్కృతాత్మవీక్షణంబుల ఋజుమార్గత నవలంబించి పరిపూర్ణతనంది మోక్షమును జేరఁగలఁడు. (లాజరుసుని కథ.)

(a) భగవంతుఁడు విధించు శిక్షలు ప్రజల యభివృద్ధికొరకే.

జ్ఞానవంతు లని పలువురిచే నెన్నఁబడు పాశ్చాత్య కవిరత్నములు మానవులు బొందుకష్టములు వారిని యోగ్యులనుగా మార్చుట కేర్పడినవని చెప్పియుండిరి. వారివాక్యములఁ గొన్నిటి నిందుఁ జూపెద.

1. ఆలివరు గోల్డుస్మిత్తు ఇట్లు చెప్పెను:—“సువాసన గల చెట్లు పెలుగునప్పుడు వాని పరిమళమును వెలువఱచలేవు, కాని నేల వైనిద్రొక్కఁబడి నలపబడినప్పుడు వానిసుగంధమంతటను వ్యాప్త మగును. అటులనే యోగ్యునికేదటస్థించు కష్టములు వానియోగ్యత నలిశయింపఁజేయును. ప్రతిసద్గుణమును దానికై పాటుఁబడిననే యలవడును.”

2. సౌదీయను నత డిట్లు చెప్పెను:—“భగవంతుఁడు తాను బ్రేమించు వార లభివృద్ధినందుటకై సకలకష్టములఁ బెట్టును. అట్టి కష్టములు వ్యర్థములు కానేరవు.”

3. కోలిడ్జియను వాఁడిట్లు చెప్పెను:—“పితృలోకమునం దెంత ము చ్చటగా వికసించునో చూచుటకై యొకముద్దయిన తేతమొగ్గ భూమినుండి వాల్యముననే త్రుంచఁబడెను.”

4. షేక్స్పియరిట్లు ప్రవచించె:—“ఆమె మేఘములవైనిగలస్వర్గమున కెక్కుచుండఁగాఁ జూచి నీ విపుడు విలపించుచుంటివా.”

5. టెనిసను యిట్లువ్రాసెను:—“స్వభావ సిద్ధములైన కష్టములుండినను, అంతఃకరణమునుండి వెలువడిన పాపములుండినను, సందేహమువలనఁ గలుగు లోపములుండినను, రక్తమువలనఁ గలుగు శ్రమములుండినను ఎటులనో తుద కందఱికిని మోక్షప్రాప్తియగునని మేము నమ్ముచున్నాము.”

6. డ్రైడెనుఁ డిట్లు చెప్పె:—“మనమోర్చియుండినఁ జెడుగే తుదకు మంచిగా మాటును.”

ప్రభువైన యేసుక్రీస్తు తాను భూలోకమందుఁ జేయఁదగిన బోధను పూర్తిపరిచి మరణానంతరము సమాధినుండి వెలువడి పునరుద్ధానమునంది, యదృశ్యలోక మనఁబడు పితృలోకమునకేగెను. అచ్చటఁగల జీవాత్మలకు బోధచేసి పరిశుద్ధత నందించెదనని చెప్పెను. కావుననే ప్రళయమునకుఁ బూర్వమునఁ గల వారి జీవములకు సహితము సువార్త ప్రకటింపఁబడెనని చెప్పఁబడియున్నది.” (పిలిప్పీ. I. 6.)

(b) స్వచ్ఛంద స్వభావము మోక్షమున కావశ్యకమని చెప్పటకు తైబిలులోని నిదర్శనములు.

ఈ దిగువ నుదాహరింపఁబోవు సత్యవేదమునందలి వాక్యములవలన మోక్షప్రాప్తికిఁ బరిపూర్ణదశ యావశ్యకమని స్పష్టపడఁగలదు.

1. “యధార్థుని గొలుతు పట్టుము, సత్యవంతునిఁజూడుము; శాంతి చిత్తునికి ముందుగతిగలదు.” (కీర్తనలు. XXXVII. 37.)

2. “కాఁబట్టి నిర్ణీత క్రియలను విడిచి మారుమనస్సు పొందుటయు, దేవునియందలి విశ్వాసమును....., అను పునాది మఱుల వేయక, క్రీస్తును గూర్చిన మూలోపదేశమునుమాని, సంపూర్ణముగనుటకు సాగిపోదము.” (హెబ్రీ. VI. 1. 3.)

3. “ఫలించు ప్రతితీగె మఱి యెక్కువగా ఫలింపవలెనని దానిలోని (పనికిరాని) తీగెలను తీసివేయును.” (యోహాను. XI. 2.)

4. “వానివాని పనియెట్టిదో దానినన్నియే పరీక్షించును. పునాదిమీఁద నొకఁడు కట్టినపని నిల్చినయెడల వాఁడు జీతముపుచ్చుకొనును. ఒకని పని కాలిపోయినయెడల వానికి నష్టము కలుగును ; అతఁడు తనమట్టుకు రక్షింపబడునుగాని, అగ్నిలోనుండి తప్పించుకొన్నట్లు రక్షింపబడును.” (1 కొరింథి. III. 13-15.)
5. “పరలోకమందు వ్రాయబడిన.....సంపూర్ణ స్థితిపొందిన నీతిమంతుల యాత్మలయొద్దకును.” (హెబ్రీయులు. XII. 23.)
6. “ఇదివఱకే నేను గలిచితినిని యైనను, ఇదివఱకే సంపూర్ణస్థితి పొందితినినియైనను నేననుకొనుట లేదుగాని, నేను దేని నిమిత్తము క్రీస్తు యేసుచేతఁ బట్టఁబడితినిో దానిఁ బట్టుకొనవలెనని పరు గాత్తుచున్నాను.” (ఫిలిప్పీయులు. III. 12-14.)
7. “మనమందఱము విశ్వాస విషయములోను దేవుని కుమారునిఁ గూర్చిన జ్ఞానవిషయములోను, ఏకత్వముఁబొంది సంపూర్ణ పురుషులమగువఱకు, అనగాఁ గ్రీస్తునకుఁ గలిగిన సంపూర్ణమైన పురుషత్వమునకు సమానమైన పురుషత్వముగలుగు వారమగువఱకు, ఆయన యీలాగు నియమించెను.” (యిఫెసీయులు. IV. 13.)
8. “అటువలెఁ గ్రీస్తుకూడ సంఘమును ప్రేమించి, అది కళంకమైనను, ముడతయైనను, అట్టిది మఱియేదైనను లేక పరిశుద్ధమైనదిగాను, నిర్దోషమైనదిగాను, మహిమగల సంఘముగాను, ఆయన తన యెదుట.” (యెఫిసీ. V. 27.)
9. “వీరందఱుఁ దమ విశ్వాసముద్వారా సాక్ష్యము పొందినవాడైనను, మనము లేకుండ సంపూర్ణులు గా కుండు నిమిత్తము, దేవుఁడు మనకొఱకు, మఱి శ్రేష్ఠమైనదానిని ముందుగా సిద్ధపరచెను గనుక వీరు వాగ్దానఫలము ననుభవింపలేదు.” (హెబ్రీయులు. XI. 40.)

ఉ. “కాంచన వస్తు సంకలిత కల్మష మగ్ని పుటంబు వెట్టి పా
లించిన రీతి నాత్మని గుడించిన దుష్కర దుర్మలత్రయం
బంచితభక్తియోగ దహనార్పికిఁ గల్పకపాయునే, కన
త్కాంచనకుండ లాభరణ దాశరథీ కరుణాపయోనిధి.”

(దాశరథీ శతకమునందు.)

పైని దొమ్మిదవ వచనములోఁ జెప్పఁబడిన రీతిని భూలోకముం
దును, పితృలోకముందును నివసించుచు జీవాత్మలన్నియుఁ, బరిశుద్ధతనందిన
వెంటనే, స్వర్గారోహణ దినము నియమింపఁబడును.

8. అధ్యాయము

ఎప్పటికైన నందరు ముక్తి నందెదరు.

ఇంతదనుక రక్షకుఁడగు క్రీస్తు జనాంగము నంతను భూమియందైన
గాని, పితృలోకమునందైనఁగాని పరిశుద్ధులనుఁగాఁ జేయునని చెప్పి
యుంటిమి. కాని యందఱికిని మోక్ష మలవడునని చెప్పుటవలనఁ గొందఱి
కాశ్చర్యముగా నుండఁజూపును. కావున సత్యవేద మందఱికిని మోక్ష
మలవడునని బోధించిన వాక్యములఁ గొన్నింటి నిందుఁ బొందుపరచెద.—

1. “దేవుఁడు లోకము నెంతో ప్రేమించెను, కాఁగా నాయన
తన యద్వితీయ కుమారుఁడుగాఁ బుట్టినవానియందు విశ్వాసముంచు
ప్రతివాడును నశింపక నిత్యజీవనముఁ బొందునట్లాయన యనుగ్ర
హించెను. లోకము తన కుమారునిద్వారా రక్షణముఁ బొందుటకే
కానిలోకమునకుఁ దీర్పు సేయుటకు దేవుఁడాయనను లోకములోనికిఁ
బంపలేదు. (యోహాను III. 16-17.)

2. “దేవుఁడు వారి యపరాధములను వారిమీఁద మోపక, క్రీస్తునందు లోకమును తనతో సమాధానపఱచుకొనుచు, నా సమాధానవాక్యమును (ప్రకటించుట) మాకప్పగించెను.” (2 కొరింథి. V. 19.)
3. “అందుచేతను బరలోకమం దున్నవారిలోఁగాని, భూమిమీఁద నున్నవారిలోఁగాని, భూమిక్రిందనున్న వారిలోఁగాని, ప్రతివాని హౌకొలును యేసు నామమున వంగునట్లును, ప్రతివానినాలుకయును, దండ్రైయైన దేవుని మహిమార్థమైయేసుక్రీస్తు ప్రభువని యొప్పుకొను నట్లును, దేవుఁడాయన నధికముగా హెచ్చించి, ప్రతినామము నకుఁ బైనామము నాయన కనుగ్రహించెను.” (ఫిలిప్పి II. 9-11.)
4. “ఆయనయందు సర్వసంపూర్ణత నివసింపవలెననియు, ఆయనసిలువ రక్తముచేత సంధిచేసి ఆయనద్వారా సమస్తమును, అవి భూలోక మందున్నవైనను, బరలోకమందున్నవైనను, వానినన్నిటినిఁ దన ద్వారా తనతో సమాధాన పఱచుకొనవలయుననియుఁ దండ్రై కభీష్టమాయెను.” (కలోసి. I. 20.)
5. “ఈ సంకల్పమునుబట్టి యాయన పరలోకములో నున్నదేకాని, భూమిమీద నున్నదేకాని, సమస్తమును క్రీస్తువందేకముగ సమ కూర్పవలెనని తనలోఁదాను నిర్ణయించుకొనెను.” (ఎఫిసీ. I. 10.)
6. “మఱియుఁ దండ్రై తన కుమారుని లోకరక్షకుఁడుగా నుండుటకుఁ బంపియుండుట మేము చూచి సాక్ష్యమిచ్చుచున్నాము.” (1 యోహాను. IV. 14.)
7. “ఈయన యందఱికొఱకు విమోచనక్రియ ధనముగాఁ దన్నుఁ దానే సమర్పించుకొనెను.” (1 తి మొధే. II. 6.)
8. “మఱియు సమస్తము నాయనకు లోబఱచఁబడినప్పుడు దేవుఁడు సమస్తములో సర్వమగు నిమిత్తము కుమారుఁడు తనకు సమస్తమును లోబఱచిన దేవునికిఁ దానేలోబడును.” (1. కొరింథి. XV. 28.)

9. “మనుష్యుల కందఱకు రక్షకుఁడు.” (1 తిమొథె. IV. 10.)
10. “ఈయన యందఱికోఱకు విమోచన క్రయధనముగా, దనకుఁ దా నేసమర్పించుకొనెను.” (1 తిమొథె. II. 6.)
11. “ఆయన మన పాపములకుమాత్రమే కౌదు. సర్వలోకమునకును శాంతికరుఁడై యున్నాఁడు.” (1 యోహాను. II. 2.)
12. “ఇదిగో లోకపాపమును మోసికొనిపోవు దేవుని గొఱ్ఱెప్పిల్ల.” (యోహాను. I. 29.)
13. “నేను భూమిమీఁదనుండి వైకెత్తఁబడి నప్పుడందఱిని నాయొద్ద కాకర్పించుకొందునని చెప్పెను.” (యోహాను. XII. 32.)
14. “మీరు సర్వలోకమునకు వెళ్లి సర్వసృష్టికి సువాత్సను బ్రకటిం చుఁడి.” (మార్కు XVI. 15.)
15. “నేనిచ్చు నాహారము లోకమునకు జీవముకొఱకైన నా శరీరమే యని మీతో నిశ్చయముగాఁ జెప్పుచున్నా ననెను.” (యోహాను. VI. 51.)
16. సృష్టిక్షయాధీన దాస్యములోనుండి విడిపింపఁబడి, దేవుని పిల్లలు పొందఁబోవు మహిమగల స్వాతంత్ర్యము పొందుదునను నిరీక్ష గలదై, స్వేచ్ఛగాఁ గాక దానిని లోఁబఱచినవాని మూలముగా మాయకు లోఁబరచఁబడెను.” (రోమా. VIII. 20-21.)
17. “ఏలీయా వచ్చి సమస్తమును జక్కబెట్టునను మాట నిజమే.” (మత్తయి. XVII. 11.)

మై వాక్యములఁ జదివిచూచిన భగవంతుఁడు తన జనితైకకుమారుని భూలోక పితృలోకస్థ జీవసర్వస్వ సముద్ధరణార్థము భూలోకమున కంపి సిలువపై మరణము నందఁజేసెనని నిస్సంశయముగ గ్రహింపనగును. కావున భూలోకమునఁ బశ్చాత్తాపము నంది యేసుని నమ్మిన కైస్తవులుమాత్రమే

రక్షింపఁబడుదురని తలంచువారివాదము జనులందఱికోఱకు మృతిఁ బొందిన క్రీస్తుని సమాధానమును సంకుచితపఱచుటయే కాక సమంజసమును గానేరదు. స్వభావమునందుఁ గల కష్టసుఖములను, మంచిచెడ్డలను, విమర్శించినచో భగవంతుఁడు జీవకోటిసంతను నిష్పక్షబుద్ధితోఁ బరిపాలించుచున్నాఁడని తోపకమానదు. కావున నట్టి దయామయుండగు భగవంతుఁడు తన పిల్లలలో నొక కొందఱికి మోక్షమును, తక్కుంగలవారల కెల్ల శాశ్వత నరకకూపంబును సిద్ధింపఁజేయునని న్యాయబుద్ధి నాలోచించువారల కేరికిని వోపనేరదు. మానవు లందఱును పాపముఁ జేసి తండ్రికి మారులైరి. నేను పాపముఁ జేయలేదని చెప్పఁగలవా రొక్కరును గానరారు. అట్టిస్థితిలోఁ దండ్రీ ముక్తిసాధనమును గల్పించునపుడు నమ్మినవారల నొక సంఘముగాను, నమ్మనివారల వేరొక సంఘముగాను, విడఁదీసి, నమ్మినవారలకుమాత్రమే యాముక్తి లభించునటులను, తదితరులఁదోగతిపాలగునటులను నేర్పఱచునని తలంచుటలో భగవంతుని కన్యాయారోపణముఁ జేసినటుల యగును. యోగ్యతాయోగ్యతల విమర్శింపకయే భగవంతుఁడందఱివైని సమముగా దృష్టినింపుచుండ స్వనూర్య నందఱివై నేకరీతి వెలుంగఁజేయుచుండ (మత్తయి. V. 45) వానివిధులందఱివై నొక్కవిధమున ప్రవర్తించుచుండ నిదివఱ కెన్నఁడు లేని పక్షపాతము, నీ ముక్తి నీయు సందర్భమునమాత్రమా భగవంతుఁ డవలంబించెనని యేల తలంచవలయునో అది దురూహ్యము. నిష్పక్షపాతబుద్ధి గలవానికిఁ బక్షపాతబుద్ధి నాగోపించుట, యట్లూగోపించినవారి యజ్ఞతనే సూచించును. క్రీస్తు వెక్కడను భగవంతునియం దిట్టి సాక్షికస్వభావము నాగోపించియుండలేదు. క్రీస్తు తన నిర్వాజ కరుణాకటాక్షుదత్తంబగు మోక్షంబు తన్ను నమ్మినవారికిమాత్రమే యిచ్చి, నమ్మనివారి నఁదోగతికిఁ బడఁద్రోయునని తలంచినచో “మీ శత్రువులను ప్రేమించుఁడి. మిమ్ము హింసించువారి కొఱకు ప్రార్థన చేయుఁడి.” (మత్తయి. VI. 41.) అని తా నితరులకు

బోధించుచు, నా బోధను దా నాచరింపక తన్నునమ్మినవారికి మోక్షము, నమ్మనివారికి నరకమునిచ్చువాడని యనవలసివచ్చును. అట్టి క్రీస్తునియందు స్వవచనవ్యాఘాతము నారోపించుట తప్ప. క్రీస్తు భూలోకమునం దవతరించి చేయఁదలచినకార్యము వైవాక్యమువలన వ్యక్తమగుచున్నది. శత్రువులకు మేలుచేయుమని ఘనమైనయుపదేశమునిచ్చిన సుహృదులగుదురు దృష్టవశమునఁ దనసువాత్త విననివారలను విని బుద్ధిమాంద్యంబున ననలంబించనివారలను వెలిజేయునని భావింపఁజనదు. భూలోకమందుండు కౌలమున జీవాత్మలు రంగుగల యద్దముల నమర్చిన సులోచనములద్వారా చూతురు గావున, భగవత్తత్వ సత్యమును గొందఱారయఁ జాలకుందురు. ఈ లోపము వారి జ్ఞాననేత్రముల కడ్డముగా నుండు రంగుటద్దములదైయున్నది. కవచముయొక్క లోపమువలన భ్రమజేంది సత్యమునారయఁ జాలనివారలను జ్ఞానవంతులనుగాఁ జేయుటయుక్తముగాని, అట్టి యజ్ఞుల శిక్షించుట ధర్మవిరుద్ధముకాదా. భగవదవతారమగు క్రీస్తువట్టి యన్వర్తమగు శిక్షల విధించునని తలంచఁగూడదు. “యేసు. —తండ్రీ ! వీరేమిచేయుచున్నారో వీరెఱుంగరు గనుక వీరిని తుమించుమని.” (లూకా. X & III. 34.)

తన మరణమునకుఁ గారకులైన వారి నిమిత్తమై ప్రార్థనఁజేసిన క్రీస్తు కొందఱికి మాత్రము మోక్షమిచ్చి మిగిలిన జనసమూహము నంతను నైతానున కప్పగించునని తలంచుట హాస్యాస్పదముకాదా? ఈ సందర్భమున “పశ్చాత్తాపమునందుండే, మీ పాపములు తుమింపఁబడును.” అను వాక్యము, పశ్చాత్తాపము నందని వారిని మోక్షమునుండి వెలిఁబఱచినటుల భ్రమపుచ్చును, కాని అట్లుకాదు. ఏలయనఁ గ్రీస్తు విట్లు చెప్పఁచు న్నాఁడు. “మీలో నేమనుష్యునికైనను, నూఱు గొఱ్ఱెలుగలిగియుండఁగా వానిలో నొకటి తప్పిపోయినయెడల నతఁడు తొంబది తొమ్మిదింటిని అడవిలో విడచిపెట్టి తప్పిపోయినది దొరకువఱకు దానిని వెదుకవెళ్లఁడా? (లూకా. XV, 4.) కావున వైరెండువాక్యములును సమన్వయించుకొనినచో

వ్యతిరేకభావము దోషనేరదు. ఎట్లన, యేసు తన్ను నమ్మినవారినే తన మందలోఁ జేర్చుకొనుచు నమ్మనివారిని వెంబడించి పట్టుకొని నమ్మనట్లు చేసికొనును. “ప్రభువు అందఱికిని మంచివాఁడు. వాని కరుణవాని యన్ని కార్యములయందును వ్యాపించియున్నది.” పితృలోకమునందు సువార్త ప్రకటింపఁబడునని యొప్పుకొనునప్పుడే వైకీర్తన సాధకమగును. పితృ లోకము నంగీకరించిననే భగవంతుని మంచితనమును వాని దయయును, వాని న్యాయమును, సాధకములగును. ఆలోక మొప్పుకొననిచోఁ గోటాన కోట్లు జీవులు నరకమునకుఁ బోవలసివచ్చును గావున పై విశేషములు భగవంతునికి వర్తింపనేరవు. భగవంతుఁ డీ ప్రపంచమును యంత్రము నొక కార్యమునకై సృజించి యా కార్యమును నెరవేర్చుటకొఱకు మానవునకు స్వతంత్రశక్తినిచ్చి యప్పగించెను. ఆ భగవంతుని కార్యము మానవుఁడు పాపముల పరిత్యజించి, స్వశక్తినిఁ బరిపూర్ణుఁడై తనంతటి వాఁడగుటయే. మానవుఁడే ప్రపంచమును యంత్రమును దుర్విని యోగపర్చినయెడల, నా యంత్రముపగిలి, దుర్వినియోగముఁ జేసినవానికిని, వాని సమీపవర్తులకుఁ గూడఁ గష్టములు గలుగక మానవు.

9. అధ్యాయము

తప్పిపోయిన గొట్టె, క్రిందపడినకాసు, దుష్టుండగు పుత్తుడు.

అను క్రీస్తుని యుపమానముల వివరణము.

యేసుక్రీస్తు తానీలోకమునకుఁ వచ్చుటకుఁ గారణము మానవుల నందఱిని రక్షించుటకే యని తప్పిపోయిన గొట్టెపిల్ల, పోగొట్టుకొనిన నాణెము, దుర్వ్యయముచేసి చెడిపోయిన తనయుఁడు నను మూడుపమాన ములచే ఘంటాపథముగ నొక్కిచెప్పెను. ఈ యుపమానత్రయమును

గలిపి చదివినచోఁ గ్రీస్తు ప్రపంచము నంగల పలువిధములగు పాపములను మూడు విధముల విభజించెనని గ్రహింపనగును.

1. మనుష్యులు స్వభావముచేతఁ బ్రేరేపింపఁబడి చేయు పాపములన్నియుఁ దప్పిపోయిన గొట్టెపిల్లయొక్క కథలో వివరింపఁబడినవి.
2. మనుష్యులకుఁ దమ స్వభావమువలనను, స్వబుద్ధివలననుగాక, దేశకాలానుగతి ననుసరించి తటస్థించు పాపములు పోయిన నాణెముయొక్క కథారూపకముగా వివరింపఁబడినవి.
3. మనుష్యులు, స్వబుద్ధివలనఁ బాపములని తెలిసియు లెక్కింపక చేయు పాపములు దుర్వ్యయముచేసిన తనయుని కథాసామ్యమున వివరింపఁబడినవి.

1. మొదటి తరగతి పాపులకు గొట్టెతోను పమితి గలుగుట బహు యుక్తముగనున్నది. ఏలయన నీ తరగతిలోని పాపులు గొట్టెలవలెనే వారి స్వభావములు ప్రేరేపించిన కార్యములను, వానివలనఁ గలుగు దుష్ఫలితముల నారయకచేసి కష్టముల నందువారలు. గొట్టె స్వాభావిక జ్ఞానము మాత్రమేకలది, గావున, పచ్చిక మొదలగువానిచే నాకర్షింపఁబడి కాపరి దృష్టి పథమును దాటి యడవిలోఁ దప్పిపోవును. పోయిన మార్గమును గుర్తింపనేరక తిరిగితిరిగి వేసరియు గాఁపరిని తిరిగిచేరనేరకు. కాపరి తన గొట్టెలలో నొకటి తప్పిపోయినదని గ్రహించి నుండనంతను నడవిలోవిడచి తప్పిపోయిన గొట్టెకై దొరుకువఱకు నన్వేషించిపట్టుకొనును. దొరకినప్పుడు దానినిఁ దన భుజములపై నెక్కించుకొని, కొనివచ్చి తనచుట్టు ప్రక్కలవారితోఁజేరి గొట్టె దొరికినందులకు సంతోషించును. ఈ కథలోఁ గ్రీస్తు గొల్లవానితోను, తప్పిపోయిన గొట్టె సహజ జ్ఞానముయొక్క ప్రేరణవలనఁ బాపముఁజేసిన మనుజునితోడను బోల్చఁబడిరి. ఈ కథవలనఁ గ్రీస్తు తానివ్విధమైన పాపములను జేసినవారలు దొరుకువఱకు వెదికి తన వైపునకు మళ్లించుకొని, పోయిన గొట్టెను వెదకి.

పట్టుకొనిన కాపరినలె, సంతోషింతుననియుఁజెప్పెను. కాపరియొక్క సంతోషముతోఁ బోల్చుట యేసున కీ పాపులనుఁబట్టుకొనుటలోఁ గల యాతురతను సూచించుచున్నది. సర్వశక్తిగలిగిన యవతారమున కిట్టి యాతురతగలిగియుండ నక్కార్య సఫలత కడ్డుకలుగనేరదు.

2. హస్తగతమగు పదినాణెములలో నొకటి యాకస్మికముగా, భూపతనమై మృణ్మయమై యుండును. యజమానుఁడు జాగ్రత్తతో దొరకువఱకు వెదకి చిక్కినప్పుడు తన పొరుగువారలతోఁజేరి సంతసించును. ఇచ్చటను స్వశక్తివలనఁగాని సహజ జ్ఞానముచే నీడ్వఁబడిగాని, కాక తన స్వాతంత్ర్యమునకులోఁబడని దేశకాల పాతంత్రముల వలన విధిక్రమములగు పాపముల నాచరించువారల కుపమానముగా నాణెముయొక్క కలను జెప్పట బహు యుక్తియుక్తముగనున్నది. నీచములగు జాతులయందు జనించి దారిద్ర్య దేవతచే నావహింపఁబడిన వారలు వారలసాంఘిక వ్యాపారానుగుణముగఁ దెలిసియు, తెలియకయు, ననేకపాపములఁ జేయవలసివచ్చును. ఉదాహరణమును జూడుఁడు. నరమాంసభక్షకుల మధ్యమున జనించిన యొకఁడనేకన రహత్యల నాచరించును. అట్టి హత్యలఁజేయకుండుట వాని స్వాధీనమందు లేదు. కాని ధర్మశాస్త్రవిధుల ననుసరించి వాఁడు మరణనందనమున కర్హుఁడు. ఆవిరియంత్ర మొకటి కలదనుకొనుఁడు. ఆ యంత్రమును ద్రిష్టవాఁడుదానిలో నేమరెనేనిఁ బెడమార్గమునఁ ద్రిప్పినచో నయ్యది పగిలి దానిని పెడమార్గమునఁ ద్రిప్పినవానికేకాక సమీపవర్తులగువారి కందఱికిని దెబ్బలు తగులును. ఈ తగులుట వలన న్యాయవిరుద్ధ మగుట యతృప్తి జనించి, దెబ్బలు తగిలినవారలను మఱి కొన్ని పాపములఁ జేయఁబురికొల్పును. తద్వారా తుదకు వారు పాపులయ్యెదరు. జారి క్రిందఁబడిన నాణెముయొక్క కథఁజెప్పటలోఁ బైతర గతి పాపులనందఱి నిమిడ్చెను. ఇట్లు చెయిజారి క్రిందఁబడిన నాణెమునుబోలు పాపుల నందఱినిం దాను వెదకి రక్షించి సంతసించెదనని క్రీస్తు మైకథవలన సూచించియున్నాఁడు.

8. ఈ మూడవకథయం దొకధనికుని పుత్తులలో నొకఁడు తండ్రి యొద్దఁ దనభాగమును బంచి పుచ్చుకొని, యా ధనముతోఁగూడ దేశాంతరమున కేగి తన స్వబుద్ధిని జారత్వాది దుష్కార్యములయం దా ధనము నెల్లఁ గోల్పోయి తినుటకుఁ దిండియు నిలువ నీడయు, గట్ట వస్త్రమును లేక నొకనియొద్దఁ బందులకొపరితనమున కేర్పడి తామవశమునఁ దినుట కా పందులయొద్దనుండు పొట్టయిన దొరకక, యష్టకష్టములకు లోనై, తన శుశ్చరితమునకుఁ బశ్చాత్తాపము నొంది, తన తండ్రిదరిఁ జేర వాఁడాతనినిఁ జేర్చుకొనెను.

ఈ కథయందుఁ, పాపములను గుఱ్ఱిఁగియు నిర్లక్ష్యభావమున వాని నాచరించుపాపులగతి నూచింపఁబడినది. ఈ తరగతిలోని వారలు సకల కష్టముల ననుభవించినపిదపఁగాని తండ్రినిఁ జేరనేరరు. ఎప్పటికైన నీరలనుగూడఁ దాను జేర్చుకొందునని యుపమానపూర్వకముగాఁ జెప్పెను. ఈమూడుకథలలో నన్ని తరగతుల పాపులు నిశుద్ధుఁబడియుండిరి. గొఱ్ఱె వలె స్వభావముచే నాకర్షింపఁబడి, యజ్ఞానవశమునఁ, పాపమని గుఱ్ఱింప నేరకమష్కార్యములు చేయువారు మొదటితరగతిలోనివారు. తమస్వాధీన తలలోలేని పాపములైన దేశకాలతంత్రములకులోనై, దుగ్గతినందినవారు రెండవతరగతిలోనివారు. పరలోకమందుండుతండ్రిమనస్వాధీనతయందుంచిన ప్రాపంచిక వస్తుసముదాయమును బుద్ధిపూర్వకముగా, దుర్వినియోగపఱచి తత్ఫలితములగు సకల కష్టములకు లోనై పరితపించువారలు మూడవతరగతిలోనివారలు. ఈకాలపు స్వభావశాస్త్రజ్ఞులు వస్తుసముదాయమును దరగతులుగా విభజించినటుల నాత్మ తత్త్వజ్ఞుండగు క్రీస్తు వాత్మలు లోనగు పాపముల నెటుల సులభంబుగ విభాగ మొనరించెనో చూడుఁడు. లోకములో నేవిధమైన పాపమును మనము విమర్శించిచూచిన నీ మూడింటిలో నేదో యొక తరగతిలోఁ జేరకమానదు. ఈమూడు కథలనుఁ బూర్వోదాహృత సత్యవేదస్థవాక్య సముదాయమును జదివిచూచిన, యేసు

పాపుల నందఱి నెవ్విధివైన రక్షించి తీరునని తోపకమానదు. క్రీస్తు తా నవతరించుటకుఁ గారణమగు నిజమైన సువాత్సనీ కథాత్రయంబున విస్పష్టంబుగఁ జెప్పెను. ఆ సువాత్స, యేదియన “నశించినదానిని వెదకి రక్షించుటకు మనుష్య కుమారుఁడు వచ్చెను,, (లూకా. XIX. 10.) ఈ క్రింది వాక్యములవలనఁ గ్రీస్తు పాపుల నందఱిని రక్షించునని తేలఁగలదు.

1. “నేనుభూమిమీఁదనుండి వైకెత్తఁబడినప్పుడు, అందఱినినాయొద్దకు నాకర్షించుకొందును.” (యోహాను. XII. 32.)
2. “పాపులను రక్షించుటకుఁ గ్రీస్తు యేసు లోకమునకు వచ్చెను. (1. తిమొథే. I. 15.)
3. “మనుష్యుల కందఱికి రక్షకుఁడు.” (1. తిమొథే. IV. 10.)

నై వాక్యములవలన మానవులు క్రీస్తు నంగీకరించినను, నంగీకరింపకపోయినను, క్రీస్తు వారిని వదలక వెంబడించి వారిలోపములకుఁ దగిన శిక్షలను జేయుచు భూలోకముననొ, తప్పినఁ బితృలోకముననొ ప్రతిమనుష్యునిఁ దనవై పునకుఁ ద్రిప్పకొని మోక్షము నిచ్చునని నిస్సందేహముగాఁ దేలఁగలదు.

ఉపాధ్యాయునితోఁ గ్రీస్తుని పోల్చుకొని చూడఁగఁదా నందఱికి మోక్షమెట్లు సంగునో సుబోధము కాఁగలదు. ఉపాధ్యాయులు, విద్యార్థుల కందఱకు వారల జ్ఞానాభివృద్ధికై యొక పాఠమును జక్కఁగా బోధించి మఱుదినమున మననముఁజేసికొని రావలసినదని చెప్పెను. వాని యాజ్ఞాను సరణముగఁ గొందఱు వల్లించుకొనివత్తురు. మిగిలిన వాలు రాటపాటలకు లోఁబడి చదువమఱచి, మఱుదినముపాధ్యాయుని యెదుట నా పాఠము నొప్పగింప లేకపోవుదురు. పాఠము వల్లించిన వారికి బహుమతులును, వల్లంపక యుపేక్షచేసిన వారికిఁ దగుశిక్షను విధించుటయేకాక మూడవ దినమున నా పాఠమును గ్రొత్తపాఠమునుగూడఁ జదువ నియమిం

చును. ఇటులనే పాఠములు క్రమముగా వల్లించువఱకు నాచిలిపి పిల్లల నానాఁటి కానాఁటికిఁ గఠినశిక్షల విధించుచు నెటులనో కష్టపెట్టి చదివించును. ప్రభువైన యేసుక్రీస్తును, ఆ యుపాధ్యాయునివలెనే, భగవంతుఁడు తన స్వాధీనము నందప్పగించిన జీవులనందఱిని వారివారి పురోవృద్ధి కనుగుణమగు స్వల్పశిక్షలవిధించుచు, పాఠిపోయినను వెంటడించిపట్టుకొని క్రమముగా నభివృద్ధి నొందించి యెప్పటికైనను బరిపూర్ణులనుజేసి మోక్షము నొసఁగితిరును. అటులనే కానియెడల సమస్తశక్తి జ్ఞానసంపన్నుండగు భగవంతుఁడు పంపుట, తత్తుల్యుండగు భగవత్తనయుండఁడీ లోకంబున మానవుండై జన్మించుటయుఁ దటస్థింపకయేపోవును. నమ్మినవారికిని నమ్మనివారికినిఁగల భేదమేమనఁగా, నమ్మినవారు విశేష కష్టములకు లోనుగాక తన్నియమిత మార్గాను సరణ ప్రవర్తకులై సుఖమునందెదరు. నమ్మనివారు పెడత్రోవలఁబట్టి, దుర్మార్గావృతకంటకాది దుర్భర భేదంబులకుఁ జిరకాలము దనుకలోనైకర్మచే బీడింపఁబడి విసిగివేసరి, తుదకుఁ బ్రభువుపై భారమువైచి తన్మార్గాను సరణరూపమున ముక్తి నందెదరు. ఈ రెండు మార్గములలో నేది సుఖకరమో చదువరులే యూహింతురు గాక.

ఇంతదనుక మోక్ష మననేదియో, అది యెవరిచేఁ బొందఁబడునో విమర్శించి భూలోకమునఁబుట్టిన ప్రతి మానవుఁడును, సాత్త్వికగుణానుభవమున సులభముగానును, రాజస, తామస, గుణానుభవములవలనఁ గఠినముగాను తుదకందఱును ముక్తి నందఁగలరని చెప్పియుంటిని.

10. అధ్యాయము.

మారుమనస్సునందుట యన నేమి ?

కైస్తవులు మార్పునందిననేకాని మోక్షార్థులుగారని చెప్పెదరు. ఆ మార్పున నెట్టిదియో, కొందఱు పాశ్చాత్య పండితులు చెప్పియున్నారు.

చనువరుల సౌలభ్యంబునకు వారల యభిప్రాయమిందుఁ బొందుపరిచెద.

1. ప్రాధెసరు ఫిడ్చలనువాని యభిప్రాయము :—

“నిజమైన ప్రతి క్రైస్తవుని జీవితమునందు, నొకటే యనుభవము గలదు. ఎపుడో యొకప్పు డేదో యొకవిధమున నిజమైనశక్తి మనుష్యుని యందుఁ బ్రవేశించును. దేవుని హస్తము మానవుని హృదయమును తాకి వానిప్రవర్తనయందు మార్పుఁగలుగఁజేయును. ఈ మార్పువలన వాని పురా కృత పాపములన్నియు నశించి దేవుని సంతతిగా మారి మేల్కొల్పఁబడెను. ముక్తితమునుండి సుకృతమునకు మారుటకుఁ బశ్చాత్తాపమును, భక్తి యును ముఖ్యసాధనములు. పశ్చాత్తాపమున, వెనుకకుఁదిరిగి పురాకృత దుష్కృతముల నారసి లజ్జించుటయే. ధర్మశాస్త్రవిధుల యాచరణము వలన మానవుఁడు తాను పాపిననియు, పాప ప్రతిఫల మతి ఘోరమనియు, గ్రహించును. గ్రహించినతోడనే భగవంతుఁడే దిక్కుని వానియందు నమ్మకము గలుగును.

జ్ఞో, వాపోహం, వాపకర్మాహం, పాపాత్మా, పాపసంభవః,
త్రాహిమాం, కృపయాదేవ, శరణాగతవత్సల, అన్యధాశణంనాస్తి
త్వమేవశరణంమమ, తస్మాత్కారుణ్యభావేన రక్షరక్షమహేశ్వర॥

ఒక్క పశ్చాత్తాపముచాలను. ఒక్క భక్తియుఁజాలదు. పశ్చాత్తాపమును, భక్తియు, రెండును గలసిననే మార్పుకలిగిన దనవచ్చునని దేవుని వాక్యము చెప్పుచున్నది.”

2. న్యాయార్కు పట్టణంబునంగలమిషను సంఘమునకధ్యక్షుఁడగు రివ రెండు ఏ-బి. సిమ్స్ నిట్లువ్రాసె:—“మార్పునునది పునర్జన్మమనుటకు నందియములేదు.”

3. న్యాయార్కు నంగల రివరెండు సి. యల్. గుడ్విన్. అనుబోధకుఁ డిట్లువ్రాసెను:—“మార్పున నవీన భావములంకురించిన క్రొత్తజీవన మన నొప్పును.”

4. రివరెండు మాల్కలన్, అనున్యాయార్కుబోధకుఁ డిట్లు చెప్పెను:-
 “మార్పనఁగా, యేసుక్రీస్తునిద్వారా భగవంతుని వైపునకుఁదిరు
 గుట. వాని కిష్టమగు కార్యములనుజేయుట. వాని కహితములగు
 కార్యములఁ ద్యజించుటయే మార్పనఁబడును.”

మూడవ భాగము

11. అధ్యాయము

క్రీస్తువును కృష్ణుడును పోల్చుబడిరి

మనమింతిదనుకఁ, బిత్పలోకముకంటి కలదనియు, భూలోకమునఁ
 గాని, పితృలోకమునఁగాని, కర్మానుభవమువలనఁ బరిపూర్ణతనంది భగ
 వత్కటాక్షమునకుఁ బాత్రుఁడై ప్రతిజీవుఁడును ముక్తిసందఁగలఁడని
 స్థాతీపు లాకన్యాయమునఁ జూపియుంటిమి. ప్రభువగు యేసుక్రీస్తుని
 జీవితమును, వానిబోధయు, క్రీష్ణుని జీవితమునువాని బోధయు, నొక్కరీతి
 నున్నవని మాయభిప్రాయము. దీని సత్యాసత్యములను జదువరులు గ్రహిం
 చుట కనువగునటుల వీరియుభయుల జీవితములను, వీరి యుభయుల సత
 బోధలను, బోల్చిజూపెదను. ఇంతివఱకు బైబిలులోని వైదై యంశములను
 వివరించియుంటిమి. ఇక నా గ్రంథమునంగల తత్త్వశాస్త్రమును బరిశీలింప
 వలసియున్నది. క్రీస్తు, కృష్ణువతారముల తత్త్వబోధ లేకభావము నంది
 యుండుటచే నీ రెంటి నేకముఖమున వివరించెద.

1. క్రీస్తు, కృష్ణ, శబ్దోచ్ఛారణములయందు, శబ్దసాదృశ్యము శ్రుతి
 గోచరముగాఁ గలదు.

2. ఉభయులును రాజసంశయములఁ జన్నించెద.

3. ప్రవక్త లుభయుల జననములను గూర్చియు, భవిష్యత్సూచనలఁ జేసిరి. “ ద్వాపరాంతే హరేష్టస్మి, యదువంశే భవిష్యతి,” అని కృష్ణునిఁగూర్చి చెప్పిరి. క్రీస్తునిగూర్చియు, నట్లే చెప్పియుండిరి
4. దేశాధిపతు లుభయుల విషయమై భయమునఁది యాయా దేశములం గల పసివాలుర జంపించిరి. క్రీస్తునివిషయమున హేరోదును, కృష్ణుని విషయమునఁ గంసుఁడును.
5. వీరుభయులును వారి యశాన్నత్య దశల కనర్హములగు నీచస్థలముల యందుఁ జననము నందిరి. ఒకరు పశువుల తొట్టెలోను, మఱి యొకరు కారాగారమునందును.
6. జననకాలమున, జ్ఞాను లుభయులను రహస్యముగ దర్శించిరి.
7. ప్రభువుల యాగ్రహములకు వెరచి, ప్రభువులకు స్వాధీనము కాని రహస్యస్థలములఁ బరదేశములయం దుభయులును బెంపఁబడిరి.
8. ఉభయులకును మత సంబంధమైన సంస్కారములు రహస్యమున జరుపఁబడెను.
9. ఉభయులు అంధులకు వృష్టి నిచ్చిరి. కృష్ణుఁడు ధృతరాష్ట్రానికిని, క్రీస్తు వనేకులగు గ్రుడ్డివారికిని చూపునిచ్చిరి.
10. ఉభయులును వారి ప్రియశిష్యులకు విశ్వరూప సందర్శనము నొసంగిరి.
11. ఉభయులును భూతముల నుక్కడఁచిరి.
12. ఉభయులును జచ్చినవారిని బ్రతికించిరి.
13. ఉభయులును దమకుఁ బూర్వము భూలోకమున నివసించినవారి నెఱుఁగుదు మనిరి.
14. ఉభయులును మతబోధఁ జేసిరి.
15. వారి కాలమునఁ బండితుల మనుకొనిన పెద్ద లుభయులను దిగస్కరించిరి.

16. ఉభయులను, స్త్రీలును, బాలురును, నాదరించిరి.
17. ఉభయులును నీతివాహులగు స్త్రీల పాపముల క్షమించిరి.
18. ఉభయులును మర్మరణమునందిరి.
19. ఉభయులునుఁ బునరుత్థానము నందిరి.
20. ఉభయులును గురూపలగు స్త్రీల, సురూపలుగాఁ జేసిరి.
21. శ్రీ కృష్ణుఁడు విష్ణువుయొక్క యవతారము. అట్టి విష్ణునకు పన్ని ద్రాక్షారులు అను 12 గురు శిష్యులు కలరని వైష్ణవులు చెప్పుదురు. క్రీస్తునకును 12 గురు శిష్యులే కలరు.
22. నిర్మల స్థలములయందు మతబోధ జేయుటకుగాను వీ రుభయులును తమ శిష్యులను తరుచు వనములకుఁ దీసికొని వెళ్లుచుండెడి వారు.
- 23 క్రీస్తుని యొక పురుషుఁడుగానున్న కైస్తవ సంఘమునంతను స్త్రీ గానున్నవర్ణించి యనేకస్థలములయందు భార్యాభర్తలకుఁ గలుగఁ దగిన యన్యోన్య ప్రేమానుబంధములను మతకర్తకును సంఘమునకును నారోపించి వర్ణించియుండిరి. కృష్ణుని మతకర్తగను వాని శిష్యవర్గమునంతను గోపికలుగను భావించి పరస్పరానురాగ సంబంధములు కల్పించి వర్ణించిరని భావించినచో కృష్ణుని జారత్వ ముడుగును. ఇట్టి వర్ణన ముభయపక్షములను సమానధర్మముగనే దోచఁగలదు. కృష్ణుని చరిత్రమును వ్రాయువారలు తమ భాషాగ్రంథముల యందపరిమితముగఁ ప్రబలియుండెడి శృంగారరసమును వానియందు వెదజల్లుటచే నిప్పుడు ప్రతిపదార్థమును దలంచిన కేవల వ్యభిచారిగా గనుపించుచుండెను. ఈ విషయమును బుద్ధిమంతులు దూర దృష్టి విమర్శింతురుగాక.

పై సందర్భములను నిర్మల హృదయములతో నాలోచించి చూచిన, సుభయుల జీవితములయందును సాదృశ్య మెక్కుడు గాన్పించక మానదు.

జీవితములయందె కాక, వారి బోధలయందును సంపూర్ణ సాదృశ్యముగలదు. అట్టి సాదృశ్యముల నీ క్రింద వివరించెదము.

12. అధ్యాయము

భగవద్గీతయందలి వేదాంతము.

హిందువులలో వేదాంతము విశేషముగఁ జర్చింపబడుచుండును. ఈషదభిప్రాయ భేదములచే దీనిలోఁ బలుతెగలేర్పడినవి. ఈ భేదాభిప్రాయముల నన్నిటి నిచ్చట విమర్శించ నవసరములేదు. ఈగ్రంథమునందా పనికిఁ దావు చాలదు. ఉపనిషత్తులయందు నుత్తర మీమాంసయందు, భగవద్గీతలయందు నుదాహరించినరీతిని సూక్ష్మముగ నిందు వివరించి యా సత్యములు, సత్యవేదమునందుఁగూడఁ గలవా యని విమర్శింతము. జ్ఞాన మార్గమును గూర్చి రామచాగక మోగిండులవా నీ క్రిందిరీతిని వ్రాసి యుండిరి.

“ప్రపంచమునఁ గల జీవాత్మల కన్నిఁటికిఁ బరమాత్మయే యాధారము. ఈ పరమాత్మను మించిన దేదియులేదు. ఈ పరమాత్మయే సమస్త చరాచర జీవప్రపంచమునందు వ్యాప్తమై వ్యవహరించుచుండ నజ్ఞానవశమునఁ బ్రతిజీవుఁడు నీ యాత్మ తన సొత్తుగ భావించుచుండును. నిజమైన దొక్కటియే కలదు. మీ కందఱికిని స్థితి దానియందే కలదు. ఆ పరమాత్మను గ్రహింపఁగలిగిన వారలకు జీవాత్మలు వేఱువేఱునఁగలవను భ్రాంతి నశించును. ఈ యూహయందు శాంతిగలదు. ఈ జ్ఞానమునందు, బలమును, శక్తియుఁగలవు. కావున నీ రాజ్యమున నీవు ప్రవేశించుము. జన్మముచే నీకు హక్కుకలిగిన యా జ్ఞానమును సంపాదించుకొనుము. నీతనుమధ్యముననే యాపరమాత్మ నివసించియుండుటను గనుగొనఁగలవు. కావున నా సమాధియందుఁ బ్రవేశించుము.” సమస్త చరాచర ప్రపంచము

నకును సృష్టి, స్థితి,లయకారణ భూతుడగు పరబ్రహ్మయొక్క డేయనియు, దనయందుఁ గల మాయాశక్తివలన దీనినంతను సృజించెననియు, బ్రతి జీవ జంతువునందు నా పరమాత్మయే, జీవాత్మయై ప్రవర్తించుచుండుననియు, వేదాంత మతము బోధించును. ఈ జీవాత్మలు మాయయను మహాశక్తియొక్క చిత్ర విచిత్ర, మహేంద్రజాలమునందు నిమగ్నలై మైమఱచి స్వీయపరమాత్మ స్వభావ, స్వరూపజ్ఞానమును మఱచి సంసారసాగర నిమగ్నలై దుఃఖభాజనులగుదురు. ప్రత్యాత్మయుఁగాలాను క్రమమున జ్ఞానాభివృద్ధినంది మాయను దిగఁద్రొక్కి, భక్తిమార్గమునుగాని, కర్మమార్గమునుగాని, జ్ఞానమార్గమునుగాని యవలంబించి సోహంబ్రహ్మ యను, సత్యమును స్వానుభవమునకుఁ దెచ్చుకొని బ్రహ్మైక్య సంధానమును, వడయుదురు. వేదాంతము జగన్నిధ్య, బ్రహ్మసత్యమని చెప్పను.

మిథ్యావాక్య ప్రయోగమువలన నిష్ఠిరతయూహ్యము. బ్రహ్మజ్ఞానముతో మాయ కభావము కలుగుచుండుట నీ మాయయొక్క యశాశ్వతత్వము గ్రాహ్యము. “మంచు బిందువులయందుఁ బ్రతిఫలించు సూర్యుఁడొక్కఁడేయైనను వాహ్యాద్వగింద్రియ ప్రసారమునకు సూర్యవాహుశ్యము గానుపించును. కాని మంచు బిందువులయందుఁగల సూర్యభ్రాంతి కేవల ప్రతిబింబమాత్రమే కాక సూర్యకరప్రసారసహితమై యున్నది. అటులయ్యు సూర్యుని సంపూర్ణత కభావము ప్రాప్తింపదు.” అటులనే పరబ్రహ్మ పదార్థాను ప్రసారము ప్రతి జీవాత్మయందుఁ గలదయ్యు బ్రహ్మ పదార్థమునకుఁ గొఱత రానేరదు. చుట్టియొక దృష్టాంతము నారయుఁడు.

“తరణికిరణ ప్రసారమున తదంబుకణంబు లావిరిగ మారి మేఘములై యాకౌశమునంతయు నావరించి వర్షధారా రూపమునను, దుహినరూపంబునను, భూమి తలంబునంబడి సెలయేఱులై పాతినదులంజేరఁ దన్నదీజలంబు లపార ఝరీవేగంబులై సనుస్త జీవసముదాయంబునకు జీవనంబై తుదకు దధింజేరురీతిఁ, పరబ్రహ్మంబునుండి పరమాణువులు వెలువడి జీవా

త్మతై జననమరణంబులందగిలి, సుకృత, దుష్కృత ప్రతిఫలంబగు కర్మ లోఁజిక్కి లోకోద్ధరణాది మహాకార్యంబులం దనిసి కడు భీకరాకారం బునం బ్రజలబట్టి పీడించు ఘోరాఘంబుల కాటపట్టగు మాయాదేవినిఁ జరమాత్మజ్ఞానం బనులవిత్రంబునఁజేదించి స్వస్వరూప గ్రాహ్యరూపంబగు బ్రహ్మైక్య సంధానంబును జెందఁగలవు.

13. అధ్యాయము

జై పీలునందలీ వేదాంతము.

నైని వివరించిన యాత్మానుభవ జ్ఞానబోధమును వేదాంతమును యేసు క్రీస్తువును, సత్యవేదమును, బోధించెనా : బోధించినయెడల నెంతవఱకు నీ చెందును బోల్చఁదగియుండునని విమర్శింపవలసియున్నది.

1. “ దేవుఁడు తన స్వరూపముందు నరుని స్పృశించెను. ” (ఆది. I. 27.)
2. “ మఱియు యెహోవాదేవుఁడు నేల ధూళితో నరుని నిర్మించి వాని నాసికా రంధ్రములలో జీవముల యూపిరిని నూడెను. అప్పుడు నరుఁడు జీవాత్ముఁడాయెను. ” (ఆది. II. 7.)

పై నుదాహరించిన వాక్యములు పరిశీలించినచో భగవంతుఁడు, తన నివాసమున కాలయముగ మానవ క శేబరమునుజేసి తానే తన శ్వాసమూల ముగ నానిలోఁ బ్రవేశించెనని స్ఫురించును. అనఁగా భగవంతుని జీవశక్తి లోని యొక పరమాణువు మనుష్యునిలోఁ బ్రవేశించి వానికిఁ జలనాది శక్తులఁ గలిగించె ననవచ్చును. కావునఁ బ్రతిమానవునియందుఁగల సత్త్వ మును భగవదంశమే యగుటవలన మానవుల కధేదము, నారోపింపచ్చును.

3. “ దేవుని రాజ్యమెప్పుడు వచ్చునని పరిసయ్యు లాయన నడిగినప్పు డాయన, దేవుని రాజ్యము ప్రత్యక్షముగారాదు. ఇదిగో దేవుని

రాజ్యము మీ మధ్యముననే యున్నది గనుక, ఇదిగో యిక్కడనని, అదిగో యిక్కడనని చెప్ప వీలుపడదని వారికి నుత్తరమిచ్చెను. ” (లూకా. XVII. 20, 21.) ఈ వాక్యముపైనిఁ జెప్పఁబడిన యర్థమును బలపఱచుటలేదా? భగవంతుఁడు ప్రతి కశేబరమునందును నివసించుచుండెనని చెప్పఁటయేకదా యీ వాక్యమునకుఁ బ్రయోజనము.

4. “మీరు దేవుని యాలయమై యున్నారనియు, దేవుని యాత్మ మీలో నివసించుచున్నాడనియు మీరెఱుంగరా? ” (1 కొరింథి. III. 16.)

పూర్వోదాహృత సత్యవేదవాక్య చతుష్టయముందిలకించి, నిష్పక్షపాతబుద్ధితో నాలోచించినఁ బ్రతి మానవుని యాత్మయు భగవదంశమే యని తేలకమానదు.

5. “మఱియు మీరు కుమారులై యున్నందున, నాయనా! తండ్రీ! అని మొఱ్ఱఁ బెట్టు తన కుమారుని యాత్మను దేవుఁడు మన హృదయములలోనికిఁ బంపెను. కాబట్టి నీవింకను దాసుఁడవు కావు కుమారుఁడవే, కుమారుఁడవైనయెడల దేవుని ద్వారా వారసుఁడవై యున్నావు. ” (గలతి. IV. 6. 7.)

ఈ వాక్యమువలన “ఆత్మవై పుత్రనామాసి” యను న్యాయానుసరణంబున మనము భగవత్తనయుల మగుటచేఁ దత్తుల్యులమని తేలుటయే కాక బ్రజలనందఱిని రక్షించుటకై భగవంతుఁడు క్రీస్తు రూపమున నవతరించెనని తేలుచున్నది.

6. “అందఱికిఁ దండ్రీయైన దేవుఁడొక్కఁడే. ఆయన అందఱికిఁ బైఁగానున్నవాడై అందఱిలోను వ్యాపించి అందఱిలోను న్నాఁడు. ” (ఎఫెసీ. IV. 6.)

పరబ్రహ్మయొక్కడే యనియు నాతడు సృష్టియందంతటను వ్యాప్తుడైయుండియు సృష్టి కతీతుండైయుండెనని ప్రవచించు నుపనిషద్రహస్యమునకును, నీ సత్యవేదవాక్యమునకును భేదమించు కేనిఁ గాన్నించదు.

7. “మఱియు నీవు నన్ను బంపితివని లోకమునమ్మునట్లు, తండ్రి, నాయందు నీవును నీ యందు నేను నున్నలాగున వారును మన యందేకమై యుండవలెనని వారికొఱకుమాత్రము నేను బ్రార్థించుటలేదు ; వారి వాక్యమువలన నాయందు విశ్వాసముంచు వారందఱు నేకమైయుండవలెనని వారికొఱకును బ్రార్థించుచున్నాను.” (యోహాను. XVII. 20, 21.) ఇచ్చటఁ గ్రీస్తు తానును దన తండ్రి యగు భగవంతుఁడు నొక్కటియేయని తాను గ్రహించినవాడై, తన్ను సమ్మిన వారికందఱికిని నిట్టి జ్ఞానమే కలుగఁజేయవలసినదని తండ్రినిఁ బ్రార్థించెను. ఈ వాక్యార్థమునకును వేదాంత బోధకును, అభేదాధ్యవ సాయముకలదు. మఱియు నింకొక సందర్భమునఁ “దానును, దన తండ్రియు నొక్కటియేయని చెప్పెను.” (యోహాను. X. 30.)

8. “అప్పుడు ఫిలిప్ప్ ప్రభువా ! తండ్రిని మాకుఁ గనఁబఱచుము ; మాకంతయే చాలునని యాయనతోఁ జెప్పఁగా—ఫిలిప్ప్, నేనింత కాలము నీయొద్ద నుండినను, నీవు నన్నెఱుఁగవా ? నన్నుఁజూచిన వాఁడు తండ్రినిఁ జూచియున్నాఁడు గనుకఁ దండ్రిని మాకుఁ గనఁబఱచుమని యేల చెప్పుచున్నావు ? తండ్రియందు నేనును నాయందుఁ దండ్రియు నున్నామని నీవు నమ్మవా ? నేను మీతోఁ జెప్పుచున్నమాటలు నాయంతటనే నేఁజెప్పుటలేదు ; తండ్రి నాయందు నివసించుచు, దన క్రియలునేయుచున్నాఁడు. తండ్రియందు నేనును, నాయందుఁ దండ్రియు నున్నామని నమ్ముడి ; లేదా యీ క్రియల నిమిత్తమైనను నన్ను నమ్ముడి.” (యోహాను. XIV. 8, 11)

ఈ వాక్యమునకు మేము వేఱుగ వ్యాఖ్యానముఁ జేయ నవసరము లేదు. ఏలయన, నీ వాక్యములే వేదాంత బోధకములు.

9. యేసు దేవాలయమున సలహామోసుని మంటపమునం దెరూషలేములో శీతకాలమునఁ బచారుచేయుచుండఁగా యూదులు నీ నిజమైన తత్త్వమును దెలియఁజెప్పమని ప్రశ్నింపఁగా నీదిగువ రీతిని స్పష్టముగ సమాధానముఁ జెప్పెను—“ నేనును దండ్రీయు నేకమై యున్నాము. ” (యోహాను. X. 30.)
10. నీమోసు పేతురు తన విషయమై సందేహింపఁగా నిట్లు ప్రత్యుత్తరమిచ్చెను. “ మీ హృదయము కలవర పడనియ్యకుండి; దేవుని యందు విశ్వాసముంచుచున్నారు. నా యందును విశ్వాసముంచుండి. నా తండ్రీయింట ననేక నివాసములుగలవు, లేనియెడల మీతోఁ జెప్పుదును; మీకు స్థలము సిద్ధపఱచవెళ్లుచున్నాను. నేను వెళ్లి మీకు స్థలము సిద్ధపఱచినపుడు నేనుండు స్థలములో మీరు నుండులాగున మరల వచ్చి నాయొద్ద నుండుటకు మిమ్మును దీసికొని పోవుదును. ” (యోహాను. XIV. 1-3.) పూర్వోక్త వాక్యములవలన నేను తన శిష్యులకుఁ బరలోకరాజ్యమునందుండఁ దనతో సమానమైన పదవి నిత్తునని చెప్పెను. తానును దన తండ్రీయు నొక్కటియేయని చెప్పటవలనఁ దన శిష్యులను దనతో సమానులనుగాఁ జూతుననుటవలనఁ దన తండ్రీయగు దేవునితో సమానులగుదురని చెప్పినటులనే యగును. ఇదియే మోక్షము. దీనిని మానవజాతియున కంతకు నియ్యఁగలఁడని మోక్షవిచారణ ఘట్టమునందీ గ్రంథములోఁ జెప్పియుంటిమి. ఈమోక్షమునుఁ పొందుటకవలంబించఁదగు మార్గము తెవ్వియైన నెప్పటికో యొకప్పటికి మానవజాతియంతయు దేవునితో సమానులై “ అహంబ్రహ్మస్మి ” యనఁదగు పదవినందెదరని తేలుచున్నది. వైఁ చెప్పిన మార్గము

లెవ్వియన—దేవునియందుఁగ్రీస్తునందునమ్మికగలవారలై భక్తి, జ్ఞాన,
కర్మ, మార్గంబులలో నెద్దియేని యొకటి యవలంబించవలయును.
ఈ యభిప్రాయమునే క్రీస్తు తన బోధయందెల్లడల వెదఁజల్లి
యుండెను. గ్రంథ విస్తర భీతిచే వానినన్నిటి నిం దుదాహరింప
వెనుదీయుచున్నారము. ఐనను సత్యవేదములోని యీ బోధను
గూర్చిన వాక్యములుగల యధ్యాయవచన సంఖ్యలనిచ్చుచున్నాను.
చదువరులా యీ స్థలములయందుఁ జదువుకొన వలయును.
(యోహాను. XII. 45 ; XIII. 20 : 31, 32, XIV. 1, 7, 9,
10, 11, 20 ; XVII 11. 21. 22.)

11. క్రీస్తు పునరుత్థానానంతరము మరియుక్కుఁగాన్పించి యిట్లు చెప్పెను.
“ నా సహోదరులయొద్దకు వెళ్లి నా తండ్రీయు, మీ తండ్రీయు
నా దేవుఁడును మీ దేవుఁడునైన వానియొద్దకు నెక్కిపోవుచున్నా
నని వారితోఁ జెప్పుమనెను.” (యోహాను. XX. 17.) ఏసువై
వాక్యములను జెప్పుటవలనఁ దాను సామాన్యమనుష్యునివలెఁ బర్వత
ముపైని నైతాను (మాయ) వలన శోధనముఁజేయఁబడి నిగ్రహించుట
వలనను, నిర్మలమైన జీవితమును మోషే విధించిన ధర్మశాస్త్రాను
సరణముగ నడుపుటవలనను, దనయొక్క మితితేని సత్కార్యా
చరణ ఫలితము నాశంపక త్యజించుటవలనను, తుదకు లోకసంరక్ష
జాగృతమై నిలువవైఁ దన ప్రాణము నిచ్చుటవలనను, జీవేశ్వరైక్య
సంధాన తత్త్వమును గ్రహించితినియు, నివి యన్నియు జరిగిన
వెనుకఁ దానిప్పుడు తన తండ్రీయొద్దకుఁ బోవుచుంటిననియు, నీ
తండ్రీయొద్దకు ననుటవలన మీరును నావలెఁ బై కార్యములనన్నిటి
నాచరించినచో నావలె స్వస్వరూపజ్ఞానముగలిగి బ్రహ్మ సాక్షా
త్కారమునందఁగలరని తన శిష్యులకుఁ గడపటి యుపదేశమును
జేసెనని నైవాక్యముల వలన గ్రహింపనగును.

12. ఏను తాను గడపటి దినమునఁ దిరిగివచ్చి సింహాసనముపైఁ గూర్చుండినపుడు దుష్టుల నీరీతి వారించెదనని చెప్పెను. అపు డాయన యెడమవైపున నుండువారినిఁ జూచి, శపింపఁబడిన వారలారా! “నే నాకలిగొంటిని, మీరు నాకు భోజనముఁ బెట్ట లేదు ; దప్పిగొనియుంటిని, మీరు నాకు నీరీయలేదు.” (మత్తయి XXV. 42.) ఆయన యిట్లుపలుకఁగా “మీరెప్పు డాకలిగొంటిరి, మీరెప్పు డాహారమియ్యకపోతి” మని యడిగెద రనియుఁ దా నీ దిగువరీతి ననఁగా “ఈ మిక్కిలి యల్పులైనవారిలో నొకని కై నను మీరీలాగునఁ జేయలేదు. కనుక నాకుఁ జేయలేదని నిశ్చయముగా మీతోఁ జెప్పుచున్నానని వారితో ననును.” (మత్తయి. XXV. 45.) దీనివలనఁ బ్రభు వన్నిజీవులయందును నివసించి యుండును గావున వేని కౌహార మిడకపోయినను దనకిడనట్లే యెంచునని గ్రహింపవగును. అనఁగా సహాయార్థియై బాధపడు చుండు నే మనుజుని కుపకారముఁ జేయకపోయినను భగవంతుని నేనఁ జేయనిరీతిగా భావించి దానికనుగుణమగు స్వల్పశిక్ష విధింపఁబడునని గ్రహింపవలయును. ఈ దిగువ సుదాహరింపఁ బోవు వాక్యములవలన జీవాత్మలకును, బరమాత్మకు నభేదా భ్యసాసాయము నిశ్చితమగును.
13. “అందు కేను- మీరు చైవము లని నే నంటినని మీధర్మశాస్త్రములలో వ్రాయఁబడి యుండలేదా? లేఖనము నిరర్థకము కా నేరనుగదా ; దేవునివాక్య మెవరికి వచ్చెనో వారే చైవములని చెప్పినయెడల- నేను దేవుని కుమారుడనని చెప్పినందులకుఁ దండ్రీ ప్రతీష్ఠఁ జేసి ఈ లోకములోనికిఁ బంపినవానితో - నీవు దేవ దూషణముఁ జేయుచున్నావని చెప్పుదురా?” (యోహాను. X. 34. 36.)

14. “ నీవు న్యాయాధిపతిని (దేవులను) నిందించవలదు ” (నిర్గమ. XXII. 28.)
15. “ మీరు దేవు లనియు, మోరందలు సర్వోన్నతుని కుమారు లనియుఁ బలికితిని ” (కీర్తనలు. LXXXII. 6.)
16. ఆమహిమ గుణాతిశయములనుబట్టి యాయన మన కమూల్యములు నత్యధికములు నైన వాగ్దానముల ననుగ్రహించియున్నాఁడు. దురాశ ననుసరించుటవలన లోకమం దున్న భ్రష్టత్వమును ఈ వాగ్దానములమూలముగా మీరు తప్పించుకొని దేవస్వభావము నందుఁ బాలినారగునట్లు వాని ననుగ్రహించెను. ” (2 పేతురు. I. 4.)
17. “ దేవునియాత్మచేత నెందఱు నడిపింపఁబడుదురో వారందఱు దేవుని కుమారులై యుందురు. ఎందుకనఁగా, మరల భయపడుటకు మీరు దాస్యపుటాత్మను బొందలేదు. కాని స్వీకృత పుత్రత్వము పోరాడితిరి. ఆయాత్మ కలిగినవారమై మనము నాయనా! తండ్రీ! యని మొఱ్ఱఁబెట్టుచున్నాము. మనము దేవుని పిల్లలమని ఆత్మ తానే మన యాత్మతోఁగూడ సాక్ష్య మిచ్చుచున్నాఁడు. మనము పిల్లలమైనయెడల వారసులము, అనఁగా దేవుని వారసులము ; క్రీస్తుతోఁగూడ మహిమఁబొందుట కాయనతో శ్రమ పడినయెడలఁ గ్రీస్తుతో వారసులము. ” (రోమా. VIII. 14. 17.)

ఇంతదనుకను సత్యవేదవాక్య పురస్కరముగ జీవాత్మలకును, పరమాత్మకును, భేదములేదని రుజువుచేసియుంటిమి. ఇంక నా సంగతిని తెలిసికొనుటకుఁ గ్రీస్తు చెప్పినమార్గము లెవ్వయో విమర్శింతము. దేవుని గుఱ్ఱించి వాని రాజ్యమును బొంద నెంచినచో మనదృష్టిని బహిర్ముఖము గానీయక యంతర్గత మగునటులఁ జేయవలయును. దేవుని రాజ్యము

మనస్థూలశరీరాంతర్గతమైయున్నది గాని దానికి భిన్నమగు స్థలమున లేదు. దానినిఁ జెందుటకు సరియైన మార్గమునఁ బ్రవేశింపవలయును. దీనినే యాధ్యాత్మిక తత్త్వజ్ఞులు జ్ఞానమార్గమని వాడెదరు. దీనినే యుపనిషత్తులును, బ్రహ్మసూత్రములును బోధించును. దీనినే శంకరుఁడు విపులముగ వ్రాసియున్నాఁడు. ఈ విషయమునఁ గొందఱు జ్ఞానులు వ్రాసిన మాటలనింగుఁ బొందుపరచెద.

1. శ్రీరామ కృష్ణానందస్వాములవా రిట్లు వ్రాసిరి :—

“క్రీస్తు భూమియందు వసతిఁచి ప్రజలు భగవత్తత్త్వమును గ్రహించుట కొవశ్యకమగు జ్ఞానమార్గమును బోధించెను. భగవంతుని నిజహృదయముతోను ఆత్మతోను సంపూర్ణమనస్సుతోను, ప్రేమించుట మనుష్యునకు విధిక్వతమని బోధించెను. క్రీస్తు సాత్త్వికుఁడు. మోషే కంటె నెక్కువ లోచూపు గలవాఁడు. దేవునిరాజ్యము తనలోనే కలదని గ్రహించెను. దేవునిరాజ్యమే నీలో నుండినపుడు దేవుఁడు నీలో నుండెనని వేఱుగఁ జెప్ప నక్కఱలేదు. కొవున వానినిఁ ద్రికరణ శుద్ధిగఁ ప్రేమించుటకు బాహ్యప్రపంచము నన్వేషింపక నీలోఁ గల యంతరాత్మను వెలిసికొనుము. కొవున మోషేవలనను, క్రీస్తువలనను బోధింపఁబడిన మార్గములకును, శంకరుఁడు మొదలగు నాత్మతత్త్వజ్ఞుల బోధకును భేద మేమియులేదు. అందఱును “తత్త్వమసి”యని గ్రహించ వలసినదనే బోధించిరి.”

“మఱియొకమార్గములేదు ; క్రీస్తు “నేనే మార్గమునని” చెప్పినది సత్యము : ఏలయనఁ గ్రీస్తునుటవలన వాని స్థూలశరీరము గ్రాహ్యము కాదు గాని వానియందు నివసించియుండు పరబ్రహ్మమే గ్రాహ్యము. క్రీస్తునినంటి జ్ఞానము సంపాదించుటకు లేక మనము భగవంతుని పుత్తుల మగుటకు, లేక మనము వానియందు కైకమగుటకు నజ్ఞానవశమున మనకుఁగల జీవాత్మజ్ఞానమునుఁ బరమాత్మజ్ఞానమను సముద్రములోఁ గలప

వలయును. దేవుని కుమారుడొక్కయెరుపలేనులొనేకాదు. అంతటను గలడు. శ్రీ కృష్ణపరబ్రహ్మ “ధర్మసంస్థాపనార్థాయ సంభవామి యుగే యుగే” యని చెప్పియున్నాడు.”

2. “నీవు మనో బుద్ధి చిత్తాహంకారములను జయింపవలయును, నీవు క్రీస్తునివలె, నీ స్థూలశరీరమును, నందుగల యింద్రియ వ్యాపారములను సిలువవేసి విడిచిన నేకాని నీ మృతక శేబరమును వాటి యూర్ధ్వముఖుడవు గానేరవు. ఇది ప్రతి మనుజుడచు జేయ వలసిన కార్యము. ఇందుల కనుగుణమగు సాధనసంపత్తిని శ్రీ రామకృష్ణ పరమహంసుడు చెప్పెను.”

3. డ్రైస్సరను పాశ్చాత్యుడు, యాత్మాన్వేషణమను తన గ్రంథమున వ్రాయుటలో సమాధియం నున్నకొలమున జీవాత్మ పరమాత్మలో నేకీభవించును. కాని రెండును నొకటి గానేరవు. క్రీస్తు భగవంతుడు తన తండ్రియని చెప్పిన దిట్టి స్వానుభవజ్ఞానమువలననే కొవున వానిబోధ యంగీకరింపవలసినదియే. నేను నా తండ్రియు నొక్కటియే యని చెప్పిన క్రీస్తుని వాక్యమునకు వేదాంతార్థము నారోపించుచున్నారు. (రాజం అయ్యరు.)

4. “ఏనుని వాక్యములు—లిబియను అను నెడారిలో నీ మధ్యమున నొక “షేపిరస్” అను కొగితము దొరికినది. ఈ కొగితము క్రీస్తు పుట్టిన తరువాత 150 మొదలు 300 సంవత్సరముల మధ్యను వ్రాయబడినదని నమ్మెదరు. ఇందులో నేనుక్రీస్తు చెప్పిన యెనిమిది వాక్యములు గలవు. వానిలో రెండు ముఖ్యమైనవి. “1. సబ్బాతుదిమునఁ బరిశుద్ధముగ నాచరించినఁగాని తండ్రిని నీవు చూడవు.” 2. “ఆత్మలెన్ని యుండినను ఒక్కటి మాత్రమే గలదు. నేను వానిలో నున్నాను. రాతినెత్తుము. అక్కడ నన్నుఁ జూడఁగలరు, చెట్టును కొట్టుము. నేను

అక్కడ నున్నాను.” వీనిని గూర్చి లండను స్పెక్టేటరును పత్రిక యిట్లు వ్రాసెను.

“పైవాక్యములనుఁ బూర్తిగ నంగీకరించినచోఁ కైస్తవప్రాపంచి కాభిప్రాయమును, హిందువుల యభిప్రాయమును సరణముగ మార్చు కొనవలసివచ్చును. భగవంతుఁడు సృష్టియం దంతటను (అనగా) రాతి యందును, గట్టయందునుగూడ వ్యాప్తుఁడై యుండె ననుపక్షమున హిందువులు చెప్పినట్లాయన, నాయా ప్తస్తురూపములచే నేల పూజింపఁ గూడదు? భగవంతుఁడు ప్రతిపస్తువునందు నున్నయెడల నన్నిపస్తువులు నుఁ బూజార్హములే.” (రాజమయ్యర్.)

5. ఇంద్రియవ్యాపార యుక్తం బగులోకమున జనన మందినను, మన మాత్మస్వరూపులమై యున్నాము. మీ వేదాంతశాస్త్రములోని చాలభాగము మా నూతన నిబంధనతో నేకీభవించును. గావున జర్మను దేశస్థుఁడగు “హెజల” ను మహాత్ముఁడు వ్రాసిన మాటలు సత్యములే. ఆమాట లెవ్వియనిన- ఆత్మ వినా సత్యమైన పదార్థ మేదియులేదు. ఏపస్తువులైన నాత్మసంబంధమున నెంత పెఱుగుచుండునో యంత సత్యమైన దగుచుండును. (టి. యి. స్టేటరు.)

6. డాక్టరు యఫ్. హెచ్. బ్రాడ్లే. అనునాతఁ డిట్లు వ్రాసెను. “దృశ్యపదార్థ మంతయు సత్యమగు నదృశ్యపదార్థముయొక్క ఛాయయే. ఛాయ లేనిదే సత్యపదార్థము నుండదు. సత్యపదార్థముయొక్క నిజమును దాని ఛాయవలననే గ్రహింపనగును.”

ఈ పైవాక్యమునకును ఉపనిషద్వాక్యములకును భేదములేదు. ఎట్లన, అవాఙ్మానసగోచరమగు బ్రహ్మపదార్థముయొక్క స్థితి దాని ఛాయయు నసత్పదార్థమునగు ప్రపంచమువలన నూహ్యము. అనఁగా- సత్పదార్థజ్ఞాన మసత్పదార్థమువలెనే తెలిసికొన నగునని తాత్పర్యము.

14. అధ్యాయము

(a) వేదాంతముల సాధన చతుష్టయ సంపత్తి.

బ్రహ్మజ్ఞాన విచారణమునకు సాధన చతుష్టయసంపత్తి కల
వాఁడే యథాకారియని గీతాశాస్త్రమునందుఁ జెప్పబడియున్నది. ఆ
సాధనచతుష్టయసంపత్తి యెట్టిదన :—

1. నిత్యానిత్య వస్తువివేకము. బ్రహ్మపదార్థమే సత్యమనియు,
దృశ్య ప్రపంచమంతయు ననిత్యమనియుఁ చెలిసికొనఁదగు
వివేకము.
2. ఇహముత్రార్థఫలభోగవిరాగము :—విహికములగు స్రక్చందన
వనితాది విషయ భోగాదులయందును, ఆముష్మికములగు రంభా
ద్యప్పరస్త్రి సంభోగంబులయందును, కమనాన్న మాత్ర పురి
భాషాదులయందువలెనే యిచ్చలేకయుండుట.
3. శమాది షట్క సంపత్తి :—

- (a) శమము :—మనంబును శ్రవణాది వ్యతిరిక్తమైన విషయాదుల
వలనం ద్రిప్పి శ్రవణంబునందే నిలుపుట.
- (b) దమము :—జ్ఞానేంద్రియంబులను, కర్మేంద్రియంబులను, శ్రవ
ణాది వ్యతిరిక్తంబులైన విషయంబులవలన మరలించి, శ్రవ
ణాదులయందే నిలుపుట.
- (c) ఉపరతి :—విహితమైన కర్మాదులను విధ్యుక్తముగా విడు
చుట. అనఁగా, విహితమైన కర్మాదులను గర్తృత్వా ద్యభి
మానరహితుఁడై ఫలంబు నపేక్షింపక చేయుట.
- (d) తిత్తిక్ష :—శీతోష్ణాదులు సహించుట.
- (e) సమాధానము :—త్రిప్పిన మనస్సును, ఇంద్రియములును,
వాసనావశమువలన, మల్లించి శ్రవణాదులయందే నిల్పుట.

(f) శ్రద్ధ :—గురువుల యందు, వేదాంత వాక్యముల యందు, నీశ్వరుని యందుఁ గలవిశ్వాసము-అనఁగాఁ దనవిశ్వాసమునంతయు గురువేదాంత వాక్యేశ్వరుల యందే నిలుపుట.

4. ముముక్షుత్వము—సమస్త ప్రాణులును మోక్షము కావలెనని చెప్పుచున్నారు. అది మోక్షేచ్ఛ కానేరదు. గృహము దగ్ధమగుచుండఁగా నట్టి గృహంబు నందుఁ బ్రవేశించిన పురుషుండు పుత్త్రమిత్ర కళత్రాదు లేమైపోయిరో యని విచారపడినవాఁడై యగ్నిచేతఁ దప్తుఁడై-ఆపుత్ర మిత్రాదులను విడిచి శీతలంబునం బ్రవేశించినట్లు సంసారము నందు, ఆధ్యాత్మిక, ఆదిభౌతిక, అధిదైవిక-తాపత్రయాదు లనెడి యగ్నిచేతఁ దప్తుఁడై, పురుషుఁడీ సంసార తాపంబు నెవరు పోఁగొట్టుచురో, స్వగురువు లెక్కడఁ గలరో దీనికి సాధనంబు లేమేమి కావలెనో యని తపించుకొనుచు నుండునాని చిత్తస్పృహకే మోక్షేచ్ఛ యనిపేరు. మఱియు మనస్సనెడి బెబ్బులియును, ఆశయను కృష్ణసర్పమును, కామాదులనెడి దొంగలును, అను వీని నిరాకరించుటకై పైనా లుగు సాధనంబులును గలవాఁడే యధికారి.

(b) క్రీస్తుని శిష్యులకుండవలసిన లక్షణములు

వేదాంత విచారణమునకు ముందుఁబొందవలయునని వేదాంతులు చెప్పు సాధన చతుష్టయ సంపత్తి మోక్షము నొందుట కావశ్యకమని యేసుక్రీస్తును బోధించియుండెను. కావున నాసాధన చతుష్టయము లోని ప్రత్యంశమునకును బోల్చుచు సత్యవేదములోని వాక్యములనిందు బొందుపరచి సమన్వయించెద.

1. “మీరేమి వినుచున్నారో జాగ్రత్తగాఁజూచుకొనుఁడి, మీరెట్టి కొలతతోఁ గొలుతురో యట్టి కొలతతోనే మీకుఁ గొలవఁ

బడును. మఱి యెక్కువగా మీకియ్యబడును. ” (మార్కు. IV. 24.) (ఇదియే నిత్యానిత్యవస్తు వివేకము.)

2. “తండ్రినైనను దల్లినైనను నాకంటె నెక్కువగాఁ బ్రేమించు వాఁడు నాకుఁ బాత్రుఁడుగాఁడు ; కొమారునైనను గొమార్తైనను నాకంటె నెక్కువగాఁ బ్రేమించువాఁడు నాకుఁ పాత్రుఁడుగాఁడు.” (మత్తయి. X. 37.) (ఇహముత్రార్థ ఫలభోగవిర్హాగము).

3. (a) “నీవు పార్థనఁ జేయునపుడు నీ గదిలోనికి వెళ్ళి తలుపువేసి, రహస్యమందున్న నీ తండ్రికిఁ బ్రార్థనఁజేయుము ; అప్పుడు రహస్యమందుఁ జూచు నీతండ్రి నీకుఁ బ్రతిఫలమిచ్చును.” (మత్తయి. VI. 6.) (ఇది శమము.)

(b) “ఏమి తిందుమో యేమి త్రాగుదుమో యేమి ధరించుకొందుమో యని చింతింపకుఁడి.” (మత్తయి. VI. 31.) (ఇది దమము.)
“రేపటినిఁగూర్చి చింతింపకుఁడి ; రేపటిదినము దాని సంగతులనుగూర్చి చింతించును ; ఏ నాటి కీడు ఆ నాటికిఁజాలదా?” (మత్తయి. VI. 34.)

(c) “మీరు శత్రువులను ప్రేమించుఁడి. మీమ్మును హింసించు నారికొఱకుఁ బ్రార్థనఁజేయుఁడి.” (మత్తయి. V. 44.) (ఇది ఉపరతి.)

(d) “దుష్టుని నెదిరింపక నిన్నుఁ గుడిచెంపమీఁదఁగొట్టిన వానివైపునకు నెడమచెంపఁగూడఁ ద్రిప్పము.” (మత్తయి. V. 39.) (ఇది తితిక్ష.)

(e) “కాలము నెరవేరినది. దేవుని రాజ్యము సమీపించినది. మీరు పశ్చాత్తాపమునంది సువార్తనునమ్ముడి.” (మత్తయి. 8. 10.) (ఇది శ్రద్ధ.)

(f) “సమాధాన పర్చువారు ధన్యులు. వారు జేవుని కుమారులనఁ బడుదురు.” (మత్తయి. V. 9.) (ఇదియే సమాధానము.)

4. “మీరే పట్టణములోనైనను, గ్రామములోనైనను బ్రవేశించు నపుడందులో నెవఁడు యోగ్యుఁడో విచారణఁజేసి, యక్కడ నుండి వెళ్లువఱకు నతని యింటిలోనే బసఁజేయుఁడి. ఆ యింటిలోఁ బ్రవేశించుచు నింటివారికి శుభమని చెప్పఁడి. ఆ యిల్లు యోగ్యమైనదైన మీ సమాధానము దాని మీదికి వచ్చును. అది యయోగ్యమైనదైన మీ సమాధానము మీకుఁ దిరిగివచ్చును. ఎవఁడైనను మిమ్మును జేర్చుకొనక మీ మాటలు వినకుండినయెడల మీ రాయిల్లెనను, ఆ పట్టణమైనను విడిచి పోవునప్పుడు మీ పాదధూళి దులిపివేయుఁడి.” (మత్తయి. X. 11-14.) (ఇదియే ముముక్షుత్వము.)

క్రీస్తు వీ మాటలతోఁ దన శిష్యులకు నాతురతతోఁ గోరువారికిఁ దప్ప నాధ్యాత్మిక గూఢార్థములను దదితరులకు బోధింపవలదని ఖచిత ముగఁజెప్పెను.

15. అధ్యాయము

మాయ - సైతాను

జీవాత్మలు పరమాత్మలోని భాగము లేయైన నవిద్యనాఁ బరఁగు మహామాయచే మోహితులై స్వస్వరూపజ్ఞానమును మఱచి దారపుత్తాఁ దీక్షణ త్రయంబునం జిక్కి యుందురనియు, ఇంద్రియ నిగ్రహమును గావించి సగుణ బ్రహ్మమును సదా ధ్యానించుటచే నీ మాయ యను మహాంధకారమును బాటఁజిమ్మి బ్రహ్మజ్ఞానమను వెలుఁగును బొందఁగల రనియు, నీ మాయపై విజయంబు నందిననేకాని మోక్షప్రాప్తి లేదనియు,

నీమాయ సెక్కు రూపంబుల నావరించి పటుత్వము గలదిగఁ గాన్పించినను, సృష్టికిఁ బూర్వము నుండియు స్థితిగలిగి యనాదియని పిలువఁబడు చుండి యను, బ్రహ్మోధ చంద్రోదయమగు సరికి నీమాయ వారించుననియు, నీమాయను వారింపఁజేసి బ్రహ్మజ్ఞానమును సంపాదించుటకే శ్రీకృష్ణభగవానులు భక్తి, కర్మ, జ్ఞాన, యోగంబులను త్రివిధంబులగు మార్గంబులఁ గల్పించి బోధించె ననియు, బరబ్రహ్మము నందు భక్తి యీ మూఁడు మార్గంబులకుఁ బ్రధాన మనియు, వేదాంతులు చెప్పెదరు.

కైస్తవ మతమునందీ మాయయను నవిద్యకుఁ దుల్యమగునదేదైనను గలదా యనియుఁ గలిగి యుండినచో దానినిఁ బరిమార్చుటకే యే మార్గం బుల నామతస్థాపకు లేర్పఱచికొని యుండిగో యనియు విచారింప వలసి యున్నది. బైబిలునం దెల్లెడలఁ జెప్పఁబడుచుండు సైతాను వలన గలిగెడి కార్యములకును వేదాంతుల మాయవలనఁ గలిగెడి కార్యములకును భేద మేమియుఁ గాన్పించదు. వీ రుభయులునుఁ (అనఁగా మాయయు, సైతానును) సృష్టికిఁ బూర్వము నుండియు ననాదిగా నుండిరి. ఏను క్రీస్తువును ప్రవక్త లును గూడ నీ సైతానుని జయించిననే కాని మోక్షప్రాప్తి గలగ నేరదని ఘంటా పథంబుగఁ జెప్పియున్నారు. వేదాంతులు చెప్పినదియు నదియే. క్రీస్తు వీ యంశమును బోధించుటయే కాక తాను స్వయముగ నీ సైతానుచే ననేక విధముల శోధింపఁబడియు దాని మాయలకు లోబడక జయించియే పరిపూర్ణుఁ డాయెను. పైఁజెప్పిన సంగతుల నన్నిటిని విమర్శించి చూడ భగవద్గీతలోఁ జెప్పఁబడిన మాయయు, గ్రొత్త నిబంధనములోఁ జెప్పఁబడిన సైతానును నొక్కటియే యని తోపక మానదు.

“టి. యి. స్లేటరను పాశ్చాత్య పండితుఁడు వ్రాసిన యీ క్రింది యంశమును జదివినచోఁ బై యభిప్రాయము మఱింత స్థిరపడఁగలదు.”
పాప మిప్పటికి నిజమైనదే యైనను దుష్టకు స్థిరమైనది కానేరదు. పాపము మనచే జయింపఁబడఁ దగినదై యున్నది. కావుననే మానవులకు మోక్షా

పేక్షకలిగి యుండుట తటస్థించెను. దానితోఁ బెనుగులాడుట చావు చంపులతోఁ గూడినది. ఈ యుద్ధము నందు విజయము నందిననే శాశ్వత జీవము లభించును. ఈ పోరాటముననే మానవుని యాత్మ దృఢపడఁగలదు. ఈ పాపమే, జీవులను మాయఁజేసి పెడత్రోవలఁ ద్రొక్కించును. దాని కాటున రక్తము నంతను విష పూరితముగఁజేయును. మేధాశక్తిని నశింపఁజేయును. ఆ కోరరాని కోరికలం గల్పించి యాకాశ విమానముల నెక్కించును. పాపము వలనఁ గలిగెడి సౌఖ్యములు మిథ్యా స్వరూపములు. దాని వాగ్దానము లసత్యములు దీని ప్రోత్సాహము వలన మనము చేసిన కార్యముల ఫలితముల ననుభవింప వలసి వచ్చినప్పుడు గాని దాని దౌష్ట్యము వెల్లడికాదు. కావుననే బైబిలులో నిట్లుదాహరింపఁబడి యున్నది.

“ఓపడుచువాఁడా నీ యశావనమందు సంతోషపడుము; నీయశావనపు దినములయందు నీహృదయము నిన్ను సంతృప్తుఁజేయనిమ్ము; నీమనస్సుయొక్క త్రోవలయందును నీ కన్నులయొక్క దృష్టియందును నీవు నడువుము; అయితే వీని నన్నిటి నిమిత్తము బరాత్పరుఁడునిన్ను న్యాయపు తీర్పులోనికిఁ దెచ్చునని తెలిసి కొమ్ము.” (ప్రసంగి. XI. 9.)

ఈ మాయయొక్క ప్రేరేపణవలనఁ గలిగిన మధుపాన ఫలితమును గూర్చి సత్యవేదమిట్లు పలుకుచున్నది.

“ద్రాక్షరసము మిక్కిలి యెఱ్ఱఁబడి, గిన్నెలోఁ దళుకులాడుచుండి మెల్లఁగాఁ దిరుగుచుండునపుడు దానివైపుఁజూడవలను. పిమ్మట నది సర్పమువలెఁ గఱచి కట్లపామువలెఁ బొడుచును.” (సామెతలు. XXIII. 31-32.)

ఇట్టి సౌఖ్యము లెట్టిమాయా స్వరూపములోఁబాడుఁడు.

“ఒకనికి యధార్థమైనదని కనఁబడు నొకమార్గమున్నది. దాని అంతము మరణమార్గములు నవ్వులోనయినను హృదయము దుఃఖి పడవచ్చును. తుదను దాని సంతోషమువ్యసనము.” (సామెతలు. XIV. 12.)

ఈ మాయను జూచి మోసపోకుండి. దీనినిగూర్చి పాలుండను మహర్షి యిట్లు చెప్పచున్నాడు.

“ఏలాగనఁగాఁ దన శరీరేచ్ఛలనుబట్టి విత్తువాఁడు తన శరీరము నుండి, క్షయమును పంటఁగోయును, ఆత్మనుబట్టి విత్తువాఁడు ఆత్మనుండి నిత్యజీవమును పంటను గోయును.” (గలతి. VI. 8.)

ఈ పైవాక్యమును జదివిచూచిన వేదాంతుల మాయయుఁ క్రైస్తవుల పైతానును, అవి నా భావము నందుటయేకాక మఱియొక వేదాంత రహస్యముగూడ నీ క్రైస్తవమతబోధతో నేకీభవించును. వేదాంతులు. “యద్దృశ్యం తన్నశ్యం” అనియు నింద్రియముల కగోచరమగు బ్రహ్మమే సత్యమనియుఁ జెప్పెదరు. ఈ సత్యమును, సత్యవేదము గూడ బోధించు చున్నదని యీ దిగువ వాక్యమువలన గ్రహింపనగును.

“క్షణమాత్ర ముండుమా. చులకన శ్రమ మాకొఱకు నంతకంత కెక్కువగా నిత్యమైన మహిమభారమును గలుగఁ జేయుచున్నది. దృశ్య మైనవి యనిత్యములు. అదృశ్య మైనవి నిత్యములు.” (2 కొరింథి. IV. 18.)

ఇదియే-క్రొత్త నిబంధన రూపమున నేను క్రీస్తుబోధించినట్టియు భగవద్గీతా మూలమున శ్రీకృష్ణుఁడు బోధించినట్టియు జ్ఞానమార్గము.

16. అధ్యాయము

యోగము

శ్రీకృష్ణభగవానులు. ఈ యోగమార్గము నర్జునునకు బోధించిన తర్వాత నీవీ విధమున బాహ్యంతరేంద్రియ నిగ్రహమునఁ బరబ్రహ్మమై లక్ష్యము నిలుపఁజాలవేని నింద్రియ నిగ్రహార్థమై యోగవిద్య సభ్యసింప వలసియుండునని చెప్పెను. హిందువులలో బహు వ్యాప్తముగా నుండు నీ యోగాభ్యాసమునుఁ గూర్చి క్రీస్తు వుపదేశించెనా లేదాయని విమర్శింప

వలసియున్నది. పరమాత్మునిదేశక నిష్ఠతో ధ్యానించుటకు నింద్రియ వ్యాపారముల బాహ్యప్రపంచమునుండి యరికట్టుట యవశ్యకముగావున నందులకు శ్రీకృష్ణులవా రుపదేశించినట్టియు, బతంజలి విపులముగా శాస్త్రమును వ్రాసినట్టియు నీయోగశాస్త్ర విధులచ్చటచ్చటఁ గ్రీస్తునిబోధయందుఁ గాన్పింపఁగలవు. హిందువు లీ యోగ శాస్త్రము స్వభావాతీతమైన దూర దృష్టి, దూరశ్రవణాది యష్టసిద్ధులనంబరగుమహాశక్తులకాటపట్టయియుండుట స్వార్థ పరిత్యాగము సేయని స్వకుక్షింభరుల పాలఁబడె నేనీలోకోద్ధరణంబునకు మారుగ లోకోపకారంబగు ననుభీతిచే నీయోగవిద్యను బహురహస్యంబుగనుంచి యర్హులగు ముముక్షువులకే బోధించుచుండెడి వారు. ఈ విషయమునఁ గ్రీస్తువును దీనిని బహుగుప్తముగనుంచెను. వాని ప్రియ శిష్యులగు యోహాను, పేతురు, పౌలుఁడు మొదలగువారి కీ విద్య నుపదేశించినటులఁ బూర్వోత్తర సందర్భముల ననుసరించి గ్రహింపనగును. ఎట్లన వీరలకు దూరదృష్టి దూర శ్రవణాదులగు యోగసిద్ధులుగలవు. ఈ యోగసిద్ధులనుబట్టి యోగమూహ్యము. దేశకాలభేదముల ననుసరించి ఈ యోగ విద్య నభ్యసించు మార్గములు భేదించినను భేదింపవచ్చును, గాని ఫలిత మొక్కటియే. బైబిలులో నెచ్చటఁజూచినను యోగశక్తులుగల వారలచరిత్రము లనేకములందుఁ గాన్పించుచుండుటచే నా దేశమునందే యవతరించిన క్రీస్తునకును వానిశిష్యులగు నపోస్తలులకును నీయోగవిద్య కరతలాలమకమైయుండెనని స్వాభావికముగ నూహింపవచ్చును. బైబిలు నందు యోగవిద్య నభ్యసించు మార్గములని ఎచ్చట నొక్కచోగుదిగూర్చి చెప్పఁబడియుండలేదుగాని యోగవిద్య యననేమియో దాని స్వభావ స్వరూపముల నెఱిగిన వార లీసత్యవేదమును బరిశీలనోద్యమముతోఁబఱించి దాని యందచ్చటచ్చటఁగల చెణుకుల, నేకముఖమున గుది గూర్చి చూచినచో యోగవిద్యయం దుదాహరింపఁ బడినదని యొప్పుకొనకతీరదు. ప్రప్రథమమున హిందూశాస్త్రాను సరణముగ యోగవిద్యయన నేమో తూక్షింభావమున నించుక నిందు నూచించి పిదప దీని సూచనలు క్రీస్తుని

బోధలయందుఁగలవని చెప్పటకుఁ దగువాక్యముల వైబిలునుండి చూపించెదను. హైందవయోగు లీయోగవిద్యను బొందుట కర్హతగల శిష్యుఁడు దొరకునంత వఱకును గుప్తముగ నుంచెడివారు.

(A) హిందువుల యోగశాస్త్రము

యోగమునందీ క్రింద వివరించిన యంతరములు గలవు

1. ప్రాణాయామము—

ఇంద్రియ వ్యాపారముల బహిర్ముఖములఁ గానియ్యక నిరోధించి గమ్యస్థానముగు పరబ్రహ్మమునందుఁ జిత్తము నేకాగ్రముగా నిలుపుటయే ప్రాణాయామ మనఁబడును. యోగులు వాయు నిరోధమునుజేసి దానిని సాధించెదరు.

2. ప్రత్యాహారము—

వాహ్యేంద్రియ వ్యాపారనిరోధానంతరము నిశ్చలమగు చిత్తము నంతర్ముఖముగ మరల్చుటయే ప్రత్యాహారమనఁబడును.

3. ధారణము—

పరబ్రహ్మను సంధాన చిక్కిర్నువులై చిత్తము నాకార్యమునకై ప్రవర్తింపఁజేయుట. ఈ ధారణ ములవడినతోడనే యోగసిద్ధులు వానికి హస్తగతములగును. వానిని వైరాగ్య దృష్టితోఁ దృజింపక స్వార్థ పరత్వమున కుపయోగించిన లోకమున కుపకారముమెందుగా జరుగఁగలదు. ఈ ప్రాణాయామాదు లభ్యసించుటవలనఁ ప్రాణవాయువును కదిల్చి మూలాధార చక్రముగుండ నుత్క్లమగు సుఖమ్నా నాడిం బ్రవేశింపఁజేయనగును.

4. ధ్యానము—

వైనుదాహరించిన మార్గత్రితయము నవలంబించినతోడనే ధ్యానమలవడును. ఈ మెట్టు నెక్కువఱకుఁ దనయాత్మకును లోకము

లోని యితర జీవాత్మలకును భేదమేమియులేదని స్పష్టపడఁగలదు. ఈజ్ఞానమే యోగశక్తులను దుర్వినియోగముఁజేయకుండఁ గాపాడునది. తనకు నితరులకును భేదములేదని తెలిసినప్పుడా శక్తుల స్వాధీనపరాయణత నుపయోగించుకొను తలంపు నశించును.

5. సమాధి—

పైఁజెప్పఁబడిన ధ్యానము మూలమున యోగశక్తుల యందాశ విడచినచో సమాధికుదురును. శక్తులఁద్యజించి ప్రాణవాయువును సుషుమ్నానాడి వెంట నూర్ధ్వముఖముగా సహస్రారమునకెక్కించిన యెడల నటఁబరమాత్మ తత్త్వమునఁజేరి వర్ణ నాతీతమగు నిర్మలమైన బ్రహ్మనందమును బడయఁగలఁడు.

(B) బైబిలునందలి యోగశాస్త్రము

హిందువుల యోగమార్గమెట్టిదియో పైపైని సూక్ష్మముగా వివరించితిని. క్రీస్తువు దీనినిఁగూడ బోధించిన జాడలేమైన బైబిలునందుఁ గలవాయని విచారింప వలసియున్నది.

(మత్తయి. VII. 6. 20.) వాక్యముల నీసూచనలు గలవు.

1. “పరిశుద్ధమైనది కుక్కలకుఁబెట్టకుఁడి, మీఘుత్యములను బందుల యెదుట వేయకుఁడి, వేసినయెడల నవియొక వేళ వానినిఁగాళ్లతో దొక్కి మీమీఁదఁబడి మిమ్మును జీల్చివేయును”

పైవాక్యమున నీ దిగువఁ జేయఁబోవుబోధను బహు జాగ్రత్తగాఁ గాపాడుఁడనియు దుష్టుల కీబోధయలవడేనేని తత్ఫలితములగు శక్తులవలన మిమ్ములనుగూడ వాధింపఁగలరని స్పష్టముగాఁ జెప్పియున్నాఁడు.

ఈ క్రీస్తుని హెచ్చరికకును యోగుల హెచ్చరికకును భేదమేమియునులేదు. క్రీస్తుతాఁజేయు బోధలన్నియు గూఢార్థ గర్భితములుగాఁబామర జనాహ్లాదంబుగను పండిత జనగేయంబుగనుండు నటులఁజెప్పటంబట్టి

హిందువుల శాస్త్రములయందు వ్రాయబడి నంతవిపులముగాఁ గాన్పింపవు. అంతరార్థము లూహ్యములు. తానటులగూఢముగా బోధించెదనని క్రీస్తు చెప్పియుండినటుల నీ పీఠికమొదటిభాగమున రుజువుజేసి యుంటిమి. కావునఁ బలువురచేతంబడిన ప్రమాదమున కాకరంబగు నీయోగవిద్య నతి గోప్యంబుగ బోదించెను.

“చెవులుగలవారు వినఁదగినదియు, నేత్రములుగల వారు చూడఁ దగినదియు నైయున్నది.”

2. “అడుగుఁడి మీకీయఁబడు.” నని చెప్పెను. దీనియర్థము దేవు నడుగవలసినదియేకదా. దేవునడుగుటయెట్లు? ‘చిత్తము శివుని మీఁదను భక్తి చెప్పలమిఁదనను’ లోకోక్తి ననుసరించినఁ బ్రయోజనములేదు. త్రికరణశుద్ధిగా నింద్రియ వ్యాపార నిగ్రహమును గావించి మానసము నాభగవంతుని యందు లయింపజేసియే వాని నడుగవలయును. అట్లడిగిన మీకీయఁబడునని క్రీస్తు చెప్పియున్నాఁడు. ఈ యడుగుటపై విధముగానే చేయవలయునని సూచించుటకు పౌలుఁ డీ క్రిందిరీతినిఁ జెప్పియున్నాఁడు.

“ఆత్మతోఁ బ్రార్థనచేయుదును, మనస్సుతోను ప్రార్థనచేయుదును. (కొరింథి XIV. 15.)

కావునఁ క్రీస్తు ప్రాణాయామమును “అడుగుఁడి” యను పద ప్రయోగమువలన గూఢముగా నుపదేశించెను. అటులనేకాక పెదవులతో నడుగవలసినదని చెప్పెనని తలంచిన నావాక్యము స్థావరము గానేరదు.

3. మైరీతినిఁ బ్రాణాయామమును సూచించిన పదప “పెదకుఁడిమీకు దొరకును” అని చెప్పియున్నాఁడు. కావున మనుజు డింద్రియ వ్యాపారముల నిగ్రహించిన పదప బహిర్ముఖములను గానీయక తనలోనికి మళ్లించి పరిశోధింపవలసినదని ప్రత్యాహార ప్రక్రియను సూచించెను. అంతర్ముఖముజేసికొన వలసినదని వానియభిప్రాయము.

మని యెట్లు గ్రహింపనగునని సంశయింపవలదు. “దేవుని రాజ్యము నీలోనే కలదు. బయట వెదకిన దొరకనేరదని” స్పష్టముగాఁ జెప్పియున్నాఁడు. కావునఁ బ్రత్యాహారమునే దీనివలన బోధించును.

4. ఇట్లు వెదకిన తరువాత “తట్టుఁడిమీకుఁ దలుపుదీయఁబడు” నని చెప్పెను. “తట్టుట” “తలుపు తెఱచుట” యను పద ప్రయోగములను యోగశాస్త్ర విధులను గుత్తెఱిగిన వారు చదివిన తోడనే వారికి “ధారణ” జ్ఞప్తికిరాక మానదు. ఏలయనఁ బ్రాణాయామ ప్రత్యాహారముల నభ్యసించిన తోడనే యభ్యసించిన వానియాత్మ లేపఁబడి మూలాధారమను తలుపును తెఱచుకొని సూక్ష్మ మార్గమగు సుషుమ్నా నాడియందుఁ బ్రవేశించునని వారలు పూర్తిగా నెఱిగినదియే. కావున “తట్టుఁడి తెరువఁబడు” ననఁగాఁ బైరెండు క్రియలను ప్రాణాయామ ప్రత్యాహారముల నభ్యసించిన తోడనే జీవాత్మ మూలాధారమను తలుపునొద్దకు వచ్చి దానినిఁ దాకుననియుఁ దాకినతోడనే యాకమలము వికసించి మార్గము నిచ్చుననియు గ్రహింపఁ దగినది. ఇదియే క్రీస్తుని తాత్పర్యము గానిచో “తట్టుడి తెఱవఁబడునను” పదము కేవల నిరర్థకమని యనవలసి వచ్చును. పురమ యోగియగు క్రీస్తునట్లనఁజనదు.

5. (8—11) వాక్యములలో పైమూఁడు వాక్యములను మఱియొకసారి త్రిప్పిచెప్పెను.

“మనుష్యులు మీ కేమి చేయవలెనని మీరు కోరుచురో యాలాగు ననే మీరును వారికిఁ జేయుఁడి. ఇది ధర్మశాస్త్రమును బ్రవక్తల యుపదేశమునై యున్నది.” (మత్తయి. VII. 12.)

ఈ వాక్యము వలన యోగ విద్యాభ్యాసి పై సుదాహరించిన మూఁడు మెట్టుల నెక్కిన తోడనే “ఆత్మవత్సర్వ భూతాని, యః పశ్యతి స పశ్యతి”

యను వాక్యమును మరువక యాచరణముం దుంచుకొన వలసినదని చెప్పుచున్నాడు. ఇటుల యోగశాస్త్రమును బోధించు సమయమునఁ బ్రాణాయామ ప్రత్యాహార ధారణములను జెప్పి పైమెట్టులఁ జెప్పక ముందీ వాక్యముల నేలచెప్పెనని యందురేమో, కారణము లేకపోలేదు. ధారణము లభించిన తోడనే యష్టసిద్ధులు లభింపఁగలవు. పైవాక్యమును మన నముఁజేసి తనకు నితర జీవాత్మలకును భేదము లేదని స్థిరముగా నిర్ధారణము చేసికొననిచో నీయోగశక్తులఁ జూచి మోసపోయి స్వార్థపరాయణుండై వీనిని దుర్నియోగ పరచిన తన కాత్మ వినాశనమే కాక లోకమునకు మహాపకారమగును. ఇటుల యోగశక్తుల నుపయోగించుకొనిన పైమెట్లు నెక్క నేరఁడు. కాన నీ తరుణమునందీ హెచ్చరిక చేయుట బహుయుక్తి యుక్తముగాను సాధకముగాను నున్నది.

6. ఇటుకు ద్వారమునఁ బ్రవేశించుఁడి; నాశనమునకుఁ బోవు ద్వారము వెడల్పును ఆదారి విశాలమైయున్నది..... జీవమునకుఁ బోవు ద్వారము ఇటుకును ఆదారి సంకుచితమునై యున్నది; దానిఁ గనుఁగొనువారు కొందఱే ఇచ్చటను యోగశాస్త్రాను సరణముగనే బోధించెను. నాశనమున కీడ్చు నిడుపైన మార్గమును నవి యోగశక్తుల నుపయోగించు కొనుటయే. సూక్ష్మమైన మార్గము సుఖమ్న నాడియే. ఆసూక్ష్మమైన మార్గమునఁ బోయిన సహస్రార ముందుఁగల నిత్య జీవమును బరబ్రహ్మమును జేసి సుఖింతుమని చెప్పెను. ఇదియే సమాధి. ఇంతకంటె యోగమార్గమును గూర్చి చేయఁదగిన బోధ యేమి కలదు? చెప్పఁ దగిన దంతయు సంపూర్ణిగాఁ జెప్పెను. ఇది మత్తయినుండి యొకవాక్యము. లూకానుండి యొకవాక్యమున బోగుచేసి సమన్వయించినదికాదు. ఒక్క - స్థలమునందీ బోధనంతయుఁ జెప్పియున్నాడు. ఆవాక్యములు యోగ శాస్త్రము నుద్దేశించి చెప్ప లేదన వీలులేదు. ఏలయున యోగశాస్త్రము నందు జెప్పఁబడిన కర్తవ్య కార్యముల మార్గమునుగూడ

భేదింపక సక్రమముగాఁ జెప్పెను. యెట్లన ప్రాణాయామప్రత్యాహారధారణ ధ్యాన సమాధులను గ్రమముతప్పక బోధించెను. కావున క్రీస్తుయోగ శాస్త్రమును బోధించెనని నొక్కి చెప్పుచున్నాము. యోగసిద్ధి పొందినవారల కష్టసిద్ధులు కలుగును. అవి యేవియన. అణిమ, కువామ, గరిమ, లఘిమ, ప్రాప్తి, ప్రాకామ్యము, వశత్వము, ఈశత్వము దుర్మార్గుల కివిసిద్ధించిన లోకమును మాడ్చుకలరు. కావుననే యోగాభ్యాసము నంత గోప్యముగా నుభయ మతములును దాచినవి.

పోల్చదగినంత దనుక నుభయ మతముల యందును గల యోగ మార్గముల నిందుఁ బొందుపరచితిమి. ఇవి యెంత దనుక సమంజసముగ నుండఁగలవో చదువరులే నిష్కల్మష బుద్ధితో విచారించి నిశ్చయించుకొని యెదరుగాక.

17. అధ్యాయము

దూరదృష్టి దూరశ్రవణాది యోగశక్తులు

ఆత్మతత్త్వ విచారణసంఘము. (Society for psychical research) వారు ప్రచురించిన పర్యవసానములవలన దూరదృష్టి దూరశ్రవణములును దివ్యదృష్టి మొదలగు స్వభావాతీతములైన శక్తులను మానవులు యత్నములన స్వాధీనపరచుకొనఁ గలరని గ్రహించుచున్నారము. అనుమానమున కెడమియని యభ్యాస ప్రాప్తములయిన నిదర్శనములను ఘంటాపథముగ లోకమునకు వెల్లడిచేయుచున్నారు. వీనినే హిందూదేశమునందలి మహర్షులు తపోబలమువలన యోగవిద్య నభ్యసించి పొందిన యష్టసిద్ధులని చెప్పెదరు. యోగాభ్యాసమువలన నేరికైనను లభింపఁదగిన వేయనుట యోగ శాస్త్ర సమ్మతము.

వీనింగూర్చి సత్యవేద మేమి నుడువఁగలవో విమర్శించిన సత్యము నారయుట కాధారంబగుటయేగాక పరస్పరమైత్రి వలన నాత్మతత్త్వ విచారణసంఘమునకును సత్యవేదమునకును గూడ దృఢత్వంబొదవు. మత్తయిసువాత్తయొక్కపీఠికలో స్వభావశాస్త్రమును సత్యవేదాంతగ్రంథతాంశంబులతోఁ బోల్చి వాని సత్యమును వెల్లడించుచుంటిమి. ప్రకృతమున నాత్మజ్ఞాన శాస్త్రముతో నీ సత్యవేదముం బోల్చిన సమంజసమగు.

సత్యవేదమునందు దూరదృష్టి, దూరశ్రవణము, దేవమాతలు మానవులకు దర్శనమొసంగుట, మృతినొందిన వారి యాత్మలు వారి కారణ శరీరములతో నరులకు గానుపించుటలొను గాఁగల విశేషము లచ్చటచ్చటఁ గలవు. అట్టివాని నిచ్చటఁ బొందుపరచుటకు ముందొక యంశము గుర్తించఁ బ్రార్థించెదను.

పలువిధములగు సంగతుల బోధించునవియై గ్రంథబాహుశ్యము గల హిందూమత ధర్మ శాస్త్రంబుల వాక్యార్థమున నభిప్రాయ భేదంబులు గలుగు తరి నీ క్రింది పద్ధతి నవలంబించెదరు. శ్రుతి స్మృతిపురాణేతి హాసంబులని శాస్త్రంబులు చతుర్విధంబులు. అందు శ్రుతిప్రధానము. రెండవదిస్మృతి. ఈ రెండిటిలో నభిప్రాయ భేదముగలిగిన శ్రుతియే యవలంబనీయము. మూడవగుణము పురాణములు. వీనికంటెఁ బైరెండును ఘనతరములు. ఇతి హాసములన్ని టికంటెఁ దక్కువవి. పూర్వోక్త నిష్పాన్న త తరగతుల ననుసరించి సిద్ధాంతపరచెదరు.

అటులన ప్రాత నిబంధనములొని గ్రంథములు పురాతనములైనను జ్ఞానాధిక్యము లేక దేశము కడుదుస్థితియందుండు కాలమున వ్రాయఁబడిన వగుటచే సంపూర్ణజ్ఞానమును వెల్లడింపవలను పడకతత్కాల ప్రజల కనుకూలమగునంత దనుక నే వెల్లడించఁబడినవైయున్నవి. క్రీస్తు ప్రజలకు సంపూర్ణ జ్ఞానమునిచ్చుట కనువగు కాలమునందవతరించి వచ్చించినసంపూర్ణ సత్యవాక్యములతో నిండినది నూతన నిబంధనము. కావున నీ రెండిటి

యందభిప్రాయ భేదములు గాన్నించు నెడ నూతన నిబంధన స్థాంశములనే ప్రామాణికములుగా గ్రహింపనగును. ప్రాంతనిబంధనములోని గ్రంథముల విషయమునైనను వాని కర్తృతారత మ్యానుగుణ్యంబుగ యోజించుచుండ వలయును ఎట్లనిన..

“మృగముకంటె మనుష్యునికిఁ బ్రాధాన్యములేదు.” (ప్రసంగి. III. 19-22.)

“నేను మరణచ్ఛాయలో వెళ్లినను, కీడునకు భయపడను ; నీవు నాకుఁ దోడ్పడెయుందువు.” (కీర్తనలు. XXIII. 4.)

మై రెండు వాక్యములను బోల్చిచూడుఁడు. ప్రథమ వాక్యకర్తయగు సొలొమోనుఁడు మానవులం బశుప్రాయములుగా భావించెను. ద్వితీయ వాక్యకర్తయగు దావీదు ప్రథమునికంటె నెక్కుడు జ్ఞానసంపత్తి గలవాఁడు. కావున నట్లు వ్రాసెంగావున ప్రథమ వాక్యమనాదరణీయము. ద్వితీయ వాక్యమాదరణ సాత్రముగా గ్రహింపనగును. మానవుని మరణానంతరా వస్థనుగూర్చిన సత్యమును వెల్లడించుటకుఁ గ్రీస్తే ప్రథముఁడు. వానికిఁ బూర్వపు ప్రవక్తలకు భగవంతుఁడే జ్ఞానమును గలుగఁజేసియుండ లేదు. అవతార పురుషుఁడగు “ఏసు క్రీస్తు మరణము నిరర్థకముఁజేసి జీవమును అక్షయతను సువార్తవలన వెలుగులోనికిఁ దెచ్చెను.” (2. తిమిథేయు. I. 10.)

కావున మరణానంతరావస్థా జ్ఞానార్థమై ప్రాంతనిబంధనమందు నెమకుట యను పొరపాటును మన మాచరింపఁజనదు. క్రీస్తుని వాక్యములుగల నూతన నిబంధనముతోఁ బోల్చుట కనర్హముగా ప్రాంతనిబంధనలోని వాక్యములతో సమన్వయించు తలంపున నూతన నిబంధనవాక్యములకుఁ బెడ యర్థములంజెప్పి యర్థభేదము గల్పింపఁ బ్రయత్నించుట యనర్హము.

1. “మఱియు నాకాశ వస్తురూపములు కలవు. భూవస్తురూపములు కలవు. ప్రకృతి సంబంధ శరీరముగా విత్తఁబడి, ఆత్మసంబంధ

శరీరముగా లేపబడును. ప్రకృతి సంబంధ శరీరమున్నది గనుక ఆత్మసంబంధ శరీరముకూడ నున్నది.” (2 కొరింథీయులు. XV. 40-45.)

2. “అందులకు నతఁడే రూపములోనున్నాఁడని దాని నడిగినప్పుడది ముసలివాఁడు ధుప్పటితోఁ గప్పబడి మీఁదికి వచ్చుచున్నాఁడని చెప్పినందున సౌలు అతఁడు సముయేలని గ్రహించెను.” (1 సముయేలు. XXVII. 14.)

పై వాక్యమును సౌలుని ప్రశ్నమునకు స్త్రీ చెప్పిన జవాబు సముయేలిట్లు సౌలునకును, ఆ స్త్రీకిని కనుపించి పరామర్శించిన కాలమునకు నాలుగు వత్సరములకుముందే భూలోకమున మరణించెను. వాని స్థూల శరీర మిదివఱకే ప్రాంతిపెట్టబడినది గావున నిప్పుడు దర్శనమిచ్చినది సూక్ష్మశరీరమని గ్రహింపనగును. మొదటి వాక్యములోని పౌలుని పలు కులవలనను స్థూలశరీరమును సూక్ష్మశరీరమును గలవని గోచరించుచున్నది.

3. “దేవుని వాక్యము నిమిత్తమును, తామిచ్చిన సాక్ష్యము నిమిత్తమును వధింపబడినవారి ఆత్మలను బలిపీఠముక్రిందఁజూచితిని. వారు నాధా, సత్యస్వరూపా పరిశుద్ధుఁడా, యెందాక తీర్పుచేయకయు, మారక్తము నిమిత్తముభూనివాసులకుఁ బ్రతిదండన చేయకనుండువని బిగ్గరగాఁ గేకలువేసిరి. తెల్లని వస్త్రమువారిలోఁ బ్రతివానికియ్యఁ బడెను.” (ప్రకటన. VI. 9-11.)

ఇయ్యది యోహానుఁడు చూచిన యంశమైయున్నది. ఈ యాత్మలు వాగింద్రియంబులు గలిగి కేకలువేయును త్వగింద్రియముగలిగి వస్త్రధారణార్హతగలవగుటను సూక్ష్మ శరీరములుగలవై యున్నవని చెప్పుటకు సంశయింపఁబనిలేదు. ఏలోకమునందైనను శరీరధారణములేకయే నివసించుట యసంభవముగనుకను పూర్వోదాహృత వాక్యత్రయము సూక్ష్మ శరీరధారులంగూర్చి ముచ్చటింపఁబడుటను, సూక్ష్మ శరీరముతో మాధ్య

మికలోకమునందు నివసించెదరని గోచరించుటయేగాక పేతురుఁడాలోకమునకు భూలోకమున నివసించుకాలమునందేవెల్లి తిరిగివచ్చుటచేత జీవులు స్థూల శరీరధారులై యుండుకాలముగనే (అనఁగా భూలోకమున జీవించి యుండు కాలమునందే) స్థూలశరీరాంతర్గతముగ సూక్ష్మశరీరమును ధరించి యుండిరని స్ఫురించుచున్నది.

బలామను నీతఁడు తనయంతశ్శక్తువు దెరువఁబడు దనుక దేవదూతం గాంచ సేరకపోయెను.

ప్రవక్తలు, దూరదర్శులు, మూలపురుషులు మొదలగు వారలు బహిరింద్రియ వ్యాపారా తీతములగు సంగతులం గ్రహించువారలుగా వ్రావాయఁబడియున్నది. ఏతన్మూలంబున వారలు సూక్ష్మశరీరములను సూక్ష్మేంద్రియంబులనుగలవారని చెప్పకయె చెప్పచున్నది.

యోహాను, సౌలు, చాలుఁడగు సముయేలును, స్థూలకర్మేంద్రియా తీతంబులగు శబ్దంబుల నాలించినటులను, జకరీయుఁడు, పౌలు, యాకోబు, దానియేలు, అబ్రహాము మొదలగువారలు స్థూలత్వగింద్రియా తీతంబులగు దేవదూతలం గాంచినటులను బైబి లుద్ఘోషించుచున్నది. లోకాతీతంబులగు శబ్దంబుల నాలించుకర్ణంబులును లోకాతీతంబులగు సంగతులందిలకించునయనంబులును బ్రతిమానవునికిని స్థూలశరీరాంతర్యామియగు సూక్ష్మశరీరసంబంధమైన యింద్రియములైయున్నవి. మాతృగర్భస్థ శిశువుయొక్క స్థూలేంద్రియంబులే కరణిభూపతనంబు దనుకగ మరుగుపడియుండునో యట్లే సూక్ష్మ శరీరావయవేంద్రియంబులును స్థూలశరీరాంతర్గతంబులై యుండునందనుక ప్రచ్ఛన్నంబుగ వ్యాపారాంతర రహితంబుగనుండి స్థూలశరీరమును విసర్జించినతోడనే (మరణించినతోడనే) నియమిత వ్యాపారముల యంద ప్రమత్తతతో సంచరింపఁగలవు. భగవ దనుగ్రహంబువలనఁ గొందఁజీలోకంబున జీవించియుండఁగనే సూక్ష్మేంద్రియంబుల నుపయోగించుశక్తి వడయఁగలరు. అట్టి శక్తులనే దూరదృష్టి దూరశ్రవణము మొదలుగాఁగల యష్టసిద్ధులను నామంబులపడెదరు.

బైబిలు నందిట్టి శక్తుల నుపయోగించిన సందర్భంబు లనేకంబులు గలవు. అందుఁ గొన్నిటి నిందుఁ బొందుపరచెద. దానంజదువరులకు సుబోధకంబగు.

1. “అప్పుడు యెహోవాబలాము యొక్క నేత్రములను దెరచులాగున చేసినందున, కత్తిచేతఁ బట్టుకొని మార్గమందు నిలచియున్న యెహోవాయొక్క దూతయతని కగపడెను.” (సంఖ్యలు, XXII. 31.)
2. “యెహోవా ఆపడుచు వానియొక్క కన్నులను దెరవచేసినందున వాఁడు ఎలీషాచుట్టును నగ్ని గుఱ్ఱములచేతను రథములచేతను బర్వతమునిండియుండుటను చూచెను.” (2 రాజులు. VI. 17.)
3. “రాజైన ఉజ్జీయా మరణముఁ బొందిన సంవత్సరమందు నేను యెహోవా మహోన్నతమైన గద్దెమీద నాసీనుఁడై యుండుటం గన్నాను.” (యెషయా. VI. 1.) అతఁ డీ భూలోకము నందు జీవించి యుండఁగనే యీయనుభవము గలిగెను.
4. యెహోయాభీను జెఱలోనున్న యయిదవ సంవత్సరములో నయిదవ నెలలో, ననఁగా ముప్పదియవ సంవత్సరములో నాలుగవ నెలలో నైదివదినమున నేను కెబాదునది దగ్గిరఁ జెఱలోనున్న వారిలో నుండఁగా నాకాశము తెరచి యున్నందున దైవదర్శనములు నాకుఁ బ్రత్యక్షమాయెను.” (యెహెజ్కేలు. I. 1.)
5. “ఆకాశము తెరవఁ బడుటయు, మనుష్యకుమారుఁడు దేవుని కుడి పార్శ్వమందు నిలచి యుండుటయుఁ జూచుచున్నానని” ప్రైథను చెప్పెను. (కార్యములు. VIII. 56.)
6. యెలీషా యను దీర్ఘదర్శి తన భృత్యుఁడగు ఘాజీయనువాఁడు తన విరోధియగు నామానను వానియొద్ద బహుమతి నంగీకరించెనని దూరదృష్టి వలన గ్రహించి వానితో “ఆమనుష్యుడు తన రథముడిగి,

నిన్నెదుర్కొనుటకుఁ దిరిగి వచ్చినప్పుడు నాహృదయము నీతోఁ గూడ రాతేదా” యని యడిగెను. (2. రాజులు. V. 26.)

7. పిలిప్పు నెవనియేలను వానినిఁ దనయొద్దకుఁ గొనిరాక పూర్వమే యేసు దూరదృష్టి వలన వానిని వానింగాని, తనయొద్ది కరుదెంచి నప్పుడు “పిలిప్పు నిన్నుఁ బిలువకమునుపే నీవాయంజూరపు చెట్టు క్రింద నున్నప్పుడు నిన్ను జూచితినని యతనితోఁ జెప్పెను.” (యోహాను. I. 48.)

8. “నాతోఁగూడ నున్న వారా వెలుగుఁ జూచిరి కాని నాతోమాట లాడినవాని స్వరము వారు వినలేదు.” అని పౌలుఁడనెను. (కార్యములు. XXII. 9.)

ఇచ్చట నపోస్తలుఁడు దూర శ్రవణము గలవాఁడు గాని తదితరులు గారు గావున వారు వినలేక పోయిరి.

9. పౌలుఁడు పితృలోకమును దర్శించెను. స్వర్గము నుండి వచ్చిన వాక్యములను వినెను. (2. కొరంథి. XII. 2-4.)

10. యోహానుఁడు పితృలోకము నందుఁ గ్రీస్తుని కైమ్పతినందిన వారి యాత్మలఁ జూచెను. (ప్రకటన. VI. 10.)

నవీనముగా నేర్పడిన యాత్మవిచారణ సంఘమునందీ కాలజ్ఞానవంతులలో ఘనుల నేకులు చేరియున్నారు. వారు కష్టపడి యత్నముఁజేసి సత్యములైన సంగతులను గ్రహించి దర్శనపూర్వకముగా లోకమునకు వెల్లడిఁ జేయుతలంపునఁ బనిచేయు వారు. శక్తియుక్తులను, ధనమును, కాలమును, నిందులకై వ్రయపరచి శరీరా యాసమునకోర్చి కష్టపడు మహాపురుషులు. ఈ సంఘమున ప్రొఫెసరు లాడ్జీ, డాక్టరు హడ్సను, రైటానరెబెలు, జే. బిలుఫోరు, డబ్లియు. హెచ్. మేయర్సు, రైటానరెబెలు గ్లాడ్స్టన్ మొదలగు లోకపాంధవులును, స్వభావశాస్త్రవేత్తలును, విద్యావిశారదు

లును, రాజకీయోద్యోగా భ్యక్షులును నీ సభయందుఁగలరు. ఈ సంఘమునుగూర్చి గ్లాడ్స్టన్ దొరవారొక సారియిట్లు పన్యసించియున్నారు. “ప్రపంచములోఁ జేయుచున్న కార్యములన్నిటిలోనిది ప్రధానములలో నగ్రగణ్యమైన కార్యము.” ఈ సంఘమువారు స్వానుభవమువలనఁగని పట్టిన యంశములకును బైబిలునుండియెత్తి వైనుదాహరించిన యంశములకును నీవ ద్భేదంబైననులేదు. ఈ సంఘమువారును స్థూలేంద్రియ జ్ఞానాతీతమైన లోకము మఱియొకటి కలదనియు, దానిం బితృలోకమని పిలువనగు ననియు, నిచ్చట మృతినందు మానవులందఱును మరణానంతరమున నూత్ము శరీరములతో నాలోకమునఁ బ్రవేశింతురనియు, నానూత్ము శరీరములు మనుజుని జీవితకాలములో స్థూలశరీరాంతర్గతములై యుండఁ గలవనియు స్థూలశరీరమును విసర్జించుకాలమున కే యాత్మయెట్టి యవస్థలయందుండునో తదనుగుణంబగు స్థానంబులోకంబున నలవడుననియు, భూలోకాంశంబులయొక్కయు భూలోకంబునఁ దమజీవితకాలములో జరిగిన సమస్త సంగతులయొక్కయు సంపూర్ణ జ్ఞానములోకంబున జీవులు గలిగి యుండెదరనియు, బ్రతికియుండిన మనుజులు దూరదృష్టిమొదలగు సిద్ధులఁబడయనివారైనను వారిపరలోక సంబంధులు వారికిఁ గాన్పించి ముచ్చటించనెంచినచోఁ గొన్ని సందర్భములయందటలఁ జేయఁజూలుదురనియు, మనుష్యలోకమున జీవించుకాలమునందే కృషి చేసినయెడల స్వశక్తివలనదైవకటాక్షమును బొంది దివ్యదృష్ట్యాది మహాశక్తులఁ బడయఁగలరనియు, నీ సంఘమువారు కనిపెట్టి స్వానుభవసహితముగా రుజువుఁజేసియున్నారు.

స్వభావ శాస్త్ర విదులును నాత్మజ్ఞానావలోదన తత్పరులునుగూడ స్వానుభవవినిశ్చితార్థంబులు సత్యవేదోదా హృతాంశంబులతో నేకీభవించుట బైబిలుయొక్క సత్య స్వరూప వివరణముం బెక్కుమడుంగులు హెచ్చించుటలేదా?

18. అధ్యాయము

భూతదర్శనము

(a) దేవదూతలు:—

ఇంతియేగాక యాత్మతత్త్వ బోధకసమాజము వారు మృతినందిన మానవుల యాత్మలును, దేవదూతలును మానవులకు దృగ్గోచరములగుటయు, వారలతో ముచ్చటించుటయు జగుచున్నదని స్థిరపరచియున్నారు. బైబిలునందిట్టి వనేకసందర్భములయందు వ్రాయబడియున్నవి. కొన్నిటి నిందుదాహరించెద.

1. మామోరునందవ్రాహాము ప్రభువుంగాంచె. (ఆది. XVIII. 1.)
2. యాకోబు లాబానునుండి వచ్చినవెనుక దేవదూతంగాంచె. (ఆది. XXXII. 1-2.)
3. హోరబునొద్ద దేవదూతలు మోషేకుఁగాన్పించిరి (నిర్గమ. III. 2.)
4. విగుప్తునుండి యిశ్రాయేలీయులు వచ్చినపుడొక స్తంభము పగలు మబ్బువలెను రాత్రులయందు నిప్పువలెను గనుపించుచు వారలకు మార్గదర్శియాయెను. (నిర్గమ. II. 2.)
5. సెన్నై పర్వతమునందుఁ బ్రభునివెలుఁగు నిప్పువలె మోషేకును ఇశ్రాయేలీయులకును గనుపించెను. (నిర్గ. XXIV. 16-17)
6. దేవుని మహిమ యాలయమును నిండెను. (నిర్గ. XL. 34-35.)
7. “ఆ గడియలోనే ఆమనుష్యునిచేతివేళ్లు గాన్పించి దీపస్తంభము నెదుట రాజమందిరముయొక్క గోడ నున్న పు గచ్చుమీఁద వ్రాసెను. మరియు నాచెయ్యి వ్రాయుట రాజుచూచెను.” (దాని. V. 5.)
8. ఆఫ్రాయొద్ద గడియను కొకదేవదూత కాన్పించెను. (న్యాయాధిపతులు. VI. 12.)

9. దావీదును ఒర్నానును దేవదూతంగాంచిరి. (దినచర్యలు XXI. 20.)
10. కార్మెలు పర్వతముమీఁద నెలీషా పొర్థింపఁగా బ్రభువునొద్ద నుండి యగ్ని దిగి బలినాహుతిగాఁగొనెను. (1 రాజులు XVIII. 38.)
11. ఎలీషా యగ్ని గుఱ్ఱములను నగ్నిరథమును జూచెను. (2 రాజులు. II. 12.)
12. దేవుని మహిమతో నాలయము నిండెంగావున యాజకులు నిలువఁ బడి సేవఁజేయఁజాలరైరి. (2 దినచర్యలు V. 14.)
13. సాలామోనునకుఁ బ్రభువు దర్శనమిచ్చెను. (2దినచర్యలు VIII. 12)
14. క॥.....ప్రా
గ్ధి । క్కునఁజూచిన రిక్కయువ । చెప్పెను మింటన్ వారితోడ శిశు
వున్నటకున్॥ (మత్తయి. II. 9.)
15. “ఉ॥ పావురమట్లు వేగఁదనవైదిగి వ్రాలుచునున్న యట్టియా
దేవుని యాత్మఁగాంచె మఱి తెల్లముగా వినవచ్చెమింటనా
రావము”.....మత్తయి. III. 16).
16. సీ॥ “వారితో నేను సంభాషించుచుండఁగా ।
మేలైన యొక మబ్బు మింటఁగ్రమ్మె ।
యతఁడు నాప్రియ పుత్తుఁడితని యందునునేను ।
సంతసించెదనను శబ్దమొకటి ।
విననయ్యె నా మేఘముననుండి తచ్చాత్రులా పల్కువినుచు ”
(మత్తయి. XVII. 5.)

యేసు మారురూపుదాల్చి మోషే యేలీయాలతో ముచ్చటించుచుండఁ
గాఁ బరలోక సంబంధమైన వెలుగు తచ్చిష్యులకుఁగాన నయ్యెననియుఁ
దల్లొక వాక్యములను వినిరనియు దీనిభావము.

17. స్తీ॥ “ నిద్రించియున్న యనేకుల పరిశుద్ధ
కాయముల్ లేచెనక్కజముఁగాగ
వారు సమాధుల బైటికినే తెంచి యతఁడు
లేచిన తదనంతరమునఁ ।
పరిశుద్ధ పురిఁజేంది పరగ ననేకుల కగపడిరి ” (మత్తయి.
XXVII. 52.)
18. ఉ॥ “ దేవగే
హమ్మున సత్తిరస్కరణి యప్పుడె చీలెను గ్రిందుఁమిదుగా ”
(మత్తయి. XXVII. 51.)
సూక్ష్మదేహధారులగు పరలోక వర్తులు చీల్చిరని గ్రహింపనగును.
19. స్తీ॥ “ప్రభుదూత పరలోకముననుండి వచ్చి
రాతిని వైచియందుఁ గూర్చుండనుదయించె ఘోరభూకంపంబు
దూతరూపెఱ్ఱనై తోఁచుచుండె
గీ॥ హిమముకై వడిఁ దెల్లనైయెసగెవల్వ ।
వానికడలుచుఁ గావలి వాంఁడువణఁకి ।
మృతుల క్రియనుండిరి ” (మత్తయి. XXVIII. 4.)
20. గీ॥ “ఆదూత సతులఁగాంచి
భయపడకుఁ డీరటంచును బలికిమఱియు ”
(మత్తయి. XXVIII. 5.)
21. జకరయుకు దేవదూత దర్శనమిచ్చెను. (లూకా. I. 23.)
22. ఏసుని తల్లియగు మరియుకు గెబ్రీయలను దేవదూత దర్శనమిచ్చి
మాటాడెను. (లూకా I. 28.)
23. బెత్తెహేమున గొల్లవారికి దేవదూత దర్శనమిచ్చె. (లూకా. II. 9.)
24. బెత్తెహేమునఁ గాంతిగల వెలుతురు గాన్పించెను. (లూకా. II. 9.)
25. గొల్లలు దేవదూతల గుంపునుజూచిరి. (లూకా. II. 13.)

26. ఒలివేటి పర్వతమున నపోస్తలు లిరువురి దేవదూతలంగాంచిరి.
(కార్యములు. I. 10.)
27. పెంతికొస్తునం దగ్నిహోత్ర జిహ్వలుగాన్పించె. (కార్యము.
II. 2, 3.)
28. చూచినవారికందటికి నిస్త్రఫెనుయొక్క మోముదేవదూత మోమువలె
బ్రకాశించెను. (కార్యములు. VI. 15.)
29. క్రీస్తు స్త్రీఫెనుకు దర్శనమిచ్చెను. (కార్యములు. VII. 55.)
30. సౌలును నతనితో నున్నవారును గొప్ప వెలుతురునుజూచిరి. దాని
వలన సౌలున కంధత్వము కలిగె. (కార్యములు. IX. 33
XXII. 9.)
31. కార్నిలియను దేవదూతలను జూచెను. (కార్యములు X. 30.)
32. పేతురు కారాగృహమున దేవదూతలంగనె. (కార్యములు XII. 7.)
33. పౌలు క్రీస్తు మృతిఁబొందిన కొంతకాలమునకుఁ జూచె. (కొరంధి.
XV. 8.)
34. ఓడపై పౌలు దేవదూతలం జూచె. (కార్యములు. XXVII. 23.)

(b) దుష్టగ్రహములు :—

దయ్యము లనేకములు మనుష్యుల నావహించి వాధించుచుండుటయుఁ గ్రీస్తు వానిని వెడలఁగొట్టుచుండుటయు నూతన నిబంధనమునఁ బెక్కు తావులఁ జూడఁగలము. దయ్యములు క్రీస్తుని గుర్తించుటయు, క్రీస్తు దయ్యములను గుర్తించుటయుఁగూడఁ దటస్థించెను. క్రీస్తును వానివలన నధికారమును బొందినవాని శిష్యులును దయ్యముల వెడలించినవాని నొక కొన్నిటి నిందుదాహరించెద.

1. నోటి మాటలవలననే క్రీస్తు దయ్యములను వెడలఁగొట్టెను. (మత్తయి. VIII. 16.)

2. ఇరువురు మనుష్యుల నావహించిన దయ్యముల గుంపు క్రీస్తునియాజ్ఞ పైని వారిని వదలి పండులగుంపునఁ బ్రవేశించెను. (మత్తయి. VIII. 28. 33.)
3. దయ్యముల వెడలఁగొట్టుటకు వానిశిష్యుల కధికారమిచ్చెను. (మత్తయి. X. 1.)
4. దయ్యములరాజుద్వారా దయ్యముల వెడలించుచున్నాఁడని పొర సీకులనిరి. (మత్తయి. IX. 34.)
5. యూదులు యారాధన సమాజమందిరమున నొకమనుష్యునావహించి పాదించుచున్న దుష్టగ్రహమునుఁ, క్రీస్తు గద్దించి వాగ్బంధనముఁ జేసికొని వారినుండి వెడలిపొమ్మని ముదలయిడ నా గ్రహమట్లు గావించెను. (మార్కు. I. 23. 26.)
6. క్రీస్తునేక గ్రహములను వెడలించి, యవి తన్నెఱుఁగును గావున వానిని మాటలాడకుండఁ జేసెను. (మార్కు, I. 34.)
7. దుష్టగ్రహములు క్రీస్తుని జూచినప్పుడు మోకారించి నీవు దేవుని కుమారుడవని యరచెను. (మార్కు. III. 11.)
8. గ్రహవిప్లవా మూకతా బధిరతలనందిన యొక మానవునిఁ గుదిర్చె. (మార్కు, IX. 25.)
9. అనేకగ్రహములు నీవు దేవునికుమారుడవగు క్రీస్తువని చెప్పుచు నిర్గమించె (లూకా. IV. 41)
10. తక్షణమే భూతావిష్టులను, వ్యాధిగ్రస్థుల నసంఖ్యాకంబుగ నీ రుజులఁజేసె. (లూకా. VII. 21.)
11. ఏను భూతావిష్టులగు స్త్రీల ననేకల స్వస్థపరచెనందు మగ్దలేనే మరియనుండి సప్తగ్రహకూటము నిర్గమించె. (లూకా. VIII. 2.)
12. పౌలుగ్రహము వైపు దిరిగి “ఆస్త్రీనుండి నిన్ను బయలువెడలుమని ప్రభువైన యేసుక్రీస్తు నామమున నాజ్ఞాపించుచున్నాన” నఁగా

నాభూత మా యుత్తరక్షణమున వాని వదలిపోయెను. (కార్యములు. XVI. 16-18.)

13. దేశద్రుమ్మరు లగు కొందఱు యూదు లేసుక్రీస్తు పేరట దయ్యముల నపవారింపఁ బ్రయత్నింపఁగా నందొకదయ్యము 'ఏనును నే నెఱుఁగుదును, పాలును నే నెఱుఁగుదును నీ వెవ్వఁడవని,' వారిని గద్దించి పైఁబడ వారు భయపడి వీడినక్షత్రములు గల శరీరములతో నిలువెడలిపోయిరి. (కార్యములు. XIX. 15. 16.)

ఆత్మజ్ఞాన సమాజమువారు చెప్పరీతిని బహుశః మరణకాలమున కీప్సితము లన్నియుఁ దీరక యుత్తరలోకమునఁ దదీప్సితసిద్ధి కఫకాశము గానక భూతములు మానవులపై నావరించి దుష్కామ్యములఁ దీర్చికొనఁ బ్రయత్నింప నోపు. లేనిచో నీ భూతము లిట్లు మానవులఁ బీడింప వేఱు కారణము గానరాదు.

ఇట్టి భూతముల వారినుండి తప్పించుకొనుటకే యపోస్తలుఁ డీగతి వ్రాసియుండనోపును. “ప్రతిగ్రహమును నమ్మవలదు ; అవి దేవునిసంబంధ మగునవి యగునో కావో పరిశీలింపుఁడు.”

(c) చేతబడులు లేక ప్రయోగములు :—

అదిగాక చేతబడులను జేసి విరోధుల నలయించుటకై కొందఱు మానవులు దుష్ప్రగ్రహములం దమ స్వాధీనమం దుంచుకొందురనికూడ బైబిలువలన గ్రహింపనగును ; హిందువులలోను, మహమ్మదీయులలోన నీ ప్రయోగపు తంతులు గలవని నమ్మిక పెక్కు గలదు.—దీనియందుఁ బాశ్చాత్యులకును మొన్నమొన్నటి వఱకు మిక్కిలి నమ్మికగలదు. అట్టి ప్రయోగములఁ జేయువారినిఁ బ్రజలు బహిరంగముగ ధర్మవీధులలో వధించు టయు, సిలువ వేయుటయు, కొల్చుటయు నాదిగాఁగల యాచారములు గలవు.

ఈవిషయమున సత్యవేదమునఁ గల సాక్ష్యమునిందు బొందు పరచెదను.—

1. “ కర్ణపిశాచి గలవారితట్టునకుఁ దిరుగవలదు. (లివేయ. XIX. 31.)
2. “ మఱియుఁ గర్ణపిశాచి గలవారితోను, సోదెకాండ్రతోను, వ్యభిచరించుటకు వారితట్టునకుఁ దిరుగువా డెవఁడో వానికి విరోధముగా నాసన్నిధిదూతను నిలువఁబెట్టి, వాని ప్రజలలోనుండి వాని భేదిం చెను.” (లివేయ. XX. 6.)
3. “ పురుషునియందును, స్త్రీయందును గర్ణపిశాచియైనను సోదెయైన నుండినయెడల వారినిఁ జంపవలెను.” (లివేయ. XX 27.)
4. “ సౌలుకర్ణ పిశాచములుగల వారినిని, జిల్లంగి (ప్రయోగములు చేయు) వారినిని దేశములోనుండి పరిహరించియుండెను.” (1 సముయేలు. XXVIII. 3.)
5. “ అతఁడు కాలపు గురుతులను శకునములను వాడుకచేసి, యక్షిణులతోను, సోదెకాండ్రతోను ససాంగత్యము చేసెను.” (2. రాజులు. XXI. 6.)
6. “ యెక్షిణివాండ్రనును, జిల్లంగి పెట్టెడువాండ్రను, విగ్రహములను, గృహదేవతలను.” (2. రాజులు. XXIII. 24.)
7. “ నీనోటిశబ్దము కర్ణపిశాచము గలవాని నోటిశబ్దములాగున భూమిలోనుండి వినఁబడును.” (యెషయా. XXIX 4.)
8. “ వారు తమ బొమ్మలతోడను, యక్షిణీ విద్యలతోడను, గర్ణపిశాచముగలవారితోడను చిల్లంగివారితోడను నాలోచనఁ జేయుదురు.” (యెషయా. XIX. 3.)

ఏను భగవంతుని పుత్తుఁడ నని బోధించుటవలనఁ దాను భగవంతునితోఁ దుల్యుడనని చెప్పుకొనిన ట్లయ్యెం గావున యూదులు వానిఁ జంప యత్నించిరి. (యోహాను. V. 8.)

19. అధ్యాయము

కర్మయోగము

ఇంతదనుక క్రీస్తు తనశిష్యులకు జ్ఞానమార్గమును దానికి సాధనమగు యోగమును బోధించెనని లక్షణలక్ష్యములచేఁ జూపియుంటిమి.

ఇకహిందువులు కర్మయోగముని వాడుమార్గమును గ్రీస్తుబోధించె నా లేదాయని విమర్శింతము.

(a) హిందువుల కర్మయోగము

శ్రీకృష్ణ ఉవాచ :—

శ్లో॥ నకర్మణామనారంభా నైషకర్మ్యం పురుషోఽశ్నుతే ।

నచసన్న్యసనాదేన సిద్ధింసమధిగచ్ఛతి॥

శ్లో॥ నహికశ్చిత్ తుణమపి జాతుతిష్ఠత్య కర్మకృత్ ।

కార్యతేహ్య వశఃకర్మసర్వః ప్రకృతిజైర్గుణైః॥

శ్లో॥ కర్మేంద్రియాణి సంయమ్యయ ఆస్తేమన సాస్మరన్ ॥

ఇంద్రియార్థాన్ విమూఢాత్మా మిధ్యాచారస్స ఉచ్యతే॥

శ్లో॥ యస్త్వింద్రియాణి మనసానియమ్యారభ తేఽర్జున ।

కర్మేంద్రియైః కర్మయోగ మసక్తస్య విశిష్యతే॥

శ్లో॥ నియతంకురు కర్మత్వం కర్మజ్యాయోహ్యకర్మణః ।

శరీరయాత్రాపి చ తేనప్రసిద్ధేధకర్మణః॥

శ్లో॥ యజ్ఞార్థాత్కర్మణోఽన్యత్రలోకోఽయంకర్మబంధనః ।

తదర్థంకర్మకాంతేయ ముక్తసంగస్సమాచర॥

శ్లో॥ సహాయజ్ఞాః ప్రజాస్సృష్టౌపురోవాచ ప్రజాపతిః ।

అనేన ప్రసవిష్యధ్వమేషవోఽస్త్విష్ట కామధుక్॥

కర్మముల ననుష్ఠింపక పోవుటవలననే పురుషునకుఁ గర్మశూన్యత కలుగదు. కర్మములను విడచినంత మాత్రముననే జ్ఞానయోగ నిష్ఠ సిద్ధింపదు

ఏలయనఁగా నెవ్వఁడును క్షణకాలమైన నెప్పుడును గర్మముచేయకయుండఁ జాలఁడు. ఎందువల ననఁగా దానిప్రకృతి వలనఁబుట్టిన సత్త్వరజస్త మోగుణములతనిచేతఁ గర్మములను జేయింపక విడువవు. ఎవఁడు కర్మేంద్రియములను నిగ్రహించి విషయములను మనస్సుచేత స్మరించుచుండునో యట్టి వివేక శూన్యఁడు మిథ్యాచారుఁడని చెప్పఁబడుచున్నాఁడు. అట్లునా! ఎవఁడు మనస్సుచేత నింద్రియముల నిగ్రహించి ఫలాపేక్షలేనివాఁడై కర్మేంద్రియములచేతఁ గర్మయోగము ననుష్ఠించునో యతఁడధికుఁడుగాఁ జెప్పఁబడుచున్నాఁడు. అందువలన నీవు నిత్యమైన కర్మమును జేయవలయును. ఏలయనఁగా కర్మము జేయకుండుటకన్నను కర్మముఁ జేయుట మేలు. నీవు కర్మముఁజేయవేని నీకుశరీరస్థితికూడా సిద్ధింపదు. ఈశ్వరార్థముగాఁజేయఁబడు కర్మముకంటె భిన్నమైన కర్మములోకమునకు బంధమును గలిగించును. అందువలననర్జునా నీ వీర్వరార్థమైన కర్మమును ఫలాపేక్ష లేనివాఁడవైచేయుము. మున్ను ప్రజాపతి యజ్ఞములతోఁగూడఁ బ్రజలను సృజించి యిట్లు పలికెను. మీరీయజ్ఞముచేత వృద్ధిఁజెందుఁడు. ఇది మీకుఁగోరిన కోరికలనిచ్చునది యఁగుగాక. (భగవద్గీత)

శ్రీకృష్ణులవారు భగవద్గీతయందు విపులముగా నుపదేశించిన కర్మ మార్గమిదియే. ముక్తినందుటకు వారుపదేశించిన మార్గములలోనిది యొకటి. సర్వసంగ పరిత్యాగమునుజేసి విధికృతములగు కార్యములను జేయకపోమరితనముగాఁ గాలముఁగడపినఁ బ్రయోజనములేదు. శ్రీకృష్ణుఁడుపదేశించినదే మనఁగా సత్కార్యచరణము తప్పదనియు వాసనావాసిత్వమును దప్పించుకొన నెంచినచో నీచేయు సత్కార్యములను ఫలాపేక్షను గాంక్షింపక భగవదర్పితముగాఁ జేయవలయుననియె. ఇట్టి కర్మను జేయుటవలన దేవుని సమీపింపఁగలమనియు శ్రవణ మనననిధిధ్యాసలను చతురు సాయంబులచే సాక్షాత్కారము గలుగుననియు బోధించెను. పురుషుఁడీ మార్గత్రయము నందెద్దాని నవలంబించినను మిగిలిన రెండును దానియందిమిడి యుండఁగలవు. జ్ఞానము నవలంబించిన భక్తియు, నిష్కామ్యకర్మయు సహకారు

లైయుండును. భక్తి నవలంబించిన జ్ఞానమును, సత్కార్య చరణమును, దోడ్పడఁగలవు. కర్మమార్గము నవలంబించిన భక్తిఁ జ్ఞానములు వానితోఁ గూడనుండఁగలవు.

(b) బైబిలులోని నిదర్శనములు

దీని యాదార్థ్యమును క్రీస్తును గూర్చి బైబిలునందుఁ జెప్పబడిన యొక కథననుసరించిన గ్రహింపనగును. క్రీస్తు మతబోధను జేయుచు గ్రామాదుల సంచరించు నెడ నొకగ్రామమునఁ దానుబసచేసిన యింటమార్ధా, మేరీయలను నక్కసెల్లెండ్రువురు గలరు. కనిష్ఠయగు మేరీయను నామె క్రీస్తు పాదసన్నిధిఁజేరి వానితత్త్వజ్ఞాన బోధను వినుచుండెను. జ్యేష్ఠయగు మార్థగృహకృత్య నిర్వహణ రూపమగు కార్యముల నెఱవేర్చుట యందలసి (క్రీస్తు కొఱకు వంటజేయుట భగవదర్పితమగు నిష్కామ్యకర్మ) క్రీస్తునుజూచి మేరీనితనకు సహకారిగా నుండుటకుఁ బంపవలసినదని కోరఁగాఁ గ్రీ స్తీవిధమునఁ జెప్పెను.

“మార్తా, మార్తా, నీవనేకములైన పనులనుగూర్చి విచారముగలిగి తొందరపడుచున్నావు. కాని అవసరమైనది యొక్కటే. మరియు యుత్తమమైనదాని నేర్పఱచుకొనెను, అది ఆమె యొద్దనుండి తీసివేయఁబడదు.”

(లూకా X 41,42.)

ఇచ్చట మార్తామరియ లిరువురును స్వామియందుఁ బ్రేమగలవారగుటను భక్తిమార్గము నుభయులు నవలంబించినవారే. మార్తాగృహకృత్యములఁ జేయుటలో స్వఫలాపేక్షలేక ప్రభుసేవయే ప్రధానకారణముగా నిష్కామ్యకర్మను భగవదర్పితముగాఁ జేయుచున్నది. ఇట్టినిష్కామ్యకర్మ కూడనిదని ప్రభువు చెప్పలేదుగాని జ్ఞానము దీనికంటె విశేషమైన దనియు మేరీ తజ్ఞాన మార్గము నవలంబించినదిగావున దానినుండి విముఖురాలుగాఁజేయఁజనదనియుఁ బ్రత్యుత్తరమిచ్చెను. ఇందునమరియకుజ్ఞానమార్గమును, మార్తాకుఁ గర్మమార్గమును బోధించెనని స్పష్టపడుచున్నది.

మోషే ధర్మశాస్త్ర విధులను వానిమతబోధనల జూచినఁ గర్మ మార్గ ప్రధానములైయుండును. కర్మమార్గము నవలంబించియెట్లు ముక్తి నంద నగునో యందుఁ బూర్తిగ వివరింపఁబడియున్నది. భగవద్విధియుగా యా గాదిక్రతువులఁజేసి మోక్షమునందఁగలరనియేమోషే యొక్క యేర్పాటు. ప్రాత నిబంధనమందెల్లెడలను నియ్యదివ్యాప్తమైయుండు కతనఁ దత్సూ చక వాక్యములనింనుఁ బొందుపఱచుట యనావశ్యకము. ప్రాతనిబంధన లోనేపుటఁ దెరచిన నిది దృష్టోచరముగాక మానదు.

రామకృష్ణానంద స్వాములవారిట్లు చెప్పియుండిరి. “మోషేకర్మ మార్గమును బోధించినంత విపులముగా జ్ఞానమును బోధింపలేదు. భగవంతుని విధులకులోఁబడి యుండవలసినదని బోధించెను.”

బైబిలునందుగల సాక్ష్యమును విచారితము

1. “ధర్మశాస్త్రమునైనను బ్రవక్తల వచనములనైనను గొట్టివేయవచ్చి తినని తలంచవలదు. నెరవేర్చుటకేకాని కొట్టివేయుటకు నేను రా లేదు.” (మత్తయి. V. 17.)

(మార్కు IV. 21; లూకా VIII. 16) జూడుఁడు.

వైవాక్యములలోని ధర్మశాస్త్రములు మోషేవిధించిన కర్మమార్గా నుసరణమున కనుగుణమగు ధర్మములేకాని వేఱుకాదు. అవియేమియనిన యజ్ఞయాగాదికములవలన భగవంతునినారాధించుమనియు సత్కార్యా చరణము నవలంబించుమనియు విధించిన శాస్త్రమే క్రీస్తుచేసిన కార్యమే మిటి? కర్మమార్గము ననుసరించుట కాదా? నరులపాపముయొక్క ఘోర మునుండి తప్పించుటకై భగవంతునికిఁ దానుబలిగానర్పింపఁబడెనుగదా?

2. ఏసు రూపాంతరమునందినప్పుడు మోషేయును యేలీయాయును ప్రత్యక్షమై “ఆయన యెరూషలేములో నెఱవేర్చఁబోవు నిర్గమమును (బలిని)గూర్చి మాటలాడుచుండి”రని (లూకా. IX. 31.) సువార్త

యందు చెప్పియుండుటచేఁ గ్రీస్తు వాచరణ మూలమున స్పష్టముగాఁ గర్మమార్గమును బోధించెనని గ్రహింపనగును. క్రీస్తుని జీవితమంతయు నెచ్చట వెదకినను పరోపకారార్థమై నిష్కామ్యకర్మ నాచరించుట వినా మఱేమిగలదు. క్రీస్తు నొకమార్గదర్శకునిగా వేగుచక్కఁగా భావించుకొని ప్రతి మానవుఁడుననుక్షణము వాని జీవితము ననువర్తించి నిష్కామ్యకర్మముఁజేసినచో ముక్తి నంది తీరఁగలఁడు. తాను వాగూపముగా బోధించుటయే కాకతా బోధించినవాని నన్నిటిని నాచరణ రూపమునఁ గనబఱచెను. వాని జీవిత మాద్యంతమును “పరోపకారార్థమిదంశరీరమను” న్యాయాను సరణంబుగ స్వార్థ పరిత్యాగముగాక వేఱేమి గలదు.

ఏను తన యింద్రియ వ్యాపారములవలన నందఁడగు సౌఖ్యములన్నిటినిం బరిత్యజించెను. లోకోద్ధరణార్థమై తన జీవితమునందలి యనుక్షణమును వినియోగపఱచెను.

ఈ క్రింది వాక్యములవలనఁ బైసంగతులు మఱింత స్పష్టపడఁగలవు.—

3. “క్రీస్తు మిమ్మును బ్రేమించి పరిమళ వాసనగా నుండుటకు మన కొఱకు దన్నుఁదాను దేవునికి నర్పణముగాను బలిగాను నర్పించుకొనెను; ఆలాగుననే మీరును బ్రేమగలిగి నడచుకొనుడి” (ఎఫెసీ. V. 2.) భగవద్గీతలో వివరింపఁబడిన కర్తవ్యయోగమునకును దీనికిని భేదమేమియు లేదు. పైని వ్రాసిన వాక్యరూపమునఁ జూలుఁడు క్రైస్తవమతము కర్మయోగమును బోధించుచున్నదని స్పష్టముగాఁ జెప్పియున్నాఁడు. క్రీస్తునివలెఁ బ్రేమగలవారలు కావలసినదని సంఘమునకుపదేశించెను. ప్రేమించుటయన నేమి? వారల వాగు కొఱకు స్వలాభము నపేక్షింపక మంచి కార్యములను జేయుటయే కదా? నిష్కామ్యకర్మము జేయవలసినదని కృష్ణుని బోధకును దీనికిని భేదమేమి కలదు !

4. “పస్కాను వధింపవలసిన పులియని రొట్టెల దినమురాఁగా నేను పేతురును యోహానును జూచి మీరువెళ్లి మన పస్కాను భుజించుటకై మనకొఱకు సిద్ధపరుచుఁడని వారిని బంపెను” (లూకా. XXII. 7.) ఈ వాక్యమునలనఁ గర్మకాండముతో సంబంధించిన బలులు మొదలగు వానినిఁ గ్రీస్తు తా నాచరించుచు దనశిష్యుల నాచరింపవలసినదని బోధించుచున్నాఁడని తేలుటలేదా? హిందువులయందును దీనికిఁ చుల్యములగు మేకలను జంపి యగ్నియందు భగవద్దీప్తితముగావేల్చి తిను కర్మలుగలవు. కావున హిందువులు కర్మమార్గమని యవలంబించుదానినే క్రీస్తువుతా నాచరించెనని తేలుచున్నది. పై వానివలనఁ గర్మమార్గమును గ్రీస్తు బోధించెనని సిద్ధాంతీకరించి యుంటిమి.

ఇట్టి భక్తిమార్గమునుగూడఁ గ్రీస్తు బోధించెనా? బోధించినచో భగవద్దీప్తిత యందుఁగల భక్తిమార్గమునకును దీనికిని భేదముగలదా లేక నీ మార్గము నామార్గము నేకీభవించు నాయని విమర్శింపఁదగియున్నది.

20. అధ్యాయము

భక్తియోగమును బైబిలునందు కలదు

1. శ్రీ భగవానువాచ.—

శ్లో॥ యేతు సర్వాణి కర్మాణి మయిసన్నయస్య మత్పరాః ।

అనన్యే నైవయోగేన మాం ధ్యాయంత ఉపాసతే ॥

శ్లో॥ తేషామహం సముద్ధర్తా మృత్యు సంసార సాగరాత్ ।

భజామి నచిరాత్పర్థ మయ్యావేశిత చేతసామ్ ॥

శ్లో॥ మయ్యేవ మనఆధత్స్వ మయిబుద్ధిం నివేశయ ।

నివసిష్యసి మయ్యేవ అత ఊర్ధ్వం నసంశయః ॥

ఓ యర్జునా! ఎవరు నన్నే మిక్కిలి యుత్తమగతిగాఁదలచి యెల్ల కర్మలను నాకు సమర్పణముచేసి నన్నే తమ బుద్ధియందునిలిపి ధ్యానముఁ జేయుచున్నారో యట్టి చిత్తవృత్తి గలిగిన యట్టివారి నతి శీఘ్రముగా మృత్యురూపమైన సంసారసాగరమును దాటించువాఁడనుగా నున్నాను. నీ మనస్సును దెలివిని నాయందే యూర్జితముగా నిలుపుము. అటుల జేసితివేని యీదేహము నశించినవెనుక నిస్సంశయముగా నన్నే చెందుచున్నావు. (భగవద్గీత.)

2. ఇదియే హిందువులలో భక్తియోగమని వాడఁబడు మోక్షమార్గము.

రాజమయ్యరను నొక భక్తుడిట్లు వ్రాసియున్నాడు.

“దేవునియందు ముముక్షువులుంచఁదగిన ప్రేమకే భక్తియనిపేరు. ఇయ్యది దారపుత్తాదుల యందుండఁదగు ప్రేమకంటె విశేషముగ నుండవలెను. దాని స్వభావ మపరిమితమగు నారాధనమే.”

3. నారద మహర్షి యిట్లు చెప్పెను.—

“ప్రేమ నాశనరహితమైనది. అది దొరికినయెడల నరుఁడు చావు లేని వాఁడును, పరిపూర్ణుఁడును, తృప్తిగలవాఁడునగును. అది దొరికిన వానికిఁ గోరికయే నశించును, విచారమంతరించును, ఆ సహనము మాయమగును; ఇంద్రియ వ్యాపారములయందు వాని యాత్మ ప్రవర్తింపదు; అహంభావము పోవును; ప్రేమను గుర్తించినతోడనే యాత్మయానంద మయంబై పరవశత్వంబునందు దాని స్వభావమే త్యాగము.”

4. శ్రీరామకృష్ణ పరమహంస యిట్లు చెప్పెను.—

“ఈ కాలమున నిష్కామ్యకర్మ చేయుట బహుదుర్లభము. జ్ఞానము నార్జించుటయు సులభసాధ్యముకాదు. నారద ప్రోక్తంబగు భక్తిమార్గము నవలంబించుటయే సుకరము.”

“భక్తిమార్గంబున భగవత్సాక్షాత్కారము నందుట తదితరమార్గములకంటె భయ విరహితము.” ప్రభువగు యేసు భక్తిమార్గమునే ప్రధాన

ముగా బోధించినటుల సువార్తలం జదివినవారికిఁ దోపకమానదు. క్రీస్తు ననుసరింపఁ దలఁచినచో వానియందుఁ బూర్ణమైన నమ్మకము గలిగి వాని విధుల విధేయతతో నాచరింపవలయును. తాను తన తండ్రీయగు భగవంతునియెడల నంతట భక్తివిశ్వాసములతోఁ బ్రవర్తించి లోకమునకు మార్గదర్శియాయెను. అందుల కుదాహరణములు:—

1. “నా తండ్రీ! సాధ్యమైనచో నీ గిన్నె నాయొద్దనుండి తొలఁగి పోనిమ్ము, అయినను నా యిష్టప్రకారము కాదు. నీ చిత్తప్రకారమే కానిమ్మని ప్రార్థించెను.” (మత్తయి. XXVII. 39.)

2. సిలువపైనిఁ బ్రాణమును విడుచుకాలమునందు పైత మీ క్రిందిరీతిం బ్రార్థించెను:—

“తండ్రీ! నీ చేతికి నా యాత్మ నప్పగించుకొనుచున్నా ననెను. ఆయన యీలాగునఁ జెప్పి ప్రాణము విడిచెను.” (లూకా. XXIII. 46.)

ఇంతకంటె నెక్కువ భక్తినిఁ జూపఁగలవా రెవరు? ప్రజలను దనయందు భక్తిగలవారై సన్మార్గమునఁ బ్రవర్తించవలసిన దని బోధించెను. అనఁగా సంపూర్ణ హృదయమును దనయందు లయింపఁజేయు మని కోరెను

3. “ఎవఁడు నిద్దఱు యజమానులకు దాసుఁడుగా నుండలేఁడు; అతఁడొకని ద్వేషించి యొకనిఁ బ్రేమించును; లేదా యొకనిపక్షముగా నుండి యొకనిఁ దృణీకరించును. మీరు దేవునికిని సిరికిని దాసులుగా నుండనేరరు. అందువలన నేను మీతోఁ జెప్పిన దేమనఁగా—యేమి తిందుమో యేమి త్రాగుదుమో యని మీ ప్రాణమును గూర్చి యైనను, ఏమి ధరించుకొందుమో యని మీ దేహమును గూర్చి యైనను జింతింపకుఁడి. ఆహారముకంటె ప్రాణమును వస్త్రముకంటె దేహము నెక్కువకాదా?” (మత్తయి. VI. 24. 25.)

(a) వైరాగ్యబోధ. సర్వసంగ పరిత్యాగము.

తాను బోధించిన భక్తి చలించనిదిగాను, దృఢమైనదిగాను నుండవలెనని తన శిష్యుల మనస్సులయందు నాటఁజేయుటకుఁగా నీ క్రిందివాక్యములఁ బలికెను.

25956

25.3.13

1. “ఎవఁడైనను నావెంబడి రాఁ గోరినయెడలఁ దనుఁ దా నుపేక్షించుకొని తన సిలువ నెత్తుకొని నన్ను వెంబడింపవలెను. తన ప్రాణము రక్షించుకొనఁ గోరువాఁడు దానిని బోఁగొట్టుకొనును. నా నిమిత్తము తన ప్రాణమునుఁ బోఁగొట్టుకొనువాఁడు దానిఁ దక్కించుకొనును. ఒక మనుష్యుఁడు లోకమంతయు సంపాదించుకొని తన ప్రాణమును బోఁగొట్టుకొనిన నతని కేమి ప్రయోజనము? ఒక మనుష్యుఁడు తన ప్రాణమునకుఁ బ్రతిగా నేమి యియ్యఁగలఁడు. (మత్తయి. XVI. 24. 26.)

ఈ క్రిందివాక్యముల వలనఁగూడ నీ సంగతి నే గ్రహింప నగును.—

2. “ప్రభువా ! నేను మొదట వెళ్లి నా తండ్రినిఁ బాతి పెట్టుటకు శల విమ్మని యడుగఁగా నేనతనిఁ జూచి—నన్ను వెంబడించుము ; మృతులు తన మృతులను పాతి పెట్టుకొననిమ్మని చెప్పెను.” (మత్తయి. VIII. 21. 22.)

3. “తండ్రినైనను తల్లి నైనను నాకంటె నెక్కువగాఁ బ్రేమించువాఁడు నాకుఁ బాత్రుఁడు కాఁడు. కుమారునినైనను గొమార్తైనైనను నాకంటె నెక్కువగాఁ బ్రేమించువాఁడు నాకుఁ పాత్రుఁడు కాఁడు. తన సిలువ నెత్తుకొని నన్ను వెంబడింపనివాఁడు నాకుఁ పాత్రుఁడు కాఁడు. తన ప్రాణము దక్కించుకొనువాఁడు దానినిఁ బోఁగొట్టుకొనును గాని, నా నిమిత్తము తన ప్రాణముఁ బోఁగొట్టికొనువాఁడు దానినిఁ దక్కించుకొనును. (మత్తయి. X. 37. 39.)

4. “పరిపూర్ణుడ వగుటకు నీవు కోరినయెడల నీ యాస్తి యమ్మి బీదల కిమ్ము. అప్పుడు పరలోకమందు నీకు ధనము వీలగును. నీవు వచ్చి నన్ను వెంబడించమని యతనితో జెప్పెను” (మత్తయి. XIX. 21.)

పై వాక్యములలోఁ గ్రీస్తు పై రాగ్యబోధను జేసెను. ఈ ప్రాపంచిక సౌఖ్యము లస్థిరము లనియు, జలబుద్బుద ప్రాయము లనియు గ్రహించి విరాగము నందిననేకాని యాముష్మిక మబ్బదు.

(b) భక్తి, విశ్వాసము.—

భక్తికిమించినది లేదనియు నాత్మతత్వజ్ఞానమున కిది కరదీపికవంటిదనియుఁ గ్రీస్తు బోధించియున్నాఁడు.—

1. “విశ్వాసము లేని మూర్ఖతరమువారలారా, నేనెంతకాలము మీతో నుందును ? ఎంతవఱకు మీమ్మును సహింతును ?” (మత్తయి. XVII. 17.)
2. “ఆవగింజంత విశ్వాసము మీకుఁ గలిగియుండినయెడల నీకొండను జూచి—ఇక్కడనుండి యక్కడికిఁ బొమ్మనఁగానేయది పోవును ; మీకసాధ్యమైన దేదియు నుండదని నిశ్చయముగా మీతోఁ జెప్పుచున్నా నని వారితో ననెను” (మత్తయి. XVII. 21.)
3. “నీ విశ్వాసరీతిని నీ కగును.”
4. “నీ విశ్వాసము నిన్నుఁ గుదిర్చినది.”
5. “నమ్మువానికి సమస్తమును సాధ్యమే.” (మార్కు. IX. 23.)

పై వాక్యములవలనఁ గ్రీస్తు తన శిష్యులకు భక్తిమార్గోపదేశమును జేసె నని తేలుచున్నది. పాలుఁడు కొరింధియులకుఁ జేసిన బోధలయందుఁ గల యీ క్రింది వాక్యములఁ జదివిచూచినఁ గ్రీస్తు భక్తి జ్ఞాన కర్మయోగ త్రితయంబును బోధించె నని గోచరింపఁగలదు.—

6. “అయినను బ్రయోజనముకొఱకుఁ (అందరికి) బ్రతివానికి నాత్మ ప్రత్యక్షత యనుగ్రహింపఁబడుచున్నది. ఎటుల ననఁగా, ఒకనికి నాత్మ మూలముగా జ్ఞానవాక్యమును, మఱియొకనికి నా యాత్మ ననుసరించిన బుద్ధివాక్యమును, మఱియొకనికి నా యాత్మవలననే

విశ్వాసమును, మరియొకనికి ఆ ఒక్క ఆత్మవలననే స్వస్థపఱచు వరము
లును, మఱియొకనికి నన్నుత కార్యములను జేయుశక్తియు, మఱియొక
నికిఁ బ్రవచనవరము, మఱియొకనికి నాత్మల వివేచనమును, మఱి
యొకనికి నానావిధభాషలును, మఱియొకనికి భాషల యర్థముఁ
జెప్పు శక్తియు ననుగ్రహింపఁబడియున్నవి. అయినను వీని నన్నిటి
నాయాత్మ యొకఁడే తన చిత్తముచొప్పునఁ బ్రతివానికిఁ బ్రత్యేక
ముగాఁ బంచియిచ్చుచు కార్యసిద్ధికలుగఁ జేయుచున్నాఁడు. ఏలాగున
శరీర మేకమైయున్నను అనేకము లైన యవయవములు కలిగి
యున్నవో, యేలాగు శరీరముయొక్క యవయవము లన్నియు
ననేకములైయున్న నొక్క శరీరమై యున్నవో, అలాగే క్రీస్తు
నున్నాఁడు.” (1. కొరింథీ. XII. 7-18.)

21. అధ్యాయము

క్రైస్తవ హిందూ మతముల సమానధర్మములు.

పూర్వోక్తాధ్యాయములఁ గల యంశముల విమర్శించి యుంటిమి
గదా! ప్రతి మనుజునికిని నెప్పటికేని లోకసంబంధ మైనట్టియు, మతసం
బంధ మైనట్టియు స్వల్పభేదము లంతరించి ప్రపంచమునఁగల మానవకోటి
యందు సోదరభావము సృష్టి స్థితి లయ కారణభూతుఁ డగు భగవంతుని
యొడల పితృభావమును జనింపక మానదు. ఆత్మతత్త్వ విమర్శనమునం
దింతదనుక నభివృద్ధిఁజెందు సునికి యొక ముఖ్యాంశము స్ఫురించఁగలదు.
సకల చరాచర దృశ్యపదార్థమును సర్వజ్ఞుఁడును సర్వశక్తివంతుఁడు
నగు భగవంతునిచే సృష్టింపఁబడిన వను నిశ్చయజ్ఞానము లభించును. ప్రపర
చమునం దొక కొంతభాగ మొక దేవునివలనను, మిగిలిన భాగ మింకొక
దేవునివలనను సృజింపఁబడిన వనియుఁ గావునఁ పలువురు దేవులొకలరనియు

దలంపఁదగిన మాధ్యదశ తొలఁగి 'యేకోదేవః కేశవోవా శివోవా' యను నేకభగవత్త్వజ్ఞానము కలిగిన వారెవ్వరును ఒక్కడైన భగవంతుఁ డేర్పవచు రక్షణావిధానము పలువిధంబులనుండు నని తలంపఁడు. ప్రపంచము యొక్క నడకయంతయు నొకేరీతినుండి స్వభావ జనితములగు శక్తులనఁగా గాలి నిప్పు మొదలగునవనియు స్వస్వనియమిత విధానముల నీషద్భేదంబైన లేక ప్రవర్తించుటయుఁ జూచియైన సృష్టికర్త యొక్కఁడే యని గ్రహింప నగును. స్వభావమునఁ బ్రవర్తించుచున్న శక్తులన్నియు ద్వివిధములు గాక స్వస్వ నియమిత కార్యాచరణార్థ మొక్కొక్క శక్తియే స్థాపింపఁబడి యుండ మోక్షదాయక మగు శక్తియు తదాచరణ క్రమమును నొక్కటి గాక రెండెట్లుగను ? అజ్ఞాన వశమునఁ బలుమతము లేర్పడుటచేఁ దన్మత కర్తల బోధనలు ప్రజాంతఃకరణంబుల కలవరపరచి పలువిధములఁ బ్రసరింపఁజేయుచుండుటయే దీనికి కారణము.

ఇటులఁబెక్కు మతములచేఁ జెప్పఁబడు వివిధములైన మార్గములన్నియుఁ దన్మతావలంబనులను గమ్యస్థానమున జేర్చఁగలవా లేక కొన్ని పెడత్రోవలఁబట్టించి దుర్గతికిచేర్చునా ? అన్నిటికిని సమమైన శక్తికలదా ! ఇం దేదైన నొకటి మిగిలినవానికంటెఁ దక్కువ శ్రమతోఁ బరలోక సుఖ సుభవము నొసఁగగలదా ? యను నీ సందియములు ప్రతివానికినిఁ గలుగక మానవు. మనపూర్వుల సంగతుల నన్నిటిని విమర్శించి వారియభిప్రాయముల నీ క్రిందిరీతిని నుడివియున్నారు.

1. కొందఱ తీమతవిమర్శన మను గొంపిలో నేల దిగెదరు. ఇది యెవ్వరికిని ఫలితము నొసఁగఁజాలదనెదరు. ఇతర మతములవా రెట్లు చెప్పుచుండిన నేమి యేమిచేయుచుండిన నేమి, దానిని మీరు పెడచెవినిబెట్టి మీరిది వఱ కే మతావలంబకులో దానినే విడువక నాచరింపుఁడు అని చెప్పెదరు. వీరిమాటలు సత్యములే యగు నెడల మతవిషయిక బోధనా సంఘములవలని ప్రయోజనమేమియునుండదు. ఈ సమాధాన మంగీకారార్హమైనదగుచో పలు

మతములను బోధించు బోధకులందఱును వెంటనే మూటలను గట్టికొని వారి స్వదేశముల కేగవచ్చును. వృత్త్యంతరములఁ జెందవచ్చును. ఇది సరియైన ప్రత్యుత్తరముకాదని నా అభిప్రాయము. ఇతర దేశములను, ఇతరదేశ ప్రజలను జూచి పరిచయముచేయు కొలఁదిని మనుష్యుని అనుభవములును, జ్ఞానమును, అభివృద్ధి చెందునటుల మనుజుని యాత్మజ్ఞానమును పలుమతము లసంగతి సందర్భములు గ్రాహ్యమునకు వచ్చుకొలఁది నభివృద్ధిఁజెందఁ గలదు. కావున పరమత రహస్యార్థముల గ్రహింప మనంబు జొనుపక స్వమతము మంచిదైనను చెడ్డదైనను దానినే పట్టుకొనుట కేవలము మూర్ఖ మనవలెను.

2. బ్రహ్మసామాజికులు మున్నగు మఱికొందఱు అన్నిమతము లును బ్రహ్మపురికేగు మార్గములే యనియు నేదారినిబోయిన నావీటినే చేరఁగలదనియుఁ చెప్పెదరు. భగవంతునియొక్క వలయాకారమునకు మధ్యనుండు నణుపదార్థముగా నెంచెదరు. ఈవలయమునందుఁగల యేస్థాన ముననుండి వెలువడినను సరిగానడచిన మధ్యకుఁ జేరఁగలరని చెప్పెదరు. ఇటుల తలంచుటకుఁ గొన్ని దుర్ఘటములైన వ్యాఘాతములుకలవు. ఇటుల తలంచినచోఁ బ్రాపంచికస్థ మతసర్వస్వము నేక ఫలభాక్తులుగా నెంచిన టులనగు. ఇది యుక్తమగునా? నీతి యన నేమియో యెఱుఁగనివానివలె భాగవతమునఁ జూపింపఁబడిన శ్రీ కృష్ణుఁడును, బరిశుద్ధత మూర్తీభవించిన టులఁగొత్త నిబంధనయందు వర్ణింపఁబడిన యేసు క్రీస్తును తమతమ భక్తుల కేకరీతినే ముక్తి నీయఁగల రనుట ధర్మమా? సంసారమును త్యజించి సకల జీవకోటియందు నపరిమితప్రేమను నెలకొల్పిన బుద్ధుఁడును, పలువురు భార్యల వివాహమాడి తనమతము నవలంబించని వారిని శిరచ్ఛేదము జేయ ముదల యిడిన మహమ్మదును నొక్క రీతివారనఁదగునా? శ్రీకృష్ణుని నీతివాహ్యము లగు చర్యలకు మారుభావములఁ గల్పించి సమన్వయించి సమర్థించ ననేక ప్రయత్నము లిదివఱకే జరిగియున్నవి. వాని నీ స్థలమున నించుక విమర్శించుట యుక్తము.

శ్రీకృష్ణుడును వాని బాల్య యావనావస్థలును

కృష్ణుని చరిత్రము కొన్ని పురాణములలో వ్రాయఁబడియున్నది. వీని నన్నిటినిగూర్చి ధీరేంద్రనాథ పాలుఁడను వంగదేశపు పండితుఁ డిట్లు వ్రాసెను:—

కృష్ణుని చరిత్రములన్ని పురాణములయందును వ్రాయఁబడలేదు. కొన్నిటియందే కలదు. విష్ణు పురాణము, బ్రహ్మపురాణము, భాగవత పురాణము, బ్రహ్మకైవర్త పురాణము, స్కాందపురాణము, వామన పురాణము, కూర్మ పురాణము నను వీనియందుఁ గలదు. ఇందు విష్ణు, బ్రహ్మ, బ్రహ్మకైవర్త, భాగవత పురాణములలో విపులముగ నీచరిత్రము కానుపించును, మిగిలినవానియందు బహుసంకుచితముగ నున్నది. శూర్వో దాహృత పురాణ చతుష్కమునందలి కతకు భిన్నముగాలేదు. కావున నాలిగింటినే విచారితము. మిగిలిన వానిని వదలివేయవచ్చును. అసలు బ్రహ్మకైవర్త పురాణము పోయినది. ప్రకృతమున వాడుకయందుండు బ్రహ్మకైవర్తమునందుఁ గల కృష్ణుని చరిత్రమునకును మిగిలిన పురాణ త్రయమునందుఁ గల కృష్ణ గాథకును విశేష భేదము కలదు. కావున నట్టి భేదములు నూతన కల్పితము లని మనము విసర్జింపవచ్చును.

భాగవతము విష్ణుపురాణమునకంటె ననేక శతాబ్దములు వెనుక వ్రాయఁబడినది. విష్ణుపురాణము పురాతనము, ఈ భాగవతము క్రీస్తు శకము 1800 సంవత్సరమున ప్రసిద్ధిఁగాంచిన భోపదేవునిచే వ్రాయఁబడినదని కొందఱునెదరు. ఈ పురాణమునుగూర్చి వైష్ణవులకును శాక్తేయులకును మిక్కిలి వివాదము కలిగెను. వైష్ణవులకొకవిధమగు భాగవతమును శాక్తేయుల కొకవిధమగు భాగవతమును గలవు. వీరుభయులును తమ భాగవతమే యష్టాదశ పురాణములయందుఁ దొకటియని వాదించెదరు. భాగవతము నకు వ్యాఖ్యానమును వ్రాసిన శ్రీధరస్వామి దానివిషయమై ప్రజలు సందేహించుచుండిరని యెఱుఁగును. కావుననే తన వ్యాఖ్యానారంభమున

‘భాగవత’ మనుషేర నింకొక పురాణము కలదని యెవ్వరును సందేహింపఁ గూడదు’ అని వ్రాసియున్నారు. ఈ భాగవతమును గూర్చిన వివాదము జరుగుకాలమున ననేక గ్రంథములు వ్రాయఁబడినవి. చపేటమనియు, మహాచపేటమనియు, చెప్పదెబ్బయనియు, నర్థమిచ్చు వివాదగ్రంథములు, విమర్శనములు వెలువడినవి. వీనినిఁబట్టియైనను భాగవతము దరిమిలాను వ్రాయఁబడినదని గ్రహింపనగును. కావున దీనియందు దిహించిన శ్రీకృష్ణుని చరిత్ర మంతకంటెఁ బురాతనము లగు పురాణముల నాధారపరచుకొని వ్రాయఁబడిన దని తలంపవలెను. విష్ణుబ్రహ్మ పురాణములయందుఁగల కృష్ణ చారిత్రమున కించుకయును భేదములేదు. పెద్దవగు నిరువదినాలు గధ్యాయము లొకదానినుండి యింకొకదానిలోనికిఁ దీసికొనఁబడినవనుట కవకాశములేదు. సంస్కృతమునం దిట్టి గ్రంథచౌర్యములు కాన్పించవు. కావున నీ పురాణద్వయమును వ్రాసిన గ్రంథకర్త లిరువురును తమకుఁ బూర్వమునఁ గల మఱియొక పురాణమునుండి యీ 24 అధ్యాయముల నెత్తి తమతమ గ్రంథములలో చూపిరని గ్రహింపవలెను.

హరివంశ మనుగ్రంథము పురాణములలో నొకటి కాకున్నను కృష్ణుని కథ దానియందుఁ గలదు. ఇది విష్ణుపురాణాంతరమున వ్రాయఁబడిన గ్రంథము కావున నందలి కృష్ణ గాథనుజేకొనెనని చెప్పవచ్చును. పైయంశములనుబట్టి విచారింపఁగాఁ గృష్ణునిచరిత్రము విష్ణుపురాణమునందును, విష్ణుపురాణాంతర్గత చరిత్రమునే యీషద్భేదములైనను బొందని బ్రహ్మ పురాణమునందును, భారతమునందును, వివరింపఁబడియున్నదని తేలుచున్నది. కృష్ణునికి వ్యభిచారస్పృత్తి నారోపించిన భాగవతము సంశయాస్పదమైన గ్రంథమని తేలినది. విష్ణుపురాణాంతర్గతమైనట్టియు, భారతోక్తమైనట్టియు కృష్ణునికథ భాగవతమునందువలె వ్యభిచారాది దుర్గుణ మిళితమైనది కాక స్వచ్ఛమైనదై యున్నది. కావున కృష్ణుఁడు దొంగ యనియు, వ్యభిచారి యనియు, మాయావి యనియు వర్ణించిన భాగవత గాథలన్నియు నసత్యములు. మధ్యకాలమున కృష్ణుని మోహంధకారమగుఁడగు స్వామి


నిగా భావించి యారాధించిన భక్తుని మనఃకల్పితమగు భావమేకాని సత్యముకాదు. అట్టి యసత్యములును మలినములునగు గాఢలనన్నింటిని దొలగించినచో నిర్మలమైన కృష్ణుని చారిత్రము మిగులును. అట్టివాఁడు దైవస్వభావము గల ప్రజల రక్షకుఁడని చెప్పవగును.

విష్ణుపురాణమునందు వాని బాల్యదశను విపులముగా వివరింపఁబడినదిగాని పెద్దకాలపు చర్య బహు సంకుచితముగానున్నది. మహాభారతమునందు లేని సంగతులన్నియు దీనియందుఁగలవు.

విష్ణుపురాణమునందును భారతమునందును వివరించినరీతిని శ్రీకృష్ణుని చరిత్రము శ్రీస్తుశకమునకుఁ బూర్వము వేయి సంవత్సరములనుండియు నీదేశమున వ్యాప్తమైయున్నది. భాగవతాది గ్రంథములయందు వర్ణించఁబడిన కృష్ణుని నీతిబాహ్యమైన చర్యలకుఁ జెప్పఁదగిన సదుత్తరముల వివరించితిని. ఇంకను మఱికొన్ని విధములగు యుక్తులతో సమాధానములు చెప్పెదరుగాని యవి సహేతుకములుగను యుక్తియుక్తములుగను లేనందున మాచదువరులను వానితో విసిగింపఁదలంచము. నమ్మఁదగినవగు మైనఁ జెప్పినరెండు గ్రంథములయందునుగల కృష్ణుని చరిత్రమున నీతిబాహ్యము లగు చర్య లేమియులేవు. చాని నిజస్వభావమును వర్ణించిరి.

ఈ కృష్ణునిగాఢ నింతటితో విరమించి మనకథనందుకొందము. ప్రపంచమునఁగల మతములన్నియు మనకు సమమను స్వానుభవమును కలుగఁజేసి గమ్యస్థానమును జేర్పఁగలవా? దీని సత్యాసత్యముల నెఱుఁగుటకు వివిధ మతములును తన్మతగ్రంథములును దేవుని యజ్ఞలను వివరించి యాపరతత్త్వమును బోధించుటయే గాక ప్రాపంచికమగు నైతిక సాంఘికాచారములను వివరించుచు వానిని సాంగముగ నెరవేర్చుచుండిన పాపమని నుడువుచున్నది. నీతిసంబంధమగు ధర్మశాస్త్రవిధులను మతముతోఁజేర్చిరి. దేవుఁడు కొన్నివిధుల నేర్పరచెను. సాంఘిక కార్యనిర్వహణార్థమై ప్రజలొకకొన్ని నీతివిధుల నేర్పరచుకొనిరి. మత గ్రంథములయందు దైవదత్తములగు విధు లివియనియు, మనుష్యు లేర్పరచుకొనిన విధు లివి

యనియు గ్రహింప వీలుకాకుండునటుల నీ ద్వివిధములగు విధులను గలిపి వేసిరి. ఈ సమ్మేళనమువలననే పలుమతములయందు వైరుధ్యము సంభవించినది. మనుష్యు లేర్పరచుకొనిన నైతిక విధులను విడదీసినచో దైవదత్తములగు విధు లన్నిమతములయందును సమముగఁ బ్రబలియుండును. అస్పృడు లోకాంతములకు వ్యాపించుటవలనను చిరకాల జనితములగుట వలనను కలిగెడి స్వల్పమార్పులు కలిగిన యేక మతజన్యములే పలుమతములని గోచరింపకపోదు. సాంఘిక వ్యాపారముల గమనిక లవిచ్ఛన్నముగ నెరవేరు టకై ప్రజలు కొన్నికట్టుబాట్ల నేర్పరచుకొ నెదరు. వీనినిఁగూడ జనసమూహము గౌరవించుటకై ఆయాకాలపు ప్రవక్తలు దైవదత్తములగు విధులలోఁజేర్చి ప్రవచించుటయేగాక వీనికి భంగముగా సంచరించిన యెడల దేవుని యాగ్రహమునకు పాత్రుల య్యెదరని కూడ చెప్పెదరు. సంఘ సంరక్షణార్థమును రాజ్యాంగము వారు మతమును వినియోగ పరచెదరు. కావుననే కొన్ని రాజ్యాంగముల వారు మతాధిపత్యమును గూడ రాజ్యాధిపత్యముతోపాటు తమ స్వాధీనము నంపుంచుకొని యెదరు. కొన్ని రాజ్యములలో రాజెంత క్రూరుఁడైనను స్వఫలా పేక్షితుఁడైనను వానిని భయభక్తులతో ననుసరించుట యొక మత సంబంధమైనదిగా నేర్పరచిరి. విచ్ఛలవిడిగా సంచరించు పామరులను స్వాధీనపరచుకొనవలసి వచ్చినప్పుడు పరిపాలకులు మతమునొక మిషగా నేర్పరచుకొని మతబోధకులను స్వాధీనపరచుకొని తాము తగ్గించఁదలఁచిన యాయాకార్యముల నాచరించిన ప్రజలు పాపులయ్యెదరని వారి వారి పౌరోహితులచేఁ జెప్పించెదరు. పై కారణములవలన మతమునకు సంబంధించని పెక్కుసంగతులు కాలానుగతికముగ మతమునందిమిడినవి. ఈ విధమున నచ్చిచేరిన విషయము లన్ని మతములకును సమానధర్మములుగ నుండ నేరవు. ప్రకృతమునఁ బలుమతములయం దిమిడియున్న నైతిక సాంఘికాచారము లాయాకాలములయందు వీనిని మతములయందుఁ జొన్నిన మహానుభావుల మనఃకల్పితములుగాని మతమునకు సంబంధము కలవికావు.



ఇట్టి పాయాకాలిక దేశకాలపాత్రతంత్రాను సరణముగఁగూడ నుండును. ఇట్లు మతమున సహజవిరుద్ధముగా వచ్చిచేరిన కర్మలుమున్నగు పలు విధాచారములు ప్రతిమతమునకును వివిధములుగా నుండునుగాని సమానములుగా నుండఁజాలవు. కాని నిజమైన మతవిషయములు మట్టుకు సమానములుగ నేయుండును. ప్రతిమతమునందుఁగల యిట్టిపొల్లునంతను తొలఁగించిన పిదప మిగులుసార మన్నిమతములయందు నొక్కటియే యైయుండఁగలను. — పూర్వోదా హృతమైన సంగతులు స్పష్టముగా బోధపడుటకుగాను 'అస్తిను' అనువాని యుపన్యాసములకు 'గోర్ధనుకొంపుబైలు' అనువారు వ్రాసిన సంగ్రహమునుండి కొన్ని వచనములనిందుఁబొందుపరచెదము.

అధికారమును జ్ఞానమును కలిగిన యొకఁడు, జ్ఞానము కలిగిన తన ప్రజలు నర్తించుటకుగాను విధించిన చట్టములనే ధర్మశాస్త్రముల నెదరు. అవి ద్వివిధములు:—

1. భగవంతుఁడు మనుష్యులకొఱకు విధించిన ధర్మములు.

2. మనుష్యులు మనుష్యులకొఱకు విధించిన ధర్మములు.

వీనిని కొంచెము విపులముగా వివరింతము.

1. దైవదత్తములగు విధులు.—స్వభావసిద్ధములగు పాంచభౌతిక గమనికలు నిందిమిడియున్నవి. దైవదత్తములగు విధులు ప్రజలనుసరించఁదగినవి. అవి యే మతసంబంధమైన విధులు. తదాచరణము క్తిదాయకమగు, తదాచరణాభావము పాపము. దైవదత్తములగు విధులలో కొన్ని మనుష్యులకు వెల్లడి చేయఁబడినవి. కొన్ని వెల్లడిచేయఁబడలేదు. ఈ వెల్లడి చేయఁబడినవానినే స్వభావమునందుఁగల శక్తుల నెదరు. వెల్లడి చేయఁబడినవి దైవ గ్రంథములయందు స్పష్టముగాఁ దెలియపరచఁబడియున్నవి. తెలియపరచఁబడని విధులను గ్రహించు మార్గమెద్దియని విచారింపవలసియున్నది. వానిని సూచించినదెద్ది? దీనిని తెలిసికొనుటకు తెండు మార్గములు కలవు.

(a) నైతికజ్ఞానము.—కొన్ని కార్యములను మానవజాతీయంతయు నంగీకరించును, కొన్నిటి నందఱును దిరస్కరింతురు. ఈ యంగీకారానంగీకారములు స్వభావసిద్ధముగను, తాత్కాలికముగను, సర్వసామాన్యముగను కలుగును. ఈ తలంపులు దిగంత వ్యాప్తములగుటచే నీశ్వరచిత్తానుసరణములని గ్రహించునది. ఇవి ప్రతిమనుజునియందునుగల యంతరాత్మచేఁ బ్రబోధితములు. ఈ యంతరాత్మమునే సహజజ్ఞానమనియును వచించెదరు.

(b) ఉపయోగములు.—భూతకోటి కంతకును సౌఖ్యదాయకమగునటుల భగవంతుఁ డేర్పరచును. మనుష్యులచేయు కార్యములలో కొన్ని ప్రయోజనకరములై భూతకోటికంతను సౌఖ్యదాయకములుగ నుండును. మఱికొన్ని కార్యముల సహ్యకరములై కొంతైతనమును నూచింపుచు భూతతతికి ఘాతుకములై యుండును. కావున ముందుచెప్పిన సత్కార్యములు భగవంతుని కననుకూలముగను నిశ్చయింపవలెను. మనము చేయు కార్యములయొక్క రీతులను గ్రహించినయెడల నందేవి భగవత్సమ్మతములో యేవి తద్వ్యతిరీక్తములో గ్రహింపఁగలము.

పైనఁజెప్పిన (a) (b) విధులు సరియైనవికావని కొందఱు ప్రబలముగ నాక్షేపించి పూర్వపక్షముచేయఁబ్రయత్నించియుండిరి.

2. మనుష్యుఁడు నరులకొఱకుఁ జేసిన విధులు.—

(a) రాజశాసనములు.

(b) సాంఘిక విధులు.

రాజశాసనములనుగూర్చి విశేషించి వివరింపఁబనిలేదు. సాంఘిక విధులు రాజదత్తములా? కావు. బలవంతులుబలహీనులపైఁ బ్రయోగించినవా? కావు. ఒకరు నియామకముగా విధించినవికొకున్నను బీదలకును ఘనులకును సమముగా నుపయోగించుటకు బుద్ధిమంతు లేర్పరచినవేయైనను ననుష్ఠింపవలసిన విధులైయున్నవి.”

పైన చెప్పిన ధర్మశాస్త్రవేత్తయొక్క వాక్యములను బరిశీలించి చూచినయెడల నీ క్రింది సంగతులు దోడ్పించును. దేవునియొక్క విధుల జ్ఞానరూపములై ప్రవక్తలు మున్నగు మహాత్ముల మూలమున లోకమునకు వెల్లడి చేయఁబడినవి. అట్టి విధుల నాచరింపక నిర్లక్ష్యము చేసినయెడల దేవునిక్రోధ మట్టివారిపై ప్రసరించును. ఇట్టి విధుల నలక్ష్యముచేయుటయే పాపము. మన ప్రభువైన దేవుని యాజ్ఞోల్లంఘనము చేసినవారినే పాపులనెదరు. 'భోజనాత్పూర్వమున స్నానముచేయుఁడు' మున్నగు మనుష్యకృతములగు విధుల నతిక్రమించినవారిని పాపాత్ములనఁదగదు. ఏ యే సంఘములలో నిట్టి విధుల నేర్పరచుకొనిరో యాయా సంఘస్థులు తదాచరణాభావుల నధిక్షేపించిన నధిక్షేపింతురుగాక. దాని కంతయే ఫలితము. కావున ప్రస్తుతకాలమున వ్యాప్తమగుచుండు మతములవలనఁగాని మతగ్రంథములవలనఁగాని విధింపఁబడిన విధులనన్నిటి నాచరింపని వారిపై నీశ్వరక్రోధము వ్యాప్తమగునని తలంపఁజనదు. ప్రతి మతమునందును మనుష్యులచే జేర్పఁబడిన తుక్కునంతను, తీసివేసినయెడల, అనఁగా భక్తిపారవశ్యతచే భక్తులు మనస్సు పోయినంతవఱకు హించిన యూహలనే నిజమనినమ్మి మతములయందుఁ జేర్చినగాధలను, ప్రజలు తమ యాచరణార్థమై చేసికొనిన నైతికవిధులను, సాంఘికవిధులను, యజ్ఞయాగాది కర్మలను, తీసివేసినయెడల, మనుష్యులను మోక్షమునకుఁ జేర్చఁదగిన మూలకారణములగు మతవిధులు మతసామాన్యమున కంతకును సమాన ధర్మములుగా నుండఁగలవు.

ఈ గ్రంథమునం దింతదనుక హైందవ కైస్తవ మతములయందుఁ గల సమానధర్మముల నన్నింటి నేకముఖమున వివరింపఁ బ్రయత్నించితిమి. కైస్తవ మతమునందు సామాన్యముగా కనుపించిన సిద్ధాంతముల యంత రార్థమును వెల్లడించఁ బ్రయత్నించి యుంటిమి. వానినిబట్టి చమవరులు కఠినముగాఁ గాన్పించువానినైజమును గ్రహించుటకు వీలగునటుల యీ యధ్యాయమును వ్రాయఁబూనితిమి. క్లుప్తవ్యాఖ్యానముతో నీ మతద్వ

యమునందుఁగల మఱికొన్ని సమాన ధర్మముల నీ యధ్యాయమున విన రింతుము.

వేదమునందు యజ్ఞయాగాదికములతోఁగూడిన కర్మకాండము నుదాహరించినభాగములను దీక్షతోఁ బరిశీలించిచదివి పూర్వనిబంధనమునఁ గల తేవీయ కాండముతోఁ బోల్చి చూచినయెడల యూద మతము యొక్కయు హిందూమతముయొక్కయుఁ బూర్వాచారములనేకతావుల నేకీభావము కలిగియున్నవని తెలియఁగలదు. ఈ గ్రంథమునందేరి వ్రాయ వీలులే నన్ని యెక్కువుగనున్నవి. కావున నా కార్యము నిందుఁ బూనుకొనలేదు. అసక్తికలవా రాయా గ్రంథములఁ జదివి సత్యమును గ్రహించెదరు గాక.

క్రైస్తవమతము.

హిందూమతము.

భక్తులైనవారు భేదముగాఁ దలంచినను ఈ యిరుమతములయందు ననేక సామరస్యములు కలవు. కావున మతముల జంటయందుఁగల సమాన ధర్మముల నిచ్చట నొక్కటొకటిగ వ్రాయఁబూనితిని. వీనినిఁ జదివి గ్రహించుటవలన నీ యధ్యాయారంభముననే నుదాహరించిన యాదిమతమును గూర్చి చింతించి సత్యమును గ్రహింపఁగల వీలుకలుగును.

1

యోహాను. 1: 1—4.

హిందువులు నిశ్చేతలంతురు. ఆది

ఆదియందు వాక్యముండెను, వా నిశబ్ద బ్రహ్మముండెననియు, వాని క్యము దేవునియొద్ద నుండెను, వా వలననే సృష్టి కార్యమంతయు జరి క్యము దేవుడై యుండెను. ఆయన గెననియు, నీ శబ్దబ్రహ్మము పరబ్ర ఆదియందు దేవునియొద్ద నుండెను. హ్మము నుండి వెలువడెననియు సమస్తమును ఆయన మూలముగా హ్మందవ మత గ్రంథములు వోధిం కలిగెను. కలిగియున్నదేదియు నా చుచున్నవి.

యన లేకుండ కలుగలేదు, ఆయన లో జీవముండెను; ఆ జీవము మను ష్యులకు వెలుగై యుండెను.

2

ప్రకటన. 13: 8.

‘జగదుత్పత్తి మొదలుకొని వధింపబడియున్న గొట్టెపిల్ల.’ అదిని గల శబ్దమే వధింపబడి బలియై జగదుత్పత్తికి కారణమాయెను.

1. జగదుత్పత్తి పురుషునియొక్క బలినుండి వెలువడెను.

బృహదారణ్యకోపనిషత్తు. 1: 1-1.

2. మనుష్యజాతి బల్యర్పణమునుండి వెలువడెను.

భగవద్గీతలు. 11: 10,

3. భగవంతుడు తనకుఁదానే బలిగా నర్పించుకొనెను.

బృహదారణ్యకోపనిషత్తు. 1: 2-7.

3

మనుష్యుడు పాపమునుండి తన స్వశక్తివలన విముక్తుఁడు కానేరఁడని క్రీస్తు మతము చెప్పుచున్నది. పాపవిమోచనమును పొందఁగోరిన వో దేవుని సహాయమును కోరసలెను. దేవుఁడే మనలను పాపపాశములనుండి విముక్తులను చేయఁగలఁడు. అదియు వాని నిర్వాజప్రేమచే లభించును.

హిందువులునంను బ్రాహ్మణులు వారి త్రికాల సంధ్యావందనమున నీక్రింది శ్లోకమును పఠింతురు.

శ్లో॥ పాపోహం పాపకర్మాహం ।
పాపాత్మాపాపసంభవ ।
పాహిమాంకృపయాదేవ ।
శరణాగత వత్సల ॥

4

(1) మత్తయి 26: 31.

అప్పుడు యేసు వారిని చూచి, ఈ రాత్రి మీరందఱు నా విషయమై అభ్యంతరపడెదరు. గొట్టెలకొపరిని కొట్టుచును, మందలొని గొట్టెలు చెదరిపోవును అని వ్రాయబడి యున్నది గదా ?

1. శ్రీకృష్ణుఁడిట్లు చెప్పెను:—

నేనే బలిని నేనే పశువును.

(భగవద్గీతలు.)

2. విష్ణు విట్లు నవించెను:—

ఈ విష్ణువే బలియగుపశువు. ఈ బలిపశువే విష్ణువు.

(2) మన తండ్రియైన దేవుని చిత్త ప్రకారము ఆయన మనలను ప్రస్తుతపు చుట్టకాలములో నుండి విమోచింపవలెనని మన పాపములకు గాను తన్ను తానప్పగించుకొనెను.

(శతపద బ్రాహ్మణము.)

3. దేవతలు (ఎన్నుకొనబడిన జనులు) సృష్టికర్తయగు పురుషునిబట్టి వధించినటుల ఋగ్వేదమునందు గలదు.
4. యజ్ఞములు చేయు కాలముల యందు పఠించు మంత్రముల పఠి శీలించినచో నచ్చట వధింపఁ బడు యాగపశువు ప్రజాపతియే యని యర్థము గోచరించును.
5. బ్రాహ్మణము లనఁబడు వేదము నందిట్లు కలదు:—సృష్టికర్తయే స్వప్తముకొఱకు బలిగా సమర్పించుకొనెను.

పైన వివరించిన వాక్యములన్నిటి యందును సర్వజగత్కారణ పరబ్రహ్మము తనచే సృజింపఁబడిన సృష్టి నుద్ధరించుటకై తనను బలిగా నర్పించుకొనెనను భావము స్పష్టమగుచున్నది. కావున నీశ్వరుఁడే యజ్ఞ పశువాయె ననునది యీ మతద్వయమునకును సమానధర్మము. మఱియు సృష్ట్యాదియందే సృష్టికార్య నిర్వహణార్థము ధాత బలియాయెననియును భయ మతములును దోడ్పడించుచున్నవి. ఇందువలన మనము గ్రహింపఁ దగిన దేమనఁగా నసలు లోకమును సృజించుటకుఁ బ్రప్రథమమున నొక సారియుఁ దదుపరితన్నిర్మిత లోకస్థజీవు లపమార్గానువర్తులై వినాశనము నందఁబోవు తరితమద్ధరణార్థ మింకొకసారియు దేవుఁడు రెండుసార్లు తనకు తాను బలియిడుకొనెనని హైందవ క్రైస్తవమత ద్వయాభి ప్రాయము.

5

‘యేహోవా’ యను పదమునకు నేనే జీవుఁడనని యర్థము.

‘అహంబ్రహ్మస్మి’ యని వేదాంతమున హిందువులు వాడుకొను పదమునకును నదేయర్థము.

‘పులినేఆండి’యను వారి విషయమున నిట్లు వ్రాసియున్నారు:—

“తత్త్వమసి’ ‘అహంబ్రహ్మస్మి’ యను పదములు హెబ్రీయ భాషయందుఁగల పూర్వ నిబంధన గ్రంథమునందు వాడఁబడిన యెహోవా యను పదమునుండి గ్రహింపఁబడినవి.” అహంబ్రహ్మస్మి యనఁగా నేనే దేవుడనని పరమాత్మ చెప్పఁగా, తత్త్వమసి యనఁగా నది నీవేయని జీవాత్మ యంగీకరించినటుల గ్రహింపఁజనును.

6

ఈ దిగువ నుదహరింపఁబోవు సాదృశ్యచతుష్కమును ‘పులినే ఆండి’ గారి గ్రంథమునుండి యెత్తి వ్రాయుచున్నాము. వాని భావముల నవియే తెలియఁజేయఁగలవు.

పూర్వనిబంధన యం దెల్లెడలను
యేసుక్రీస్తు దేవుని కుమారుడనియే
బోధించుచున్నది.

మార్కండేయ పురాణముయొక్క
పూర్వపు ప్రతులలోని వాక్యము
కలదు:—‘సత్యంపుత్రాత్మకావిష్టః’,
అనఁగా దేవుడే తన పుత్తునిమూల
మున సత్యస్వరూపియై ప్రకాశించు
చున్నాడు.

7

తానే పుత్తుఁడుగా జన్మించెను.

‘ఆత్మావై పుత్రనామాసి’

8

తండ్రియే కుమారుఁడు

‘పితావై పుత్రః’

9

ప్రభువైన క్రీస్తు నామమున
ప్రార్థించి వాని యవతారమును
స్తోత్రము చేయఁబడుఁగాక.

‘కైస్తవేంద్రాయ బ్రాహ్మణం
ప్రతిష్ఠా ఆవిర్భవమీడతే’

(యజుర్వేదము)

10

ఆదికాండము నందలి మొదటి
వాక్యముల జదివిన దేవుడు ముందు
జలమును నిర్మించి యా నీటిపైనిచ
రించుచుండెనని గ్రహించఁగలము.

ఆదికాండము. 1: 1-2.

హిందువులు దేవుని నారాయణు
డని పిలుతురు. ఈ నారాయణ
శబ్దార్థమును విచారించిన నీటిపైని
సంచరించు వాడని తేలఁగలదు.
ప్రథమమున సృష్టికి పూర్వము నీటి
పైని చరించుచుండెను.

అదిని దేవుడు నీటిని సృజించి దానిపైని విహరించుచుండెనని యీ
రెండు మతములును బోధించుటవలన నీ రెంటికిని సమానధర్మమేదో యాధా
రముగానుండి యుండవలయునని తోచక మానదు. అట్టి సమధర్మములే
దేవునిచే వెల్లడిచేయఁబడినవిగా గ్రహింపనగును.

11

అప్పుడు దేవుడైన యెహోవా
ఆదాముకు గాఢనిద్ర కలుగఁజేసి
అతడు నిద్రించినప్పుడు అతని ప్ర
క్క- టెముకలలో నొకదాని తీసి
ఆ చోటనున్న మాంసమును పూడ్చి
వేసెను. తరువాత దేవుడైన యె
హోవా తాను ఆదామునుండి తీసిన
ప్రక్క- టెముకను స్త్రీనిగా నిర్మించి
ఆమె నాదాముయొద్దకు తీసికొని
వచ్చెను. (ఆదికాం. 2: 21-22)

ఆదాము తన భార్యయైన హవ్వను
కూడినప్పుడు ఆమె గర్భవతియైక
యీనునుకని-తరువాత ఆమె అతని
తమ్ముడగు హేబెలును కనెను.

(ఆదికాం. 4: 1-2)

హిందూమత గ్రంథములయందు
పార్వతీ పరమేశ్వరు లేక శరీరులని
వివరింపఁ బడియున్నది. కావుననే
వాని నర్థనారీశ్వరుడని పిలిచెదరు.
దత్తుని యాగకౌలమున వీరభద్రుడు
గణేశుని వధించి చంపెను.

ఈ గాథకును ఆదాము హవ్వల
పుత్రు లిరువురిలో నొకడు రెండవ
వాని చంపుటకును కడుసామీప్యము
కలదు. ఆదాము యెముకనుండి
హవ్వను చేయుటకును, పార్వతీ పర
మేశ్వరుల యర్థనారీశ్వరత్వమున
కును సామీప్య సాదృశ్యము స్ఫురిం
చుచున్నది.

కయీను తన తమ్ముడైన హెబె
లుతో మాటలాడెను. వారు పొల
ములో సున్నప్పడు కయీను తన
తమ్ముడైన హెబెయి మీదబడి
యతనిఁ జంపెను.

(ఆదికాం. 4: 8.)

12

ఆదాముమొదలు నోవహువఱకును
గల పిత్రీయార్కులను పెద్దల సం
ఖ్యను లెక్కించిన నేడుగురు.

హిందూమతగ్రంథములలో సప్త
మనువులుకలరనియు ప్రకృతకాలము
ఏడవ మనువు కాలమనియు చెప్పఁ
బడియున్నది.

ఈ కలయికను చూడఁగా నీరెండు మతములలో చెప్పబడు మహా
పురుషులు నొక్కరేయను సందేహము కలుగుచున్నది.

13

పస్కాపండుగ యీక్రింది రీతిని
వివరింపఁ బడినది.

నిర్దోషమైన యేడాది మగపిల్లను
తీసికొనవలెను. గొఱ్ఱెలలో నుండి
యైనను మేకలలో నుండియైనను
దానిని తీసి కొనవలెను. ఈ నెల
పదునాలుగవ దినము వఱకు మీరు
దాని నుంచుకొనవలెను. తరువాత
యిత్రాయేలీయుల సమాజపు వారం
దఱు తమతమకూటములలో సాయం
కాలమందు దానిచంపి దానిరక్తము
కొంచెముతీసి తాముదానినితినియిండ్ల
ద్వారబంధపు రెండుసిలువు కమ్ముల
మీదను పైకమ్మిమీదను చల్లి ఆరా

హిందువులు వారి ద్వారబంధము
లను పసుపు కుంకములచే నలంక
రించు వాడుక చిరకాలము నుండి
కలదు. గ్రామమున మఱుచి విఱుచి
మున్నగు జాడ్యము లుండిన వాకిట
గుమ్మముయొద్ద పసుపును సున్న
మును కలిపిన యెఱ్ఱని పొరాణితో
పంజా యనఁగా చేతిముద్రను వేసె
దరు. దానిని చూచి యీజాడ్యముల
కధిదేవత తమగృహములను దాటి
పోవునని వారినమ్మకము. వారా
దేవతకు బలిగా గొఱ్ఱెపిల్లలనుకూడ
బలియిచ్చెదరు.

త్రయే వారు అగ్ని చేత కాల్చబడిన
ఆమాంసమును పొంగనిగొట్టెను తిన
వలెను. మీరున్న యిండ్లమీఁద ఆర
క్తము మీకుగురుతుగా నుండును.
నేను ఆరక్తమును చూచి మిమ్ము
నశింపఁజేయక దాటిపోయెదను.

(నిర్గమ. 12. 7. 8. 13.)

ఈ యుభయ మతస్థుల యాచారమునకును బహుసమీప సంబంధము
కలిగి యుండుటను చూడఁగలము. ఇటుల సమాన ధర్మములు కలిగియుం
డుటకెప్పుడో యీరెండు మతములవారును యొకేస్థలముననుండి బయలు
దేరి రెండు దేశములను చేరినవారైన కొవలయునులేదా వీరియిద్దఱి మత
ములును నేదోయొక మతమునుండి యైన ద్వివిధములై యుండవలయును.
ఈ సందర్భమున ‘పులిసేఆండీ’ గారి యీక్రింది వాక్యములు మఱింత సుబో
ధకములుగ నుండును. “హిందూదేవాలయముల యొక్కయు గృహముల
యొక్కయు, వీధిగోడల మీఁద తెలుపు యెరుపుతో వేసెడి సుద్దజేగురు
నిలుపుపట్టీలును, మహమ్మదీయుల వీధిగోడలపైని సుద్దవేసి పైనిజేగురు
చిలుకుటయు, పంజాలననగా చేతిముద్రలను వేయుటయు నీపస్కాపండు
గనే సూచింపఁగలవు.”

14

దేవుని క్రోధము నుండి తప్పించు
కొనుటకుగాను యిస్లా యేలీయుల
నుదుట బొట్టులుంచ వలసినదని
బైబిలు చెప్పును. వారిలో జరిగిన
దుష్కార్యములకై పశ్చాత్తప్తు
లైరని సూచించుట కిదిగుర్తు. “యే
హోవా - యెరూషలేము అను పట్ట
ణములో ప్రవేశించి చుట్టుతిరిగి,

హిందువులు వారి లలాటములను
బొట్టులచే నలంకరించు కొనెదరు.
ఇప్పుడెవరే మతముల నవలంబించికో
తెలియుటకే గుర్తు వినియోగించు
చున్నది. నామముబెట్టినవైష్ణవుఁడని
తెలియును. ఈ బొట్టులు ముఖమున
కందము దెచ్చుననియును ముందెం
చులకిని యేర్పడిన నివి కలుగఁజేసిన

దానిలో జరిగిన హేయకృత్యము లనుగూర్చి మూల్గులిడుచు ప్రలాపించుచున్న వారి లలాటముల మీఁద తక్కిడ రూపముగా గురుతు వేయు మని వారి కాజ్ఞాపించెను.

(యెహెజ్కేలు. 9. 4.)

యందమునుబట్టి యిప్పటికిని వాని నుంచుకొనుచుండిరనియును కొందఱు అందురు. కొందఱు ప్రకృతి శాస్త్ర రీత్యా నివి శరీరారోగ్యమున కనువగు నందురు. ఆదియందివి యెందుకు పుట్టినను ఇప్పుడు ప్రతిహిందువుని ముఖము మీఁదను ఏదోయొక విధమైన తిలక మలంకరించి యుండును.

15

నోవహునకు వారి కుమారుడగు హిందూ మతమున కౌధార జఫతుద్దారా యేడుగురు మనుమలు భూతు లనఁదగు సప్త మహర్షులును కలిగిరి. మైని 12-వ సాదృశ్యమున కడపటి మనువుయొక్క సంతతివా చెప్పినటుల నోవహు ఆఖరు మనువు. రని హిందువుల పురాణములు చెప్పుచున్నవి.

నోవహునకును వాని మనుమలకును, ఆఖరు మనువునకు సప్తమహర్షులకును గల సాదృశ్యము కడు సామీప్యముగ నున్నది.

16

హిందువుల దేవాలయములకును, యూదుల దేవాలయములకును, చాలపోలిక కలదు. హిందువుల గుడిలో విగ్రహమును ప్రతిష్ఠించు గర్భాగారము ముందును. యూదుల గుడిలో పరిశుద్ధ స్థలమనియుండును. అచ్చట దేవుని పరిశుద్ధాత్మ యల్లాడుచుండు నని వారు చెప్పెదరు. అర్చకులుత్సవములను సలుపు ముఖమంటపములును రెంటికి నొకవిధముననే కలవు. ఉభయత్ర బలిపీఠములుకలవు. బలు లర్పించు యజ్ఞ వేదికలు రెంటును ప్రబలియుండును. ఆకృతియందు నుభయ దేవాగారము లొక్కరీతినే యుండును. ఈదేవతా యతనములఁ దిలకించిన భేద మేమియుఁ గాన్పించదు గాని హిం

దువుల గుడిలో విగ్రహముండును. యూదుల యాలయములో నది యుండదు. పూర్వము హిందువులగుడులలో విగ్రహములు లేవనియు వానిని మధ్య నెప్పుడో చేర్చిరనియు నూహించుట కనుగుణముగా నిప్పటికిని చిదంబర మను దక్షిణాది మహాక్షేత్రమునఁ గల దేవాలయమునందలి గర్భాగారమున విగ్రహము స్థాపింపఁబడలేదు. పరిశుద్ధాత్మ మెరుపువలె ప్రకాశించుచుండు నని భక్తుల కర్చకులు చూపుచుందురు.

17

శ్రీ కృష్ణుఁడు కౌలీయహ్రదమున ప్రవేశించి యందుఁ గల మహా సర్పమును నిర్జించి జయించి దాని శీర్షమున నెక్కి నాట్యము చేసి ప్రజల బాధ యుడిపెనని శ్రీమద్భాగవతమునఁ గలదు. దీని నొక్క యుపమానముగా భావింతురు. పాప భూయిష్ట మైన ప్రపంచమే యొక మడుగుగా వర్ణింపఁబడినది. అట్లు సహజముగ వర్ణించుచుందురు. నైతాను లేక మాయ యనుదాని నొక దుష్ట సర్పముగా వర్ణించిరి. అటులనే బైబిలును పోల్చినది; శ్రీ కృష్ణుఁడను పర్యాయ పదము గల క్రీస్తునాబరగు నరావతార మెత్తిన దేవుఁడు ప్రపంచకమను మడుగున బ్రవేశించి నైతానను పామును జయించి దాని తలను త్రొక్కెను. క్రొత్త (ఉత్తర) నిబంధన యంతయును ప్రభువైన యేసుక్రీస్తు చారిత్రయంతయును పూర్వముదేవుఁడనుగ్రహించిన వరము. అనఁగా స్త్రీని నైతాను మోసము జేసినది గనుక స్త్రీ సంతానము పాముయొక్క తలను చితుకద్రొక్కునను వరముయొక్క ఫలితమైయున్నది.

18

హిందువు లారాధించు 'కుమారస్వామి' యనుట కర్థము 'దేవుని కుమారుఁడు అని కాదా? 'ప్రజాపతి' యన జనమునకు 'ప్రభువు' అనికాదా? ప్రభువైన యేసుక్రీస్తున కర్థమిచ్చు యీ పదములు తటస్థించినప్పుడు కొంచెము సందేహము కలుగక మానదు.

19

ప్రభువైన యేసుక్రీస్తు పశువుల పాకలో పశువులతోట్టియం దావిర్భవించెను.

కృష్ణుని 'గోవిందుడు' అని పిలుతురు. ఈ శబ్దమును పదవిభాగము చేసినచో గౌ=గోవులను, విందతి=పాలించువాఁ డగుటను గోవిందుడని వ్యుత్పత్తి. ఈతఁడు గొల్లవారిలో పెంపబడెను.

20

క్రీస్తు వడ్రంగి కొడుకు. దేవుఁడు హిందువులు ప్రజాపతిని 'విశ్వ ప్రపంచకమునంతను నిర్మించిన విశ్వ కర్మ' యని పిలుతురు. కర్మ యని పిలుతురు.

21

ఉత్తర నిబంధన గ్రంథమునందు కడపటిది యగు అపోస్తలుఁ డైన యోహానుచే వ్రాయఁబడిన దని యెంచఁబడిన 'ప్రకటన' గ్రంథమున వివిధ రింపఁబడిన భవిష్యదర్శములు హిందూ ఋషులు చెప్పిన రాబోవు నంశములతో పోలియున్నవి.

“మతియు పరలోకము తెరువఁబడియుండుట చూచితిని. అప్పు డిదిగో తెల్లనిగుఱ్ఱ మొకటి కనుబడెను. దానిమీఁద కూర్చుండి యున్నవాఁడు నమ్మక మైనవాఁడును సత్యవంతుఁడు నను నామము గలవాఁడు. ఆయన నీతినిబట్టి విమర్శ చేయుచు యుద్ధము జరిగించుచు న్నాఁడు. ఆయన నేత్రములు అగ్ని

దేవుఁడు భూమియందు పది యవతారముల నెత్తు ననియు, నందు పది మికముందు ఎత్తవలసియున్న దనియు ఆ యవతారమును కలియుగాంతమున నెత్తు ననియు నా యవతారముపేరు కల్కి అవతార మనియును, ఆయన తెల్లగుఱ్ఱము నెక్కి- వచ్చును గావున నా పేరు కలిగె ననియు హిందూపురాణములు చెప్పుచున్నవి. ప్రత్యేకము కల్కిపురాణమని యొక పురాణము కలదు. అం దా కల్కావతార వర్ణనమును చదివిచూచిన ప్రకటన గ్రంథమునఁ గల వర్ణనకు సరిగా సరిపోవును. ఇది చిత్రము కాదా. ఈ రెండు మాతములకును నే విధమైన

జ్వాలవంటివి. ఆయన శిరస్సుమీఁద సంబంధము లేకుండిన నివియన్నియు ననేక కిరీటము లుండెను. వ్రాయఁ కాకతాళీయముగ తటస్థించిన సమా బడిన నామ మాయనకు కలదు. నాధికరణములే యని యెంచఁ దగు అది ఆయన కేగాని మఱి యెవరికిని నా? చదువరు లీ యంశమును తీవ్ర తెలియదు. రక్తము చిలుకరించిన బుద్ధితో విచారించెదరు గాక.

వస్త్రము నాయన ధరించుకొని యుం డెను. మఱియు దేవునివాక్యము అసు నామ మాయనకు పెట్టఁబడియున్నది.

(ప్రకటన. 19: 11—13.)

22

క్రీస్తు ప్రజల నందఱు తనతట్టున శ్రీ కృష్ణ శబ్దార్థమే అకర్షించు కాకర్షించుకొనువాఁ డని వ్రాయఁ కొనువాఁడని చెప్పవచ్చును. బడి యున్నది. తానే యిటుల చెప్పెను:—

“నేను భూమిమీఁదనుండి మై కెత్తఁబడినప్పుడు అందఱిని నాయొద్ద కు నాకర్షించుకొందును.(యోహాను. 12:32.)

23

క్రీస్తు దేవునికుమారుఁడు.

‘నానుదేవుఁడని’ కృష్ణునికి మారుపేరు గలదు. ఆశబ్దార్థము ‘వను దేవుని కుమారుఁడు’ అని గనుక కృష్ణుఁడు దేవుని కుమారుఁడని తేలు చున్నది.

24

ఏను నేనే మార్గము నని చెప్పెను.

శ్రీ కృష్ణుని స్థానమునకు ‘ద్వారక’ యనిపేరు. అనఁగా పరలోకమునకుఁ బోవు మార్గమే శ్రీ కృష్ణుని స్థానము

గనుక వానితో సంబంధము కలుగ
నిది పరమును చేరనేరదు.

25

క్రీస్తు శిష్యుల కాళ్లు కడిగెను.

శ్రీ కృష్ణుడు తన భక్తుడు

“భోజనపక్షి-లోనుండి లేచితన కుచేలుని కాళ్లు కడిగెను.

వైవస్రము అవతల బెట్టివేసి యొక
తువాలు తీసికొని నడుముకట్టుకొనె
ను. అంతట పల్లెములో నీళ్లుపోసి
శిష్యులపాదములను కడుగుటకును
తాను కట్టుకొనియున్న తువాలుతో
తుడుచుటకును మొదలుపెట్టెను.”
(యోహాను. 13: 4-5.)

26

బైబిలునందు (Mount meru) హిందువుల శాస్త్రములో మేరు
మేరుపర్వతమును గురించి వ్రాయఁ పర్వతము కడుప్రసిద్ధమైనది. దాని
బడియున్నది. వర్ణనలు విశేషముగ కలవు. ఇది పర
మాత్ముని నివాసస్థానము.

బైబిలునందు చెప్పఁబడిన మర్వుపర్వతమును హిందూశాస్త్రములో
జెప్పఁబడిన మేరుపర్వతమును బహుశః ఒక్కటియే కావచ్చును. శ్రీమల్లాది
వేంకటరత్నం, బి. యె. గారు బ్రాహ్మణులు హెబ్రీయులే యనఁగా
యూదులేదుని వ్రాసిన గ్రంథములో నిట్లుదాహరించిరి.

తుర్కీస్థానమందు అనగా బొఖారాకును పొరసీక దేశముయొక్క
వాయువ్యభాగమునకును మధ్యనుండు నెడారియందుఁగల ప్రదేశమే హిందు
వులు మేరు పర్వతమును ప్రదేశము. దీనినే బైబిలునందు మర్వుపర్వతముని
వ్రాసియుండిరి. ఇది కాస్పియన్ నుండి రైలుమీఁద 512 మైళ్లదూర
ముండును. మధ్య ఆసియాలోనున్న ‘ఓరియసు’ నుంచి 118 మైళ్లదూర
ముండును.—

27

పూర్వనిబంధనయం దిజ్రావ్రాసిన గ్రంథమున 'కస్సా' యను ప్రదేశము దాహరింపబడినది. వ్యాఖ్యాతలు దీనిని కశ్యపసముద్రముగా గుర్తించిరి. కశ్యపమహర్షి సంతతివారు కస్పిపియను తెగవారనియు, వారారియావ ప్రదేశమున నివసించిరనియును, కాస్పియను సముద్ర మీ కశ్యప ఋషినిబట్టియే యట్లు పిలువబడినదనియును పండితు లభిప్రాయపడిరి. బైబిలునందీ కశ్యపుని గాంచగలము.

కశ్యపుడను వాఁడొక హిందూ మహర్షి దీనిగోత్రము వారిప్పటికిని దేశము నందెల్లెడల వ్యాపించియున్నారు. ప్రొఫెసరు విలస్సన్ గారు హిందూధర్మోటరను గ్రంథమున రెండవ వాల్యూములో నిట్లు వ్రాసిరి.

“కొందఱు నవీన గ్రంథకర్తలు కశ్యపుడను పేరు జలప్రళయమును దాటి మిగిలిన పూర్వీకులకు పెట్టబడిన పేరనియు వారాసియా పరత్వ పక్షియందు నివసించిరనియు నా ప్రాంతముల యందాపేరు, కోకియసు, కాక్సను, కస్పియను, కాస్మీరము మున్నగువిధముల ప్రబలియున్నదనియు తలంచిరి.”

28

సిరియనులు, అస్సీరియనులు, అను వారికి జరిగిన యుద్ధములు బైబిలు నందు వివరింపబడినవి.

గ్రీసు, హిందూమున్నగు పురాణ మత గ్రంథములయందు దేవాసుర యుద్ధము లనేకములు వర్ణింపబడియున్నవి. దేవతలనగా సురలు. వీరేసిరియనులనియు, దానవులనగా 'అసురలు' వీరే అసిరియనులనియును కొందఱు తలంతురు.

పైని చెప్పబడిన రీతిని 'మర్వు' అనునదే మేరుపర్వతమైన యెడల కాస్పియను సముద్ర ప్రాంతముల నివసించిన కస్పిపీ, యను తెగ వారి మూల పురుషుడు కశ్యపమహర్షి యే యైనయెడలను సిరియనులు సురలనియు, అసిరియనులను అసురులనియు భావించుటలో పొరపాటేమియు కాన్పించదు.

29

బైబిలునందుఁగల యోజచరిత్రను, హరిశ్చంద్రుని చరిత్రమును పోల్చి చూచిన యెడల విచిత్రములైన సాదృశ్యములు కలవు.

30

యుద్ధసమయమున యెహోషావ ఇంనుఁడు రాత్రులనుగూడ పగ సూర్యుని కదలకుండుమని యాజ్ఞా స్థుగా మార్చెను.—
పించెను. (యెహో. 10: 13.). (ఋగ్వేద. 4: 30, 10: 38. 3.)

31

పొఫెసలు మాక్సు మల్లరు (Max muller) దొరవారిట్లు వ్రాసిరి:-

“అధర్వణవేదము 4: 16 నకున్న బైబిలునందలి 139 కీర్తనకును నేమియుభేదము లేదు ”

32

ఋగ్వేదము. II. 12, 13, and IV. 19 న్ను, LXXVII. కీర్తనయును నొకవిధమున నుండఁగలవు.

33

యూదులు తమను శత్రువుల హిందువులును అదేకారణమునకు నుండి విడిపించనందులకు యెహో దేవేంద్రుని స్తోత్రముచేసెదరు.
వాను స్తుతించిరి.

ఈ యుభయ సంఘస్థులకును విరోధులుండుటయు వారి నావిరోధుల ఖారినుండి స్వభావాతీతమైన భగవత్సామర్థ్యము విడుదల చేయుటయు సమానధర్మములుగానున్నవి.

34

మన యింగ్లీషు బైబిలునందు (Lord) ప్రభువని తర్జుమాచేయఁబడిన యూదుల ‘యెహోవా’ యను పరిశుద్ధనామము ఋగ్వేదమునందు ‘యహ్వీ’ యని యనేకమారులు దాహరింపఁబడినది. ‘గొప్ప వాఁడు’ ‘బలవంతుఁడు’ ‘శక్తిగలవాఁడు,’ యనునర్థమున వాడఁబడినది.

35

హిందూ వేదాంతమున సచ్చిదానందములను పర్యాయపదములలో నాదిదగు సత్ యను పదమిష ద్వేదముతో 'సద్ద' యని నిర్గమకాండము IV. 3. లో వాడబడినది.

36

హీబ్రూభాషయందుఁగల 'మే' (Meh) యను పదమునకును సంస్కృతమునందుఁగల 'మేఘ' పదమునకును సాదృశ్యముకలదు. రెంటి కిని శబ్దార్థ మొక్కటియే. మ. వెం.

37

'మే' యను హీబ్రూపదమునకును 'మేఘ' యను సంస్కృతపదము నకును సమీపముగుటయేగాక యర్థము నొక్కటియే. మ. వెం.

38

హీబ్రూ. చితర్ = సంస్కృత. ఛత్ర = నొడుగు. మ. వెం.

39

హీబ్రూ. అరి (Aria) = సంస్కృత. హరి = సింహము. మ. వెం.

40

హీబ్రూ. అజ్ (Ez) = సంస్కృత. అజ = మేక. మ. వెం.

41

హీబ్రూ. ఎజ్ (Az) = సంస్కృత. ఓజ = బలము. మ. వెం.

42

కైస్తవుల పితామహునకు (అబ్రాము) అని మొదటను పిదప (అబ్రహాము) అనియు పేరుగలదు. ఈ నామమునకును హిందువుల 'బ్రహ్మ' యను పేరునకును విశేష భేదము కనుపించదు. వీరును బ్రహ్మను

పితామహుడనెదరు. ఈ విషయమున మల్లాది వేంకటరత్నంగారిట్లు వ్రాయుచున్నారు:—

“బ్రాహ్మణులు పూర్వమబ్రాహ్మణులను సంతతివారిలోని పలుకులలో నొక తెగవారై యుండవచ్చును. అబ్రాహ్మణులయొక్క విశేషగౌరవము ననుసరించి వారిపేరునే తమ తెగకు పెట్టుకొని యుండవచ్చును.”

ఈనామసాదృశ్యమే కాక బ్రహ్మను హిందువులు పితామహుడు అనగా గొప్పతండ్రియని పిలుతురు. యూదులబ్రాహ్మణులను నిట్లేపిలుతురు. బ్రహ్మసహధర్మిణిని ‘శారద’ యనిపిలుతురు. అబ్రాహ్మణుల యిల్లాలును ‘శార’ యని పిలుతురు. వీరినామద్వయములో నాదినామమునకు ‘ద’ యను యంత్యాక్షరాధిక్యము విశేషముకలదు. మిగిలినది సమమే మాచమవరులీ యంశమున నిష్పక్షపాత బుద్ధితో సత్యాన్వేషణమునే ప్రధానముగా భావించి దీర్ఘలోచనమును చేయుదురుగాక.

43

మేమిదినఱకే చెప్పినటుల ట్రాయియుద్ధము (War of troy) సంస్కృతమునందుగల రామాయణమునే గ్రీకుభాషయందు వ్రాసిరని భావించుము. అసురాధిపుడొకఁ డార్యులకన్య నొకదానిని హరించుటను గురించియే యీ రెండు గ్రంథములును వ్రాయఁబడినవి. (మల్లాది వేంకటరత్నముగారు.)

హిందువుల యజ్ఞములు మున్నగు మతాచారముల యందును తదితర సమయముల యందును ‘సిలువ’ ను వాడుకొనుచుండిరనియును, ఆచారములు మిగిలియుండి వాడుకయం దవలంబింపఁ బడుచున్నను ప్రప్రథమమున వానినుపయోగించుటకుఁగల కారణమును కాలక్రమమున ప్రజలు నురచిరనియును పెద్దలనేకులు భావించుచున్నారు. ఈయాచార విధులను మొదట స్థాపించినవారు సిలువయొక్కవిలువను గుర్తెఱిగితదాచరణార్థమే యీ విధుల నేర్పరచిరో లేక పుటియేవిధమున నేర్పర

చిరో సత్యమునిప్పుడు గ్రహింప శక్యముకాదు. హిందువులు తమదిన చర్యయందాచరించు స్నానపానాదికములగు నాచారము లనేకములు దేహరోగ్యమునకై యేర్పరచబడిన వైనను వానికన్నిటికిని మతసంబంధ మైన యాధిక్యము నాపాదించుట వీరికి సహజమైయున్నది. ప్రజల కాయాశారీరక విధులయందు గౌరవము కలుగుటకై యిట్లు చేసియుం దురు. అటులనే కౌరణమును విభజించి చెప్పినను చెప్పకున్నను సిలు వను ప్రజలందఱు గౌరవించుటకు గాను ముగ్గులు, పట్టు, నామములు మున్నగువాటియం చెల్లెడలను సిలువరూపమును జొనిపినజొనిపి యుండ వచ్చును. లేని యీతలంపు ఊహమాత్రమైనదే. దూరదృష్టిగల మహా పురుషులందఱు నిందు బొందుపరచిన సంగతులను మనస్సున నాటించు కొని నెమ్మదిగ విచారించి వారివారి యంతరాత్మ ప్రబోధించు రీతిని నిశ్చయించుకొన వలయును. అణుమాత్రపు పోలికలు కలిగినను, కలుగ కున్నను, సందేహింపఁ దగినయట్టి సంజ్ఞల నన్నిటి నిందు బొందు పరచెదను.

44

హిందువులు చతురాశ్రమ ధర్మములలో సన్యాసాశ్రమము బహు ఘనమైనదని తలంతురు. సర్వసంగ పరిత్యాగమునుచేసి వారి జీవితమును పరమాత్ముని సేవయందే వినియోగింతురు గావున వారినిహిందువులు మిక్కిలి గౌరవింతురు. అట్టి సన్యాసులను యతులనియు పిలతురు. వారిచేతులలో దండమును నొకకఱ్ఱ చిహ్నముగా నుండును. అదియొక పొడవైనకఱ్ఱ. ఆకఱ్ఱయొక్క చివరను అడ్డముగా నొకచిన్న కఱ్ఱము క్కనుపెట్టి గుడ్డపీలికతో కట్టుదురు. ఎప్పుడును అటులనేకట్టి యుం చెదరు. అట్లు కట్టియుంచిన దండమునకు సిలువయొక్క యాకృతి కలుగును.

ఈ సిలువరూపముగ నుండు దండమును చేతఁబట్టినవాఁడే యతి యనబడును. బహుశః పూర్వమిది శిష్యులగుటకు గుర్తుగా నేర్పరచఁ

బడి యుండును. ఆసిలువయగు దండమును వారెంతయో పూజింతురు. ప్రభువైనక్రీస్తు ఇట్లుచెప్పెను. “నా శిష్యుఁడు కౌదలఁచినవాఁడు తన సిలువను మోసికొని తనను వెంబడించవలెను. ఈ దండమును ధరించిన యీకౌలపు సన్యాసులు దానిముఖ్యార్థమును గ్రహింపకపోయి యుండు రని కొందఁడఁచెదరు.

45

త్రిపుండ్రము— ఊర్ధ్వ పుండ్రము—నానుము—అను చిహ్నములను వారివారి మతాచారానుసరణముగ హిందువులు తమలలాటముల యందు తిలక రూపమున ధరింతురు. ఏదియోయొకవిధమగు బొట్టును బెట్టని హిందువుఁడే యుండఁడు. ఈ నానుములు అడ్డగీతలు నిలువు గీతలు కలవై మధ్యనో లేక యెచ్చటనైన నొకస్థలమున సిలువయొక్క యాకౌరము కలిగినవై యుండును. దీని భావమును పెద్దలు విమర్శించెదరుగాక.

46

ప్రతి హిందువునియొక్క తలవాకిటను ప్రాతఃకౌలమున శుభ్ర పరచి ముగ్గుల నలంకరింతురు. ఆముగ్గుల నెన్నివిధముల మార్చివేసినను మధ్యనో లేక యేప్రక్కనో సిలువయొక్క యాకౌరమును కలిగించెదరు.

47

మతవిషయములగు కర్మల నాచరించు ప్రతిగృహస్థును అట్టికర్మల నాచరించుటకు ముందు అగ్ని ప్రతిష్ఠాపనమును చేసికొనును. అట్టి అగ్ని నుంచు స్థలము నావుపేడచే శుభ్రపరచి అలికి బియ్యపుపిండితో పట్టు వేసెదరు. ఆపట్టులో నగ్నినుంచు స్థలమున ననఁగా మధ్యను సిలువను వేసెదరు.

48

వివాహములయందు నాకబలియను ముగ్గునందేమి పాణిగ్రహణ మహోత్సవ కౌలమున దంపతులను కూర్చుండబెట్టు తావుననేమి మఱి

యితర మతవిషయక విధుల నిర్వృత్తిండు ప్రదేశములయందేమి శుభాశుభములయం చెల్లెడలను ముగ్గువేసి అందులో సిలువలు వేసెదరు.

భగవద్గీతలు.

బై బిలు.

హిందూదేశమున బుద్ధివైశాల్యముచే నూహించిన మతవిషయక ముఖ్యాంశము లన్నియు భగవద్గీతలయందు సూత్రప్రసాయముగా నిమిడ్చిరి. ఈ గ్రంథమును హిందూమత సారమనిచెప్పవచ్చును. గీతలను చక్కగాఁ జదివినందువలన దేలుసారాంశము దేవుఁడు మానవావతార మెత్తవలయు ననునిరీక్షణయే. ఈగీతల కాలనిర్ణయమును గూర్చియు, తద్గ్రంథకర్తను గూర్చియు పలువురు పండితులు పలు గ్రంథములయందు బహువిధముల చర్చించి యుండిరి. ఆయాసంగతుల చర్చించుటకీది సమయముకొదు గనుక విడిచితిమి.

జె. యెన్. ఫార్కొహారు. ఎం. యె. యనుపండితుఁడిట్లు వ్రాసెను:—

“గీతలను చదువవలసిన రీతిని చదివినయెడల నాగ్రంథము గ్రీస్తు యొక్క రాకనుగూర్చిన స్పష్టముగు ప్రవచనమని గ్రహించవచ్చును. కృష్ణుని పాదారవిందములపై తమప్రేమను వెదజల్లు హృదయము లన్నియు మానవావతారము నెత్తనైయున్న దేవుని కుమారునికై నిరీక్షించునదియే గీతలయందు చెప్పబడిన కృష్ణుని వాక్యములకును ప్రభువైన యేసుక్రీస్తుని వాక్యములకును ననేక తావుల నభేదాధ్యవసానము కలిగి యుండుటచే మా చదువరులు తమకు తామే చదువుకొని పోల్చి చూచుకొనుట కనువగునటుల నట్టివానిలో గొన్నిటిని మాత్రమిం దుదాహరించుచున్నాము.

యేసు.

49

కృష్ణుఁడు.

సీ॥ “పరలోకమందును ధరణిపై క్లో॥ మయాధ్యక్షేణ ప్రకృతి నాకు సర్వాధికారం బదియబ్బియుం న్నూయతే స చరాచరమ్ । హేతు డె.” (మత్తయి. XXVIII. 18.) నేనకాంతేయ జగద్విపరివర్తతే॥ (గీత. IX. 10.)

50

“సమస్తమును నాతండ్రిచేత నా శ్లో|| వేదాహం సమతీతాని వర్త
కప్పగింపఁబడియున్నది; కుమారుఁ మా నానిచ్చార్జున । భవిష్యాణి చ భూ
డెవఁడో తండ్రి తప్ప మఱియెవఁడు తాని మాంతు వేద న కశ్చన || (గీత.
నెఱుఁగడు ; తండ్రి యెవఁడో కుమా VII. 26.)
రుఁడును, కుమారుఁడెవని కాయనను
బయలుపరచఁగోరునో వాఁడునుదప్ప
మఱి యెవఁడు నెఱుఁగఁ డని చెప్పె
ను.” (లూకా. X. 22.)

51

“పాపములు తు మి ం చు ట కు శ్లో|| యోమామిజమ నాదించవేత్తి
భూమిమీఁద మనుష్య కుమారునికి లోక మహేశ్వరమ్ । అసమ్మాఢస్య
నధికారము గలదనిమీరు తెలిసికొన మర్త్యేషు సర్వపాపైః ప్రముచ్యతే||
వలె నని వారితోఁ జెప్పెను.” (గీత. X. 3.)
(మార్కు. II. 10).

52

“నన్ను వెంబడింపఁ గోరువాఁడు శ్లో|| చేతనాసర్వకర్తాణి మయి
తన్ను తానే యుపేక్షించుకొని తన సన్న్యస్యమత్పరః । బుద్ధియోగము
సిలువ నెత్తుకొని నన్ను వెంబ పాశ్రిత్య మచ్ఛిత్త స్సతతం భవ ||
డింపవలెను.” (మార్కు. VIII. (గీత. VIII. 57.)
34.)

53

“తనకుఁ గలిగినదంతయు విడిచి శ్లో|| శుభాశుభఫలై రేవం మోక్ష
పెట్టనివాడు నా శిష్యుఁడు కానే సే కర్మబంధనైః । సన్నాసయోగ
రఁడు. (లూకా. XIV. 33.) యుక్తాత్మా విముక్తో మామువైష్యసి||
(గీత. IX. 28.)

54

“చ॥ ఉరుతరభారమూని శ్రమ
మొండెడియో జనులార! మీరునా
దరికరుదేరుఁడీ శ్రమముఁ దప్పఁగఁ
జేసెద.” (మత్తయి. XI. 28).

శ్లో॥ సర్వధర్మాన్ పరిత్యజ్య
మామేకం శరణంప్రజ। అహంత్యా
సర్వపాపేభ్యో మోక్షయిష్యామి
మా శుభః॥ (గీత. XVIII. 66).

55

“క॥ నాకై యభ్యంతరముం గై
కొనకున్నట్టివాఁడుకడుధన్యుఁడు.”
(మత్తయి. XI. 6)

శ్లో॥ ఏజానంతి మాంమూఢా
మానుషీం తనుమాశ్రితమ్ । పరం
భావమజానంతో మమభూతమహే
శ్వరమ్॥ (గీత. IX.)

56

“క॥.....నాదుయుగంబుం ।
జొప్పడియుండెల్లఁలఘువై । జెప్పితి
భారంబు నన్నుఁ జెందక యుం
డెల్ల॥” (మత్తయి XI. 30.)

శ్లో॥ ప్రశాంతాత్మావిగతభీద్యుష్టా
చారివ్రతేస్థితః । మనస్సంయమ్య
మచ్చిత్తో యుక్తాసీత మత్పరః॥”
(గీత. VI. 14.)

57

“చ॥...నేఁగఁగఱపు తోరపుమా
ర్గము లభ్యసింపుఁడీ॥” (మత్తయి.
XI. 29.)

శ్లో॥ సిద్ధింప్రాప్తో యథాబ్రహ్మ
తథాప్నోతి నిబోధమే । సమాసే
నైవ కౌంతేయ నిష్టాజ్ఞాన స్సయా
పరా॥ (గీత. XVIII. 50).

58

“నాశనమే వారి అంతము.
వారి కడుపే వారికి దేవుఁడు ;
వారు తాము సిగ్గుపడవలసిన సంగ
తులయందు అతిశయపడుచున్నారు.
భూసంబంధ మైనవానినే నమస్క
రించుచున్నాడు.” (Phili. III.
(10-19.)

శ్లో॥ మోఘాశా మోఘకర్మణో
మోఘజ్ఞానా విచేతసః । రాక్షసీ
మాసురీం చైవ ప్రకృతిం మోహినీం
శ్రితాః॥ (గీత. IX. 12).

1. హిందువుల శ్రీమహావిష్ణువునకున్నా బై బిలునందుఁగల యెహోవా కునువిశేష భేదములేదు.
2. అదిని శ్రీమహావిష్ణువునుండి యావిర్భవించిన బ్రహ్మ శ్రీమహావిష్ణుని మానస పుత్తుఁడు. అటులనే క్రీస్తును దేవుని కుమారుఁడు.
3. బ్రహ్మను ప్రజాపతియందురు. ఆశబ్దార్థము ప్రజలకు ప్రభుననియే గదా. అటులనే క్రీస్తును మానవులకు ప్రభు ననఁబడుచున్నాఁడు.
4. సృష్టికిపూర్వమే బ్రహ్మ కలఁడని శాస్త్రములు జెప్పచున్నవి. క్రీస్తును సృష్టికి పూర్వమునుండియు కలఁడు. (కొలస్సీ. 1: 15.)
5. బ్రహ్మను విశ్వకర్మ యని పిలుతురు. దీనికి ప్రపంచమును నిర్మించిన వాఁడని యర్థము. క్రీస్తును ఈప్రపంచమును సృష్టించినవాఁడని బై బిలు చెప్పచున్నది. (యోహాను. 1: 3. కొలస్సీ. 1: 16.)
6. బ్రహ్మ తనను లోకముకొఱకు బలిగా నర్పించుకొనెను. క్రీస్తువట్లొనర్చెను. (1 కొరింథి 4.)
7. మానవుల కందఱికి ముక్తి నిచ్చుటకే యిట్లుభయులును చేసిరి. (హెబ్రీ. LXX. 22.)
8. ఈ యుగమున వీరుభయులును తమరే యజ్ఞపశువులుగా నమర్పించుకొనిరి. (హెబ్రీ. LXX. 41.)
9. ఈ బల్యర్పణమూలమున బ్రహ్మ దేవతలకు (యెన్నికొనినప్రజలకు) ముక్తి సంపాదకుఁ డాయెను. క్రీస్తును అట్లే యొనర్చె. (యోహాను. 16: 47, తిమొ. 1: 10.)
10. ప్రజాపతి దేవతల నుద్ధరించుటకు మానవశరీరమును దాల్చెను. అదే క్రీస్తును జేసెను. (హిబ్రూ. 10: 15.)
11. ఈ యాగమువలన ప్రజాపతి దేవమానవుఁ డాయెను. క్రీస్తువిషయమునను నట్లే జరిగెను. (రోమా. 1: 3. 4.)

12. ప్రజాపతి పరిశుద్ధ స్వభావము గలవాఁడగుటనే పురుషుఁడని పిలువఁబడెను. క్రీస్తును పరిపూర్ణమైన మానవ స్వభావము కలవాఁడగుటచే మనుష్యకుమారుఁడని పిలువఁబడెను.

13. దేవతలందఱును మృతినందవలసివచ్చుటచే వారికి ప్రత్యామ్నాయముగా పురుషుఁడొక్కఁడే మరణించెను. 2. కొరింథి 5: 15. లో క్రీస్తుని గురించియు క్రీస్తుని మరణమును గురించియు నిదేవిధముగా వ్రాయఁబడెను.

14. సృష్టియంతయు నేనే యనియు నాలో సృష్టి యావత్తును బలి యాయే ననియు ప్రజాపతి చెప్పెను. అటులనే క్రైస్తవు లందఱును క్రీస్తునందు మృతిబొందునుమని తలంచెదరు. (రొమా. VI. 8.)

పై పనునాలుగు వాక్యములును, ‘పులినే ఆండే’ యనువారు వ్రాసియుండిరి.

60

హిందువులు దేవత లని వాడుకొనువారే బై బిలునం మదహరింపఁబడిన (యెన్నిక పురుషులు Chosen people) అయియుండురు. ఆదేవతల సంరక్షణార్థమై దేవుఁడనేకావతారముల నెత్తెను. విష్ణువు యొక్క దశావతారములను విభజించి యోజించి చూచినయెడల నీయవతారములన్నియు దేవతలను వారివిరోధులనుండి సంరక్షించుటకే యెత్తినటుల శాస్త్రములనుండి గ్రహింపఁగలము. అటులనే యూదులను రక్షించుటకే మోషేకు పొదలో మంటనలెనింకను అనేకరీతుల దేవుఁడు సంచరించెను. హిందూమత గ్రంథము లన్నియును దేవతలను గూర్చియే బోధించుచున్నవి. దేవతలు తదితరులగు జనులతో యుద్ధములు చేసిరి. కొన్ని సార్లు పరజనులచే పరాజితులైరి. తత్ఫలితముగా నింద్రుఁడనఁదగు వారిరాజు రాజ్యభ్రష్టతను పొందెను. వారు పాపములను చేసిరి. దేవుని

క్రోధానలము వారి నాక్రమించెను. తుదకు దేవుఁ డేర్పరచుకొనిన
 దేవతలు (Chosen people) గనుక వారు తిరిగి స్థాపించఁబడిరి. స్రస్తుత
 కాలమున యూదులు లేకుండ చేయఁబడినటుల దేవతలు తరిమివేయఁ
 బడుటను గూర్చి యేగ్రంథములయందును చూడఁగూని యీకాలములో
 దేవతల స్వరూపస్వభావముల నెచ్చటను మనము చూడకుండుటచే వారి
 కిని యూదులగుటయే కలిగినదని తలంపవచ్చును. పూర్వకాలమున నట్లు
 సంచరించి వ్యవహరించిన దేవత నీకాలమున నేమియు చేయకుండుటయే
 దీనికి నిదర్శనము.

61

ననుదేవుఁడు పసిపాపయగు శ్రీకృష్ణుని రేపల్లెకుఁ గొనిపోవు
 నప్పుడు యమునానది పాయయిచ్చెనని వ్రాయఁబడియున్నది. ఐగుప్తు
 నుండి లేచివచ్చినప్పు డిస్రాయీలకు నట్లే నది పాయయిచ్చినదని బైబిలు
 నందు వ్రాయఁబడియున్నది.

వీనినన్నిటిని మేము యిదమిద్దమని సిద్ధాంతీకరించితిమని యెవరును
 తలంపఁ బనిలేదు. ఇవియన్నియు చనువరు లాలోచించుటకై యుదహ
 రింపఁబడినవి. వీని సత్యాసత్యముల విమర్శనమీఁద నిర్ధారణ చేయఁ
 దగినది.

22. అధ్యాయము.

ముగింపు.

ఈ పుస్తకమున నింతదనుక బైబిలునందతర్లాపులుగా నిమిడి
 యున్న విశేషాంశములను బేర్కొనియుంటిమి. ఈప్రయత్నమునందు మే
 మెంతవఱకు జయమునందితిమో చదువరులు నిర్ధారణ చేయవలసియున్నది.
 కైస్తవ హిందూమతములకుఁ గల సామగ్రిత్యమునుగూడ వెలువరుచఁ
 బ్రయత్నించితిమి. ఈ కార్యమున మా భావమును చనువరులు గ్రహించి

వెంటడించినచో నుభయమతస్థులకును గల పరస్పర వైరము లంతరించి సాదరభావము కలుగఁగలదని మానమ్మకము. తత్తత్సత్తాంతర్యభావముల నెఱుంగకయే చేసికొను నన్యోన్య మాషణభూషణ తిరస్కారంబు లుడుగును. ఈ మతద్వయములవారును సోదరభావమున మెలఁగి లోసా లోపములఁ గూడదీసికొని సునిరించుకొన ప్రయత్నించిన కొలఁదికొల ముననే దేశానుగతికములగు నాచారములును దైనిక సాక్షిక మాసిక సాంవత్సరికాగతములగు కృత్రిమకర్మలును నశించి స్వచ్ఛదమగు మత సారములు ప్రజానురాగంబునకు పాత్రంబులై నిలుచును. అట్టిమత ద్వయసారాంశముల కద్వైతసిద్ధి కలుగును. ఉభయ మతస్థుల ప్రస్తుతానన్ధ ననుసరించి యట్టికాలము సమీపించుచున్న దనుకొన వీలులేదు కాని యెన్నటికైన నట్టికాలము రాఁగలదని యాశించుట యసంబద్ధము కానేరదు.

ఈ గ్రంథమున వివరించిన సంగతుల వెల్లడిచేయుటలో నిరుమత ములవారి హేళనకును సాత్రుఁడ నయ్యెద నని నే నెఱుఁగుచును. ఇం దొక తెగవారైన నామోదింపరు.కాలము గడచినకొలఁది నెప్పటికైన నావాక్యములకు విలువ కలుగకపోదు. ఏలయన హేళనకు సాత్రుఁడ నగుదు నని యెఱిఁగియుండినను నాలో నున్న భగవత్తత్వ మీవాక్యముల వెల్లడింప ప్రేరేపించుచుండెను. ఎటులనైన నీక్రింద వివరింపఁబోవు సంగతులను మా చనువరులందఱు దయతో శ్రమకోర్చి శ్రద్ధగా చనువ వలయుననియు, చదివినపిదప వారియంతరాత్మ లామోదార్థము లని ప్రబోధించినవానిని నీర్భీకులై యనలంబించవలయుననియు సారకుల నందఱఁ బ్రార్థించుచున్నాము.

ఎప్పురైనను దేవునిచిత్తమును నెరవేర్చినయెడల భగవత్తత్వము వారికి గోచరమగునని క్రీస్తు చెప్పియున్నాఁడు. దేవునిచిత్తమేదో యది క్రీస్తు చెప్పిన రెండ్రాజ్యలలో నిమిడియున్నది. “నీ దేవుఁడైన ప్రభు

వును నీపూర్ణ హృదయముతోను, నీ పూర్ణ శక్తితోను, నీ పూర్ణ వివేకముతోను ప్రేమింపనలె నవియు, నిన్నునలె నీ పొరుగువాని ప్రేమింపవలెను.” (లూకా. 10: 27.)

పైవాక్యమున భగవంతుఁడు మానవుఁడాచరించుటకు నియమించిన విధులన్నియు సంగ్రహముగా నిమిడియున్నవి. “ఏలయనఁగా వ్యభిచరింపవద్దు, నరహత్య చేయవద్దు, దొంగిలవద్దు, ఆశింపవద్దు అనునవియు, మఱి యేయాజ్ఞయైన నున్నయెడల నదియు, నీవలెనే పొరుగువాని ప్రేమింపనలె ననువాక్యములో సంతక్షేపముగా నిమిడియున్నవి.” (రోమా. 13:9).

కొవున మనము క్రైస్తవులమైనను హిందువులమైనను మన దినచర్యలో మన నడవడిని దైవేచ్ఛ కనుగుణముగా మార్చుకొనఁ బ్రయత్నించుట కర్తవ్యము. పూర్వోక్త సత్యవేదవాక్యమును సదా మదినిడుకొని తద్వ్యతిరీక్తముగ మన హృదయమును పురికొల్పు ప్రతి తలంపును దూరముగా తరిమి వేయవలయును. ప్రతికార్యమును ముందుతలంపుగా హృదయమునం దంకురించి తుద కొచరణలోనికి దింపును. పైన చెప్పినరీతిని భగవద్దత్తములగు పైరెండువిధులను మరుసక వాని నాచరించుటకు మనోవాక్కర్మలచే ననువర్తింప యత్నించి తత్కృషియందు జయమునందిననేగాని క్రైస్తవమతమునం దైనను హిందూమతమునందైనను నిజతత్త్వమును గ్రహించు సామర్థ్య మేమానవునికిని కలుగనేరదు. అప్పుడేగాని నేను క్రైస్తవుఁడననిగాని నేను హిందువుఁడననిగాని యెవ్వఁడును అంత శుద్ధితో దృఢముగా పలుక సమర్థుఁడు కాడు.

ఈ కాలమున జరుపఁబడు మతసంబంధమైన వివాదములన్నియు మున్నీసములు సత్యమును గ్రహించి తమ నడతను దిద్దుకొన నిసుమంతయు ప్రయత్నించని మూఢభక్తుల వశములై యున్నవి. ఇట్టివారిచేఁ జరుపఁబడు వాదములు మనస్తాప పర్యసానమాత్రములేయగుచు తుదకు వివాదాంశములు ప్రారంభించిన వోటనే నిలిచియుండును.

పైనిచెప్పిన క్రీస్తుని యాజ్ఞావ్యయంబునకును, వేదాంత సూత్రముల లోని మొదటి సూత్రమునకును కడు సాన్నిధ్యము కలను. బ్రహ్మజ్ఞానార్థమై కృషిచేయుటకు ప్రారంభింపక మునుపే యట్టివారు సాధనచతుష్టయ సంపత్తి నార్జించియుండవలె ననునదియే యా ప్రథమ సూత్రము. ఈ సాధన చతుష్టయ సంపత్తిని చక్కగావిడఁదీసి విచారించినచో లూకా. 10: 27, రోమా. 13: 9 వాక్యములలో చెప్పబడిన దానికి తార్కాణముగ నుండును.

యోహానిట్లు చెప్పుచున్నాఁడు:—“ఈసంగతులు మీరెఱుఁగుదురు. గనుక వీనిని చేసినయెడల మీరు ధన్యులగుదురు.” (యోహాను 13: 17.)

పై వాక్యముగూడ సూత్రప్రాయముగ తత్త్వవిచారణ చేసినంత మాత్రమున నెంతమాత్రమును ప్రయోజనములేదని చెప్పుచున్నది. భగవద్దత్తములగు నీతివాక్యముల నాచరణయం దిడుకొనినవారే ధన్యులు. మతసంబంధము లగు గ్రంథములు గట్టలుకట్టలుగా నున్నవి. నీతివాక్యములు పెక్కులు పెక్కుకైలుల వ్రాయబడియున్నవి. వాని నాజన్మమును పఠించుచుండినను ననువర్తింపకుండిన నేమియు మేలును చేయఁజాలవు.

‘గోవని, లుజ్జ’ యను నిలువీదేశపు తత్త్వవేత్త యిట్లు వ్రాసెను:—

“క్రీస్తువిషయమైన నిజమైన సాక్షి యెవరు? వానిని బోధించు వాఁడుకొడు; ఇతరమతములలోని లోపములను ఏరి లోకమునకు వెల్లడించుచుండెడివాఁడు కొడు; మఱియొక క్రైస్తవసంఘములోని లోపములఁ జూపువాఁడు కొడు; క్రీస్తువాక్యముల నెప్పుడు నుదాహరణముగ నెత్తిచెప్పుచుండువాఁడు కొడు; కొని తనయుచ్ఛ్వాస నిశ్వాసములయందు క్రీస్తునర్తించువాఁడు, క్రీస్తుయొక్క జీవితమును తనజీవితముగ మార్చుకొనినవాఁడు, క్రీస్తుద్వారా తండ్రియైన దేవునిదయను సంపాదించుకొనినవాఁడు, ఇట్టివాఁడే క్రీస్తుని విషయమున నిజముగ సాక్ష్యమిచ్చువాఁడు.”

‘హేన్రీదానుండైక’ ననునతఁ డిట్లు వ్రాసెను:—

“తెలిసికొనుటకును, తెలిసికొనినదాని నవలంబించుటకును మధ్యనొక పెద్దనది యడ్డము కలను. అనేక అసౌఖ్యము లీనదిలో పడి

మునిగిపోవుచున్నవి. ఈ నది కడ్డుకట్ట జ్ఞాన మనుభూమిని ఆచరణమును భూమితో కలిపినప్పుడుగాని నరునకు సౌఖ్యము కలుగనేరదు. క్రీస్తు చెప్పిన సంగతులను తెలిసికొనినను విశ్వాసహీనునివలె వాని నాచరణ యందవలబింపకపోయినచో తెలిసికొనిన ప్రయోజనము లేదు. దేవుడు మనకు తండ్రియని గ్రహించియు వానిని ప్రేమింపక వానియాజ్ఞల ననువర్తింపకపోవుటకంటె నరకము వేఱకలదా? ఉత్తరలోకమున శాశ్వత స్వర్గానుభవమునం దీ వీలుకలదని తెలిసియు త్సణభంగురమగు నీమృణ్మయ దేహముననే సౌఖ్యలేశములతో పొందగోరి మన యాత్మయు వ్యర్థ పరుచుకొనుటకంటె యజ్ఞానము కలదా? నిశ్చయముగా దీనికిమించిన కష్టములు లేవు. సత్యమునుగ్రహించి యాచరణయం దుంచుకొనుటయే నిజమైన జ్ఞానము. సత్కార్యాచరణమే నిజమైన జ్ఞానము. దేవుని చిత్తమును నెరవేర్చినవాడే వాని తత్త్వగ్రాహి యగునని క్రీస్తు చెప్పెను.

ఎవ్వఁడైనను చైవము తనకు తండ్రియను సత్యమును తీసికొననిమ్ము. దాని యర్థమును గ్రహించి తదనుగుణముగ వర్తింపనిమ్ము. పసివాడు తనతండ్రి సమస్తమును తన కమర్చు నను నమ్మికతో నుండురీతిని తనకుఁ గల మనస్తాపములను, ఆతురతలను విడచి తండ్రియైన భగవంతుఁడే సర్వమును సమకూర్చుఁగలఁడను నమ్మిక కలిగి నిశ్చింతగ నుండనిమ్ము. ప్రతిదినమును శక్తివంచన చేయక తనకు తటస్థించు కార్యముల నాచరించుచుండనిమ్ము. వాని ఫలితములను తండ్రికే సదలివేయనిమ్ము. ప్రతిదినమును తనతండ్రియైన దేవుని సమీపించి తమకష్టసుఖముల నాంతర్య పూర్వకముగ చెప్పకొని, తమ తప్పితములను తండ్రియెదుట నొప్పుకొని త్సమించి సన్తానమున నడిపింపుమని వేడుకొననిమ్ము. ప్రతిఫలాపేక్షతో గాక తండ్రియెడలఁ గల యనురాగము ననుసరించి దేవుని ప్రేమించినవానికి సంతోషము కలుగునటయల నడుచుకొననిమ్ము. లోకుల యొక్క నిందలనుండియు, నపవాదలనుండియు, కృత్రిమ ప్రవర్తనలనుండియు, కష్టములనుండియు బెగ్గిలి తండ్రిచాటున దాగికొననిమ్ము. నిశ్చయముగా భగవంతుఁడు తండ్రియను నొక్క సత్యమును గ్రహించి వాని నాచరణమున దయగల తండ్రినివలె ననుసరించిన నెంతయో సౌఖ్యదాయకము.

25.5.56
25.5.56

జీవము శాశ్వత మగునను నొక్క సంగతిని గ్రహించిన చాలదా ? తాను యుగయుగములకును శాశ్వతముగా జీవించునలసినవానిని నెఱిగి ప్రస్తుతకాలము గడపిన నెంతటిమార్పులు కలుగును. ఏక్షణమున నైన మారదగిన యీ భూలోక జీవనమున నడుగడుగునకు తటస్థించు స్వల్ప కష్టముల నట్టివాఁడు సరకుచేయునా ? స్వల్పభావములకై గుమ్మర త్యములఁ జేయునా ? క్షణభంగురములగు శరీరేచ్ఛలకై పరితపించునా ? పాపకార్యముల నాచరించునా ? ఆత్మభివృద్ధికై పాటుపడఁదా ? యీ లోకమున కలుగు సుఖదుఃఖము లబిమమాత్రము లనియు స్వల్పకాల వ్యాప్తములనియు గుర్తెఱిగి వానిని సరకు చేయక శాశ్వతమగు నాత్మానుభవము నడపి పాటుపడగలఁడు. తన సాటివా రిందఱును తనవలె శాశ్వతపదవి కర్షులని యెఱిగి వారిని తనతో నములుగా నెంచి వారి యభివృద్ధికై పాటు పడును. నిశ్చయముగా నిట్లు సంచరించినవాఁడు సౌఖ్యవంతుఁ డగును.

ప్రియమైన పాశకుఁడా ? నీ ప్రస్తుతావస్థ ననుసరించి నీ హృదయము నాకర్షించిన సత్యములను నీ వాచరణయం దిడుటకు ప్రయత్నించుము. వాటిని సహేతుకముగ నీ వాచరించుటయందు ఘటికుఁడ వగునగికి నీ యంతఃకరణమున కిదివఱకుకంటె నిర్మల మైనట్టియు నూత్న మైనట్టియు పరతత్త్వవిషయిక సత్యములు గోచరింపఁగలవు. వానిని తిరిగి యాచరణము నందిడుకొనవలయును. ఇటుల నీవు మనస్ఫూర్తిగ దినదినాభివృద్ధి నందినచో సమస్తమును నీకు కరతలామలకము కాఁగలదు. ఇటుల నీవు వ్యాపారములయందు ప్రారంభించిన క్రమశః సాంఘిక నైతిక వ్యాపారములయందును తుద కౌత్మతత్త్వ పరతత్త్వజ్ఞానములయందు నభివృద్ధిని చెందఁగలవు. అప్పుడు నిజమైన మతమేదో నీకు గోచరము కాఁగలదు. ఏతస్మాద్గానుసరణమున దేవాలయమగు నీతనువు నైర్మల్యమును విసర్జించి భగవన్ని వాసమున కర్హమైనదగును. అప్పుడు దేవునిపరిశుద్ధాత్మ నీలో ప్రవేశించి తనవెలుగును స్వేచ్ఛగ ప్రకాశింపఁజేయును. అప్పుడు నిజమైన దేవుని శక్తిమహిమలచే పరివృతుఁడవు కాఁగలవు. నీరక్షకుఁ డేక్షణమున నీలో ప్రవేశింతు నా యని నీ హృదయద్వారమున వేచియున్నాఁడు. నీవు మార్గమునిచ్చిన చాలును. వానిని నేఁడైనను రేమైనను నీవంగీకరింపక తీరదు. ఎప్పటికైన నంగీకరింపక తీరనప్పుడు నేడె యంగీకరించి నీ మనోవేదనను

వెంటనే నివారించుకొనుట యుక్తము. నీ యసమర్థతను నీవు గుర్తించి ప్రభుసహాయమును కోరి దానికై విలపించువఱకు నీమీదికి కష్టములను పంపుచునేయుండును.

వానికి నీవు తావిచ్చుటయన వానిదృష్టిలో కష్టమైనపని కాదు. నిజమునకు సహజమైన కార్యము. నీ వొకప్పుడట్టి సహజమైనస్థితిలో నుంటివి. కాని పాపము భూలోకమున ప్రవేశించి మనుజుని తలంపులను కోరికలను సహజవిరుద్ధములైన మార్గములలోనికి మళ్లించెను. కావున దృశ్యములైన పదార్థములమీద నీ కలవడిన స్వభావవిరుద్ధేచ్ఛలను నీవు తొలగించుకొనిన వైశారీరక నైతిక ధర్మశాస్త్రము లన్నియు నీకార్యము నందిమిడియున్నవి. ఇటుల చేయుటవలన నీ శరీరమును దేవాలయ పరతత్త్వ నివాసయోగ్యమగును. అటుల శుద్ధిచేసి సిద్ధపరచిన నుత్తరక్షణమున ప్రభు వందు నివసించుట నిశ్చయము. పౌలుయొక్క మనోనిశ్చయము కైస్తవుల హతముచేయుటయైయుండినను వానిదేహమనోవస్థలు సరియైన వగుటనే కదా ప్రభువు వానికి దర్శనమిచ్చెను. మనమిదివఱకు చేసిన పాపము లన్నిటికిని వలయు ప్రతీకారమును తన మరణమువలన నొనర్చి హరించి ఊమించియుండెను. నీవు పరిశుద్ధుడవగుకొలది వాని సత్యాసత్యములు నీకు వెల్లడియగును. ప్రభువునకు నీయంతఃకరణమున తావొసంగినకొలది వానిజ్ఞానము నీయందు ప్రకౌశించును.

కావున నో చదువరీ! నీకాలమును వ్యర్థప్రసంగములలోను వివాద ములలోను వ్యయపరచక నీకు కలిగిన సహజ జ్ఞానముచే ప్రబోధింపఁబడు శారీరకనైతిక న్యాయముల నాచరించుటయందు వినియోగించిన తత్ఫలిత ముగ కాలక్రమమున వివాదాంశములన్నియు నీకు వెల్లడికాఁగలవు. ముక్తినందుటకు ప్రభువైన యేసుక్రీస్తుయందు విశ్వాసముంచి వాని నంగీకరించుటయు, నీతివిధుల నన్నిటి నాచరించుటయును గర్తవ్యములని పౌలు రోమీయులకు వ్రాసిన పత్రికలో నష్టమోఘ్యానమున ముప్పదినాల్గవ వచనమున చెప్పియుండెను.

‘యద్భుత్యం తన్నశ్యం’ అను నార్యోక్తిని వినలేదా? కనుపడున దంతయు నశింపఁగలదు. నశించుటకు పాత్రమైన ప్రతివస్తువును శాశ్వత మైనది కానేరదు. కొలదికాలముందునదియే యగును. తనయొద్దనుండి

యేక్షణమునందైనను తీసివేయబడుటకు సిద్ధముగానుండిన యేవస్తువునందైనను తన ప్రేమను లగ్నముచేసినట్టివాఁడు వెట్టివాఁడు కాడా? మన కిచ్చగలిగిన యేవస్తువునైనను కొంతకాలమువఱ కనుభవించుటకు మన శరీరమే తుణభంగురమాయెను. ఆవస్తువులా తత్తుల్యములాయెను. కావున నట్టివానిని ప్రేమించిన నది మనలోపమే. ప్రేమకు పాత్రములు కొనివానిని ప్రేమించినవారమగుదుము. అట్టి యపాత్రమైన ప్రేమ దుఃఖములలోనికి దింపకతీరదు. ఇందువలననే పాలు రోమీయులకు వ్రాసిన పత్రికలో నిట్లు వ్రాసెను. “మీరు శరీరానుసారముగా ప్రవర్తించినయెడల చావ వలసినవారై యుందురు. కాని ఆత్మిచేత శరీరక్రియలను చంపినయెడల జీవించెదరు.” (రోమా. 8: 13.)

ఈ కాలమున ప్రదర్శింపబడుచుండు ‘బయోగ్రాఫు’ యంత్రకార కునితో దేవునిపోల్పనగును. ఆయంత్రమును సృష్టితోను ఆయంత్రమున గలబొమ్మల లంకెను మనయాత్మలతోను, అందమర్పబడిన విద్యుద్దీపమును పరిశుద్ధాత్మతోను సాదృశ్యము చేయవచ్చును. భూలోకచర్య తెరయన వచ్చును. తెరపై నాడు బొమ్మలతో మానవశరీరముల నుపమింపనగును. తమంతట తామే స్వతంత్రశక్తిని కధనడుపుచున్నట్లు చూపరులకు విభ్రాంతి కలిగించు నీ తెరపై నాడుబొమ్మలుయంత్రమునఁ గల విగ్రహముల ఛాయా రూపము లైయున్నవి. ఆ విగ్రహములైనను విద్యుద్దీపికచే ప్రకాశింపఁ బడుచున్నవి. వీని నన్నిటిని సూత్ర ధారుఁడు తన చిత్తవృత్తిని నడిపించు చున్నాఁడు. ఇట్టి స్థితియందు తెరపైనాడు ఛాయా విగ్రహములకే విమ ర్శనాజ్ఞానము కలదనుకొనుము. అటుల స్వాతంత్ర్యమును వడసినను అవి తమతోటి ఛాయా విగ్రహములవలననే తమకు సకల సుఖములు లభించఁ గలవని దురభిప్రాయపడినచో వానిగతి యెట్లుండును? అటులనే యీ ప్రపంచమున సకల దృశ్యపదార్థములును లోనఁ గల భగవత్తత్వమువలన నుజ్జీవింపబడిన ఛాయాపటములవంటివి. శాశ్వతము లైనవి కావు. తుణ భంగురములు. అట్టి తుణికములగువానివైని మనము మనప్రేమనునాశను నిలుపుకొనినయెడల దుఃఖమే ఫలితముగ సంప్రాప్తమగును. బుద్బుద ప్రాయము లగుట త్వరలో నశింపకమానవు. వానిని ప్రేమించినచో నచిర కాలమున కలుగఁబోవు నెడబాటువలన దుఃఖముగాక సౌఖ్య మెటుల

దొరుకును? కావుననే యన్ని మతములును బాహ్య ప్రపంచముపైని విరాగివి కమ్మని యేకకంఠమున నుద్ఘోషించుచున్నవి. ఏకోనా గాయణ మూర్తియందే మన యాశలను నిలుపుకొనవలెను. తన భారమంతయు వానియందువైచి వాని చిత్తమును నెరవేర్చువాఁ డెవ్వఁడును కష్టముల కాకరము కాడు; ఇహమందు సౌఖ్యమును, పరమందు శాశ్వత స్వర్గ వాసమును పొందఁగలఁడు. మతముయొక్క రహస్యమిదియే. ఈ సంగతు లను మనస్ఫూర్తిగ నమ్మి తదనుగుణ్యముగ తన ప్రవర్తనను మార్చుకొను వాడు క్రమశః భగవత్త్వ రహస్యార్థములను గ్రహింపఁగలఁడు.

భగవంతుఁడు ప్రపంచోద్ధరణార్థమై యేకముగా నొక్కసారియే తనకు తాను బలిగా నర్పించుకొనియెను. ఈ హంశము నేనువార్తలును వేదములునుద్ఘోషించుచున్నవి. తాను నీకును నాకునుకూడ తన తత్త్వమును వెల్లడించి దీవనల నందఱిపైని వర్షింప సంసిద్ధుఁడైయుండెను. వానిని మనలో చొరనిచ్చుభారము మనయందే యున్నది. అది యెట్లనిన వాని చిత్తమును నెరవేర్చుటయే. వానిచిత్తమేదనిన, “నీవు నీ దేవుని నీపూర్ణహృదయము తోను, నీపూర్ణశక్తితోడను, నీపూర్ణాత్మతోడను, ప్రేమించుము. నీపొరుగువానిని నీతో సమముగా నెంచుకొనుము” అనికైస్తవ మతగ్రంథము నందును, “ఆత్మవత్సర్వభూతాని యఃపశ్యసి సపశ్యసి” యని హిందూ మతగ్రంథములును ప్రబోధించుచున్నవి.

ఆమెన్ (తథాస్తు).

సంపూర్ణము.

శ్రీ హైమవతీ పరిణయము

అను

ఆధునిక కవిజీవితములు.

శ్రీరాజా మంత్రిపెగడ భుజంగరావు బహద్దర్ జమీందారుగారి జ్యేష్ఠ పుత్రికయగు శ్రీ హైమవతీ సీతావిజయలక్ష్మమ్మగారి వివాహమునకు సంస్కృతాంధ్ర కవిశ్రేష్ఠులును, పండితులును, శ్రీవేదము వేంకటరాయ శాస్త్రిలవారు, మహామహాపాధ్యాయ శ్రీ కొక్కొండ వేంకటరత్న శర్మ గారు, వడ్డాది సుబ్బారాయడుగారు, శొంతి భద్రాద్రి రామశాస్త్రిలవారు, పేరి కాశినాథ శాస్త్రిలవారు, నోరి సుబ్రహ్మణ్యశాస్త్రిలవారు, శతావ వధాని వేమూరి శ్రీరామశాస్త్రిలుగారు, కొప్పరపు సోదరకవులు మున్నగు ప్రముఖులు, 200 వచ్చి వధూవరుల నాశీర్వదించిరి. 300 కవిశ్రేష్ఠులు కారణాంతరములచే రాజాలక వారియాశీస్సును పద్యరూపమున బంపి యున్నారు. ఈ 500 మంది కవీంద్రుల చారిత్రములు స్థుప్తముగా వ్రాయఁ బడి వారి కవితాశైలిని జూపుటకు, వారి యాశీర్వచన పద్యములను వారి చారిత్రముల క్రింద నుదాహరింపఁ బడినవి. ప్రస్తుతము జీవించియుండిన 500 కవుల చరిత్రము లిందుగలవు. సుమారు 1500 పద్యములు కలవు. ఈ గ్రంథమును జూచినవారలు 500 మంది కవీశ్వరుల కవిత్వ శైలులను చదివి యానందించగలరు. వారి చరిత్రములను గ్రహింపగలరు. ఇందు కైస్తవులు, మహమ్మదీయులు మున్నగు నన్ని కులముల కవీశ్వరులును గలరు.

దీనివెల పోస్తుకర్చులు గాక ఒక రూపాయి.

వలయువారు:—

“ భా ర తీ వే రు హా ను ”

ఏలూరు-కృష్ణాజిల్లా, అని వ్రాయవలయును.

సాహసాంకుని విజయగాధలు.

నెం. 1. అగ్గిరాముని మరణవేదన.

(నవల) దీనివెల 0—2—0.

యూరపు ఖండమున చౌర్యములు చిత్రములైన విధముల జరుగుచుండును. పోలీసువారట్టి దొంగతనములను పట్టుకొనుటయం దతి నిపుణులు. అగ్గిరాముడట్టి దొంగల గుంపునకు నాయకుడు. ఇతడుచేసిన కృత్యములు మహాఘోరములు. సాహసాంకుడను పోలీసు గూఢచారి పలుకష్టములకు లోనై దొంగల గుంపును, దానినాయకుడగు అగ్గిరాముని పట్టుకొనుటలో చూపిన నేర్పంతయు నీనవలయందు వర్ణింపబడినది. కొన్ని పట్లు చదువునప్పుడు, శరీరకంపము, మఱికొన్ని పట్లభయము పొడమును. కొన్నిస్థలములయందు కరుణరసము వెల్లివిరియును. దొంగల నాయకుడు దొరకినపుడానందరస ముప్పొంగును. చదువరులకు లోకజ్ఞానము విస్తరిల్ల ననుటకు సందియములేదు. సులభసాధ్యముగా నెల్లరు జదువగలందులకై డెమ్మినైజు 64 పేజీల గ్రంథము వెల 0—2—0. మాత్రమే యేర్పరచడమైనది.

ఇది లోకమునకు రుచించినయెడల నీవిజయగాధలన్నియు నొక దానివెంబడి నొకటిగాఁ బ్రచురింపబడును. సాదరమతు లిందలి సార్థకమును గ్రహింపఁ బ్రార్థితులు.

భారతీవేరుహాసు,

ఏలూరు, కృష్ణాజిల్లా.

